

7 мая 1996 г.  
аўторак, № 113 (22916)



# ЗВЯЗДА

## РОЗГАЛАС

### У ПРЭЗІДЫУМЕ ВЯРХОЎНАГА САВЕТА РЭСПУБЛІКІ БЕЛАРУСЬ

8 мая пад старшынствам Сямёна Шарэцкага адбылося пасяджэнне Прэзідыума Вярхоўнага Савета Рэспублікі Беларусь.

Адобрана Палажэнне аб часовых творчых калектывах, ствараемых для распрацоўкі праектаў законаў Рэспублікі Беларусь.

Зацверджаны новыя структуры і штатны расклад Сакратарыята Вярхоўнага Савета.

Прыняты рад Указаў аб ўзнагароджанні Ганаровай граматай Прэзідыума Вярхоўнага Савета. Разгледжаны кадравыя і іншыя пытанні.

Прэс-служба ВС РБ.

### ВІНШАВАЛЬНАЯ ТЭЛЕГРАМА

Прэзідэнт Рэспублікі Беларусь Аляксандр Лукашэнка накіраваў віншавальную тэлеграму дырэктару — мастацкаму кіраўніку балета Дзяржаўнага акадэмічнага Вялікага тэатра оперы і балета Рэспублікі Беларусь Валерыі Елізар'еву, у якой гаворыцца:

«Паважаны Валерыі Мікалаевіч!

Сардэчна віншую Вас з атриманнем Вышэйшага прызга Міжнароднай асацыяцыі дзячаў харэаграфіі «Бенуа дэ ля данс» за лепшую харэаграфію ў сусветным мастацтве ў 1996 годзе. Балет «Страсці» стаў найярчэйшай падзеяй у культурным жыцці беларускага народа і ўнёс ва ўклад у развіццё сусветнага харэаграфічнага мастацтва. Узнагароджанне Вас Вышэйшым прызам стала сусветным прызнаннем дасягненняў беларускага харэаграфічнага мастацтва, Вашага таленту і бліскавага майстэрства.

Жадаю Вам моцнага здароўя, асабістага шчасця, дабрабыту і вялікіх творчых дасягненняў на карысць працівання беларускай культуры».

БЕЛТА.

### ДАЛАРЫЗАЦЫЯ

Бадай, апошнім часам многія сутыкнуліся з адной жыццёвай праблемай: у абменных пунктах сёння немагчыма стала памяняць беларускія рублі на замежную валюту, у прыватнасці на амерыканскія долары.

Адзінае, што зараз могуць прапанаваць мянныя касы — у асноўным доларавыя купюры дробнай вартасці, ад 10 да 20 долараў (паўгода таму сітуацыя была іншай: прысутнічалі буйныя банкноты, а драбната была ў дэфіцыце). Напярэдадні зарплат, аразумела, справы з абменам пагоршыліся яшчэ больш. У гэтым карэспандэнт газеты ўпэўніўся на ўласным вопыце, пастаяўшы ў чэргах на абмен у дзесяціх касах. Станоўчага выніку ўдалося дабіцца толькі праз дзве гадзіны бесперапынных пошукаў. І то, як кажуць, пашанцавала: перад самым яго носам у пункт здалі патрэбную суму. Між іншым, астатнія кліенты засталіся каць наступных пастанупленняў: можа, пашанцуе...

Як сведчаць некаторыя спецыялісты Нацыянальнага банка, дэфіцыт валюты ў абменных пунктах ніякім чынам не справакаваны самімі банкамі. Яны якраз, наадварот, стараюцца забяспечыць свае касы неабходным для працы мінімумам долараў. Справа, як аказалася, зусім у іншым. Сёння беларусы менш сталі здаваць валюты, затое скупляць — больш. У такой сітуацыі, падобна, усіх жадаючых набыць «зялёныя» абменныя пункты забяспечыць пакуль не ў стане.

Чарговы феномен з наяўнай валютай тлумачыцца наступным чынам: усе, у каго з'явіліся свабодныя грашовыя сродкі, укладваюць іх у валюту. Ажыятаж вакол яе толькі напальвае астрасці. Дарэчы, курс продажу, які грунтоўна ўсталяваўся ў банках на мяжы ў 13.100 рублёў за долар (максімальная мяжа валютнага калідора), несумненна, пратрымаецца да ліпеня. Потым гэтая лічба, пасля аб'яўлення новых межаў валютнага калідора, зменіцца. Магчыма, многія лічаць, што гэта прынесе ім большую выгаду, чым працэнты на рублёвых дэпазітах? Як бы там ні было, ажыятаж вакол абмену зараз толькі павялічваецца.

Ігар ГРЫШЫН.

### ПАДПІСВАЙЦЕСЯ НА «ЗВЯЗДУ»!

ЦАНА ПАДПІСКІ:

на паўгода — 81.600 рублёў;

на трэці квартал — 40.800 рублёў;

на адзін месяц — 13.600 рублёў.

Нагадваем, што падпіска закончыцца праз два тыдні.

## СУБОТНІКІ БЫВАЮЦЬ НАВАТ У ПАРЛАМЕНЦЕ

### ПАРЛАМЕНЦКІ ДЗЁННІК

Мінулая субота стала даволі напружаным днём для Вярхоўнага Савета нашай краіны. Мала таго, што парламент прыняў рашэнне працаваць у гэты дзень, дык яшчэ закончыў работу пазней, чым звычайна. Таксама быў ахвяраваны час, які выдзяляўся раней на раздзел «Рознае». 4 мая дэпутаты засяродзілі ўвагу выключна на двух пытаннях: яны ратыфікавалі Дагавор аб стварэнні Супольніцтва Беларусі і Расіі, які быў падпісаны кіраўнікамі дзяржаў 2 красавіка ў Маскве, і нарэшце разгледзелі кадравыя пытанні, пры абмеркаванні якіх прысутнічаў Прэзідэнт Беларусі Аляксандр Лукашэнка. Такім чынам, больш падрабязна спынімся на гэтых дзях тэмах і мы.

### ДАГАВОР З РАСІЯЙ. ДЭКЛАРАЦЫЯ ЦІ РЭАЛЬНЫ КРОК НАСУСТРАЧ?

Прадстаўі дэпутатам дагавор намеснік міністра замежных спраў Іван Антановіч. Ён расказаў аб прыняццях заключанай міждзяржаўнай дамовы і абгрунтаваў неабходнасць ратыфікацыі дакумента вышэйшым заканадаўчым органам краіны. Але дэпутатаў не трэба было пераконваць у гэтым: яны былі ўпэўнены, што дагавор будзе адобраны. Але нягледзячы на гэта ў зале ўзнікла нямала пытанняў як да сп. Антановіча, так і да старшыні Камісіі па міжнародных справах Пятра Краўчанкі, які даў заключэнне камісіі адносна дамовы. Краўчанка таксама працягнуў заключэнні Міністэрства юстыцыі і Беларускага інстытута дзяржаўнага будаўніцтва і заканадаўства. Нягледзячы на тое, што гэтыя ведамствы даюць «дабро» на ратыфікацыю, яны робяць таксама некалькі слушных заўваг. Па-першае, адно з палажэнняў дагавора супярэчыць нормам шэрага беларускіх законаў, дзе размова ідзе пра грамадзянства пры атрымліванні адукацыі і працаўладкаванні. Па-другое, згодна з заключэннем інстытута дзяржаўнага будаўніцтва і заканадаўства, дагавор утрымлівае шмат недакладнасцей, якія пры яго рэалізацыі могуць атрымаць любое тлумачэнне. Гэтае ж пацвердзіў у сваім выступленні і сп. Краўчанка.

Што датычыцца пытанняў, то дэпутатаў перш за ўсё цікавіла, якія выдаткі панясе рэспубліка ў сувязі з фінансаваннем ствараемых органаў Супольніцтва, чаму дагавор так позна быў прадастаўлены на ратыфікацыю, і многае іншае. Такім чынам, паводле слоў міністра фінансаў Паўла Дзіка, выдаткі на ўтрыманне органаў кіравання Супольніцтва складуць 11 мільярдаў расійскіх рублёў і 300 тысяч долараў ЗША штогод. Яны будуць падзелены парову паміж Расіяй і Беларуссю.

У ходзе абмеркавання дагавора ў Вярхоўным Савеце выступілі дзевяць народных выбранных, якія выказалі свой пункт погляду. У прыватнасці, некаторыя прадстаўнікі фракцыі «Грамадзянскае дзеянне», спасылаліся на горкі вопыт пры заключэнні Дагавора аб аб'яднанні грашовых сістэм, які так і застаўся на паперы, заклікалі парламент не спяшацца з ратыфікацыяй і пачаць вынікі прэзідэнцкіх выбараў у Расіі. Аднак занепакоенасць тым, што заключаны дагавор можа так і застацца папярвай дэкларацыяй без нападнення яго практычнымі дзеяннямі, прысутнічае не толькі ў лібералаў. Тым не менш, гэта не паўплывала на

канчатковы вынік галасавання: большасцю галасоў Вярхоўны Савет адобрыў Дагавор аб стварэнні Супольніцтва Беларусі і Расіі. А згодна з прапановай фракцыі «Саюз працы» яшчэ і вырашыў надрукаваць тэкст у цэнтральных беларускіх газетах.

### КАДРЫ ПРЫВЕДЗЕНЫ У ПАРАДАК

У другой палове дня Вярхоўны Савет перайшоў да вырашэння кадравых пытанняў. Як вядома, Прэзідэнт, які, дарэчы, прысутнічаў у парламенце, унёс прапановы па канкрэтных кандыдатурах аб прызначэнні іх на пасады міністраў абароны і ўнутраных спраў, старшыні Камітэта дзяржаўнай бяспекі, старшыні праўлення Нацыянальнага банка, двух віцэ-прэм'ераў. Вядома, папярэдне парламент павінен быў даць згоду на вызваленне ад гэтых пасадаў іх ранейшых уладальнікаў. Але амаль адразу ў заканадаўчым органе пачаліся спрэчкі адносна парадку прызначэння. Справа ў тым, што прадастаўляемыя кандыдатуры ўжо былі прызначаны прэзідэнцкімі ўказаўмі. А, паводле Канстытуцыі Рэспублікі Беларусь, Прэзідэнт гэта можа зрабіць толькі са згоды Вярхоўнага Савета. У выніку дэпутаты проста былі пастаўлены перад фактам прызначэння і змаглі толькі парадзі кіраўніку выканаўчай улады ў далейшым перш, чым вырашыць кадравыя пытанні, раіцца з парламентам.

Першай на абмеркаванне была прадастаўлена кандыдатура Уладзіміра Мацкевіча, які прапаноўваўся на пасаду старшыні КДБ. Вядома, да яго ўзнікла нямала пытанняў, асабліва звязаных з апошнімі падзеямі ў Мінску. Цікаўнасць парламента сп. Мацкевіч з рознай ступенню паўнаты змог задаволіць, таму яго зацвярджэнне не заняло шмат часу. Вынікі таёга галасавання былі на карысць новага шэфа Камітэта дзяржаўнай бяспекі. Толькі адзін чалавек прапанаваў «супраць» ды яшчэ адзін устрымаўся пры зацвярджэнні на пасаду і міністра абароны Леаніда Мальцава, да якога, на дзіва, пытанні аказалася няшмат.

Аднак самая складаная і супярэчлівая частка работы была наперадзе. Як вядома, вызваленне былога кіраўніка МУС Юрыя Захаранкі было шумным і скандальным. Нават да апошняга моманту адзінай думкі адносна падстаў для вызвалення не было. Афіцыйна сп. Захаранку ставіўся ў віну развал работы ў міністэрстве і неэфектыўнае выкарыстанне грашовых сродкаў пры рамоне дома прыёму МУС і пакупцы аўтамабіляў. Потым мы сталі сведкамі, як Захаранка не толькі пазбавіўся пасады, але і зоркі генерал-маёра. 4 мая былі прысутнічаў у Вярхоўным Савеце, і яго спадзяванне атрымаць трыбуну парламента, каб выкласці свой погляд на прычыны звальнення, апраўдалася. Дэпутаты заслухалі паўгадзінны даклад Юрыя Захаранкі. Ён расказаў пра становішча са злучнасцю і пра рэфарміраванне органаў унутраных спраў, якое праводзілася пры яго кіраванні. У шэрагу прычын, якія паслужылі падставай для яго звальнення, Захаранка перш за ўсё ўбачыў сваю пазіцыю як міністра і грамадзяніна, для якога ёсць тры сваятыні: Канстытуцыя, законы і Айчына. У прыватнасці, ён сказаў: «Ці меў я права прыняць да выканання ўказаў Прэзідэнта №№ 349, 350, якія растапталі калы двадзесяці законаў Рэспублікі Беларусь? Аб сваёй пазіцыі я заявіў у лісьме Прэзідэнту, а

таксама сродкам масавай інфармацыі. Указы прызнаны неканстытуцыйнымі. Не мог я прыняць і курс на пераўтварэнне органаў, прызначаных для барацьбы са злачыннасцю, у орган, гатовы па першаму ўказанню расправіцца з палітычнымі апанентамі, Вярхоўным Саведам і Канстытуцыйным судом. Не мог прыняць я і пазіцыю бранавой абароны асоб з бліжэйшага асяродка Прэзідэнта, у адносінах да якіх стала паступаць інфармацыя аб злоўжываннях службовым становішчам ці аб сумніўных знаёмствах, якія выклікаюць падозранні і патрабуюць правёркі. Напрыклад, быў устаноўлены факт блізкіх адносін лідэра адной чачэнскай злачыннай групыкі са сп. Шэйманам. Супрэччы адбываліся на ахоўваемай урадавай дачы ў Крылава, дзе злачынны аўтарытэт займаў адну з дач, спрабуючы пашырыць кола сваіх знаёмстваў. Сёння ён знаходзіцца ў вышукі. Вядома, мае пытанні, якія ставілі на мэце высвятленне акалічнасцей, выклікалі незадаволенасць у сп. Шэймана. Ці мог я дзяржаўнаму дзяржаўнаму сакратару? Не. Не мог я выканаць і волю ўладнага асяродка на вызваленне 1800 ваенаслужачых у месца Ціцянкова для бясплатных будаўнічых работ на дачах, зняцце аднаго кіраўніка і павышэнне іншага, учыніць тое ці іншае незаконнае дзеянне. Пазіцыя міністра ўнутраных спраў, які нагадваў некаторым раптоўна атрымаўшым уладу аб роўнасці ўсіх перад законам, не магла іх не турбаваць. Ва ўладных калідорах актыўна пачала фарміравацца думка, што міністр небяспечны і ненадзейны».

Вядома, на ўсё вышэйсказанае не мог не адказаць Аляксандр Лукашэнка. Ён назваў сказанае былым міністрам суцэльнай хлуснёй. Трымаючы ў руках дакументы, Прэзідэнт спрабаваў пераканаць дэпутатаў у адваротным. Прымаючы рашэнне, дэпутаты ўлічвалі і тое, што Аляксандр Лукашэнка ніколі не пагадзіцца працаваць разам з Захаранкам, і вызвалілі былога міністра ад пасады большасцю галасоў. А вось што датычыцца прызначэння Валерыяна Агальца, то яму задаваліся пытанні, справакаваныя выступленнем Ю. Захаранкі. Напрыклад, Анатоль Лябедзька пацікавіўся, ці зможа В. Агалец пакласціся, што будзе кіраваць на пасаду міністра выключна Канстытуцыяй і законам. Той не змог адназначна адказаць, заявіўшы, што яго непасрэдным начальнікам — Прэзідэнт, які і з'яўляецца гарантам Канстытуцыі. Дарэчы, да Агальца было шмат пытанняў, якія з'яўляюцца адгалоскамі працоўных мітынгаў. У прыватнасці, яго напрасілі праясніць сітуацыю з затрыманнем журналістаў і парушэннем іх правоў. Аднак на гэтае пытанне адказаў Аляксандр Лукашэнка, заявіўшы, што ні МУС, ні КДБ да непрыемных здарэнняў з журналістамі да чынення не маюць... Перайшоўшы да галасавання, толькі 17 дэпутатаў выказаліся супраць прызначэння на пасаду міністра ўнутраных спраў Валерыяна Агальца, а 115 далі сваю згоду.

Пасля гэтага ўжо з меншымі складанасцямі прайшло прызначэнне на пасаду старшыні праўлення Нацыянальнага банка Рэспублікі Беларусь Тамара Вінікавай, а таксама двух намеснікаў прэм'ер-міністра — Васіля Далгалёва і Леаніда Сініцына.

Юрась ЛЯШКЕВІЧ.

### АКТУАЛЬНЫ КАМЕНТАРЫЙ

## ЧВЭРЦЬ ГРАМАДЗЯН БЕЛАРУСІ ЗАСТАЛАСЯ «ЗА БОРТАМ» ПРЫВАТЫЗАЦЫІ

Каля 74 працэнтаў грамадзян Рэспублікі Беларусь звярнуліся з заявамі для афармлення імённых прыватызацыйных чэкаў «Маёмасць» (ІПЧ) да 30 красавіка 1996 года. Гэты дзень стаў апошнім тэрмінам для іх налічэння. Такую інфармацыю прадставіла карэспандэнту БЕЛТА начальнік упраўлення чэкавай прыватызацыі Міністэрства ўнутраных спраў Зінаіда Шаўчэнка.

Прагнаны апраўдаліся і па колькасці налічаных чэкаў, і па ўдзеле грамадзян у чэкавай прыватызацыі, — пракаменціравала сітуацыю спецыяліст. — Гэта даволі пераказнаўчы працэнт, які даказвае, што, можа, і са спазненнем, грамадзяне ўсё ж усвядомілі неабходнасць удзелу ў чэкавай прыватызацыі. Аналагічны паказчык і ў іншых краінах, якія праводзілі бязвыплатную прыватызацыю.

За «бортам» гэтага мерапрыемства, паводле звестак Міністэрства ўнутраных спраў, засталіся ў асноўным маладыя людзі, якім, дапусцім, належыць усяго 25 чэкаў і ў якіх практычна няма

стажу работы. Гэта частка насельніцтва сёння, можна сказаць, пасіўная да грамадскіх з'яў. Акрамя таго, ёсць яшчэ катэгорыя людзей, якім ад жыцця мала трэба, і ўдзел у прыватызацыі іх не хвалюе. Але асноўная маса насельніцтва — людзі сярэдняга і пажылога ўзросту выказалі жаданне ўдзельнічаць у чэкавай прыватызацыі.

Аднак трэба памятаць, падхрэсліла Зінаіда Шаўчэнка, што зварот у камісію за налічэннем ІПЧ — гэта палова справы. На падставе гэтых заяў складаюцца спісы грамадзян, якія зацвярджаюцца ў выкананых і перадаюцца ва ўстановы Ашчадбанка, дзе можна іх атрымаць, апаўшы пошліну ў памеры 15 працэнтаў мінімальнай зароботнай платы. Вось тады і наступае права ўласнасці на ІПЧ. Гэта права пацвярджае выдача сертыфіката, на падставе якога адкрываецца рахунак у банку. Чакі не маюць матэрыяльнай асновы, а з'яўляюцца безназачымі каштоўнымі паперамі. Яны не заменіць грошай, а толькі сродак плацяжу для ўдзелу ў чэкавай прыватызацыі. Адкрытыя рахункі кожнага чала-

века будуць працаваць да 1 ліпеня 1999 года. Калі нават хтосьці ІПЧ выкарыстае, то на яго рахунак будзе нульвы астатак, і рахунак будзе існаваць. Рахункі будуць адкрыты для аперацый толькі па чэках. Самі чэк індэксоўцца штогод з улікам перацэнкі маёмасці. У гэтым выпадку чэк таксама выступае таварам. За яго плацяць столькі, колькі лічаць патрэбным прадвец і пакупнік. Сёння ў абарачэнні чэкаў (атрыманы) ужо 400 мільёнаў, а маёмасці прыватызацыі на 117 мільёнаў чэкаў.

На думку начальніка ўпраўлення чэкавай прыватызацыі, найбольш выгадным варыянт укладання чэкаў — набыццё акцый прадпрыемстваў. У гэтым выпадку, лічыць Зінаіда Шаўчэнка, ІПЧ будзе больш важкім. Бо за чэк нікога не купіш у Ашчадбанку, а можна толькі ўдзельнічаць у аўкцыёне. Аднак і тут цану диктуюць попыт і прапанаванне. Напрыклад, сёння юрыдычныя асобы спынілі скупку чэкаў, таму што іх няма куды дзяваць.

Тэрэза ХАЮЦІНА, БЕЛТА.

### ЭМБАРГА НА ІМПАРТНАЕ МЯСА

Мяркуючы па ўсім, амаль да нуля ў нашым мена будучы уведзены мясныя імпартныя далікатэсы. Увядзенне эмбарга на ўвоз у Беларусь не толькі самай жывёлы, але і прадуктаў жывёлагадоўлі з дзяржаў Еўрапейскага саюза, а таксама на рэкэкспарт з рэспублік СНД і краін Балтыі.

Як паведамілі карэспандэнту БЕЛТА ў Міністэрстве сельскай гаспадаркі і харчавання Беларусі, такое рашэнне тут прынята на падставе распараджэння Кабінета Мі-

ністраў у сувязі з шырокім распаўсюджваннем захворвання на губкападобную энцэфалапатыю буйной рагатай жывёлы ў Вялікабрытаніі, Швейцарыі, Партугаліі і Ірландыі. Пад эмбарга трапілі таксама эмбрыёны, корм жывёльнага паходжання, гэта значыць мясная і мяса-касявая мука, рознае харчаванне для кошак і сабак. Тэрмін дзеяння забароны пакуль не вызначаны. Усё будзе залежаць ад абстаноўкі ў замежных краінах.

Міхаіл ЖУРАВОВІЧ, БЕЛТА.

### АККУМУЛЯТОРЫ

Подольскага акумуляторнага завода

6СТ 55, 60, 75, 90, 132, 190  
3СТ 155, 215

Фірма «О.І.МНР» сообщат  
НОВЫЕ номера своих телефонов  
0172 293 577, 293 532



## УКАЗ

ПРЕЗІДЭНТА РЭСПУБЛІКІ БЕЛАРУСЬ

№ 158

## АБ СЦЯГУ ПЕРАМОГІ

Ва ўдзячную памяць аб усенароднай гераічнай барацьбе супраць гітлераўскіх захопнікаў за гонар, свабоду і незалежнасць Радзімы ў гады Вялікай Айчыннай вайны пастанаўляю:

1. У дні дзяржаўных святаў Рэспублікі Беларусь, дні войскай і партызанскай славы, пры правядзенні войскаў і народных урачыстасцей у гонар ратных подвiгаў народа Беларусі дублікат і сімвал Сцяга Перамогі і Дзяржаўны сцяг СССР выкарыстоўваюцца разам з Дзяржаўным сцягам Рэспублікі Беларусь.

2. Дублікат Сцяга Перамогі, узятая над рэйстагам у маі 1945 г., выносіцца 9 мая ў Дзень Перамогі савецкага народа ў Вялікай Айчыннай вайне 1941—1945 гадоў, 23 лютага — у Дзень абаронаў Айчыны і 3 ліпеня — у Дзень вызвалення Беларусі ад фашысцкіх захопнікаў пры ўскладанні вяноў да Вечнага агню на плошчы Перамогі прадстаўнікам дзяржаўнай улады, правядзенні ўрачыстых пасяджэнняў, парадаў войскаў і шэсцяў ветэранаў Савецкай Арміі, партызан і падпольшчыкаў Вялікай Айчыннай вайны на плошчы Незалежнасці ў горадзе Героі Мінску.

3. У іншых выпадках, прадугледжаных пунктам 1 гэтага Указа, выкарыстоўваюцца сімвал Сцяга Перамогі і Дзяржаўны сцяг СССР.

4. Сімвал Сцяга Перамогі ўяўляе сабой палотнішча чырвонага колеру з відарысам пяціканечнай зоркі, сярпа і молата.

5. У выпадках, прадугледжаных пунктам 2 гэтага Указа, могуць выносіцца таксама баявыя сцягі падраздзяленняў і часцей савецкіх Узброеных Сіл, пераемнікамі якіх з'яўляюцца падраздзяленні і часткі Узброеных Сіл Рэспублікі Беларусь, сцягі партызанскіх злучэнняў і брыгад, Чырвоня сцягі горада-героя Мінска, Брэсцкай крэпасці-героя, ордэна Айчыннай вайны і ступені горада Магілёва, ордэна Чырвонага Сцяга Ленінскага камсамолу Беларусі.

6. Гэты Указ уступае ў сілу з дня падпісання.

Прэзідэнт Рэспублікі Беларусь  
А. ЛУКАШЭНКА.

6 мая 1996 г.  
г. Мінск.

ПАЛІНЕ АНДРЭЭЎНЕ  
МАШЭРАВАЙ —  
80 ГАДОЎ

Ціхі, утульны дом па вуліцы Чырвонаармейскай, 13, які патануў у вясновай зеляніне, вядомы многім мінчанам: тут жыў Пётр Машэраў, чалавек, якога святая памятаюць і ўшаноўваюць беларусы не аднаго пакалення. 5 мая ў доме з самай раніцы не змаўкаў тэлефон. У гэты дзень Паліне Андрэеўне Машэравай споўнілася 80 гадоў.

Па існуючай традыцыі ўсе сямейныя ўрачыстасці Машэравы святкуюць у кругу сям'і. Але на гэты раз прыйшлося крыху адступіць ад правілаў: павіншаваць Паліну Андрэеўну з юбілеем у дом на Чырвонаармейскай прыйшлі прадстаўнікі кіраўніцтва краіны. Ад імя Вярхоўнага Савета Беларусі і яго Прэзідэнта кветкі і падарункі юбіляры ўручыў спікер беларускага парламента Сямён Шарэцкі, а ад імя Прэзідэнта рэспублікі Аляксандра Лукашэнкі — памочнік кіраўніка дзяржавы Сяргей Пасахаў.

Многа гадоў назад лёс звязаў Паліну Андрэеўну з чалавекам, якога цяпер па праву лічаць горадско беларускай нацы. Не адно дзесяцігоддзе муж і жонка прайшлі побач, спяўна адчуваючы радасць сямейнага жыцця, падзяляючы пры гэтым гора і радасці ўсяго народа. А былі моманты, калі Паліна Андрэеўна брала на свае жаночыя плечы нават большую частку жыццёвых праблем і клопатаў. Усё гэта не можа забыцца беларусамі. Як сказаў Сямён Шарэцкі, кожны крок, кожная хвіліна яе жыцця — «гэта, па сутнасці, прадаўжэнне ўсяго таго, што зрабіў для Беларусі Пётр Міронавіч Машэраў».

Ігар РУБАН, БЕЛТА.

САМАГУБСТВАЎ  
СТАЛА МЕНШ,  
АЛЕ НЕНАМНОГА

Паводле даных аддзела дэмаграфічнай статыстыкі Мінстата, за першыя тры месяцы гэтага года на Беларусі быў адзначаны 641 выпадак суіцыду.

Сумна, але факт: калі ў студзені добраахвотна развітацца з жыццём вырашылі 211 нашых сучаснікаў, у лютым 188, то ў сакавіку крывая самагубстваў рэзка пайшла ўверх — 252 выпадкі. Крыху сунілае хіба што наступнае: у студзені—сакавіку 1995 года колькасць суіцыдаў была яшчэ большай — 693 выпадкі.

Сяргей ГРЫБ.

Рыгор КІСЕЛЬ:

«КОЖНЫ ЖУРНАЛІСТ ПАВІНЕН  
ПЕРААДОЛЕЦЬ КОМПЛЕКС ПРАВІНЦЫЯЛАЎ»

Па традыцыі, 7 мая на Беларусі адзначаецца дзень работнікаў тэлебачання і радыёвяшчання. З гэтай нагоды наш карэспандэнт сустраўся са старшынёй Нацыянальнай дзяржаўнай тэлерадыёкампаніі Рэспублікі Беларусь Рыгорам КІСЭЛЁМ.

— У свой час у адным з першых інтэрв'ю на новай пасадзе вы казалі, што ваша мара — стварыць вартую канкурэнцыю расійскім радыё- і электронным сродкам масавай інфармацыі на Беларусі. Сёння, амаль праз два гады, наколькі гэта ўдалося ажыццявіць?

— Паўныя зрукі ёсць, але стварыць сапраўднай канкурэнцыі расійскім каналам мы пакуль не здолелі. Безумоўна, таму ёсць аб'ектыўныя прычыны (вядома, напрыклад, што ўсе інтэлектуальныя і фінансавыя сілы колішняга Саюза, у тым ліку і беларускія, сёння сканцэнтраваны ў Маскве), але я не хачу апраўдвацца. Многае залежыць ад нас саміх. Ад таго, калі нашы журналісты пераадолеюць комплекс правінцыялаў, калі яны ўсвядомяць, што Беларусь — самастойная, суверэнная дзяржава. Толькі пасля таго можна будзе весці гаворку аб нейкай канкурэнцыі з расійскімі СМІ.

— Не сакрэт, што сёння нашу тэлерадыёкампанію з усіх бакоў напругаю ў тэндэнцыйнасці і нават у скажонні інфармацыі. Што вы можаце адказаць на падобныя выпадкі?

— Прэзідэнт — гэта галава дзяржавы, ад-

паведна, мы адлюстроўваем пункт гледжання дзяржавы. Што датычыць размоў аб тым, аб'ектыўнае ці неаб'ектыўнае сёння наша тэлебачанне, ведаецца, зрабіць тэлевізійную карцінку падзеі неаб'ектыўнай вельмі складана.

— Яшчэ адзін распаўсюджаны папрок: складаецца ўражанне, што апошнім часам з нашых тэлебачання і радыё паступова пачынае знікаць беларуская мова...

— Гэта нас таксама вельмі непакоіць. Некаторыя журналісты імкнуцца рабіць перадачы па-руску таму, што, маўляў, сфера ўжывання гэтай мовы больш шырокая. На самай справе часта рускай мовай спрабуюць прыкрыць непісьменнасць, дакладней, нявяданне мовы беларускай. З гэтым мы змагаемся і будзем змагацца надалей.

— Бадай, апошняе. У святочныя дні прынята крыху зазіраць «за гарызонт». Што за ім?

— Я па натуре аптыміст. Пасля любых крызісаў у любой краіне пачынаўся пад'ём. Спадзяюся, так яно будзе і на Беларусі ўвогуле, і на беларускім тэлебачанні і радыё — у прыватнасці.

Сяргей ГРЫБ.

## ТРАГЕДЫІ

ЧАРГОВАМУ МАНЬЯКУ ПАДАБАЮЦА ДЗЯЎЧАТЫ  
ПА ВЫКЛІКУ: КАХАННЕ ДА СМЕРЦІ

Сёння ўжо з упэўненасцю можна сцвярджаць, што на Беларусі, дакладней у сталіцы рэспублікі, з'явіўся чарговы маньяк. Да такой высновы можна прыйсці, зыходзячы з апошніх падзей, пачатак якім паклаў дзень 7 сакавіка, калі была забіта першая жанчына.

Ахвярамі дамарослага Джэка-Патрашчыцы становяцца дзяўчаты па выкліку. За апошнія паўтара года злучэнне ўдалося расправіцца з трыма жанчынамі: другое забойства адбылося 8 сакавіка, апошняе ж — 28 красавіка. Злучэнствы былі ўчынены на кватэрах у прастытутак.

Пакуль гэтыя забойствы не аб'яднаны ў

адну справу, аднак ёсць падставы меркаваць, што рукі ў кроў запэцкаў адзін чалавек. Зусім верагодна, што гэтай справай зоймецца адзін следчы, які і выйдзе на след забойцы. А пакуль гандаль цэлам у сталіцы краіны стаў, як бачым, не такой ужо і беспечнай справай.

Ігар ШЧУЧЭНКА.

ВЕТЭРАНЫ —  
У СПІСЕ  
ВАЙСКОВЫХ ЧАСЦЕЙ

Набліжаецца 51-я гадавіна нашай Перамогі ў Вялікай Айчыннай вайне. Міністр абароны Рэспублікі Беларусь Л. С. Машэраў уручыў пасведчанні групы ветэранаў вайны аб іх залічэнні ў спісы асабовага саставу вайсковых часцей.

НА ЗДЫМКАХ: пасведчанне атрымлівае генерал-маёр у адстаўцы А. В. РАЗАНАЎ.

Фота Мікалая АМЕЛЬЧАНКІ.

## ХОЧАШ КВАТЭРУ? КУПЛЯЙ ЛАТАРЭЙНЫ БІЛЕТ

Многія мінчане прывыклі ўжо да рэкламных аб'яў «Тваё жыллё», што з'явіліся не так даўно ў тралейбусах, аўтобусах, метро беларускай сталіцы. Іх жа можна ўбачыць у паштовых кіёсках, падземных пераходах, дзе спецыяльныя распаўсюджвальнікі за 35 тысяч рублёў прапаноўваюць стаць уладальнікам латарэйнага білета, на які ў сваю чаргу можна выпасці каштоўны прыз, а калі вельмі пашанцуе — дык і шыкоўны аўтамабіль ці нават кватэра. Гэтую акцыю праводзіць фінансаво-будаўнічая кампанія «Цэнтрабуд» сумесна з Мінскім гарвыканкам.

Апрача чыста спартыўнага інтарэсу (а раптам пашанцуе), латарэя стане сваясаблівым акумулятарам сродкаў на будаўніцтва жылля для малазабеспечаных людзей, бо палова сродкаў, паступіўшых ад рэалізацыі білетаў, прызначана на жыллёвыя мэты.

І вось днямі ў Доме літаратара прайшоў розыгрыш прызоў. Паколькі на гэтую дату было прададзена каля 93 тысяч білетаў (пла-

навалася рэалізаваць у некалькі разоў больш), то і колькасць прызоў аказалася меншай. І ўсё ж былі разыграны дзве аднапакатковыя і адна двухпакатковыя кватэры, а таксама шыкоўны «Фольксваген» і дзве «Волгі». Многія ўладальнікі выйгрышных білетаў атрымалі ў якасці прызоў відэамагнітафоны, відэакамеры, відэаплэеры, пральныя машыны, музычныя блокі...

— Нашы людзі паспелі ўжо адвыкнуць ад латарэй, — тлумачыць сітуацыю прэзідэнт «Цэнтрабуда» Генадзь Максімаў. — А таму на першым часе не вельмі ахвотна набывалі тэа білеты. Да таго ж, ранейшыя арганізатары латарэй на выйгрышы выдзялялі мазэрныя сродкі (на ўсю вялікую краіну — ўсяго лічаныя машыны), а таму грамадзяне хутка расчараваліся ў гэтых самых білетах. Мы ж свядома пайшлі на дадатковыя выдаткі, каб пацвердзіць ісціну: іграў — і выйграў. Рэалізацыя білетаў працягваецца. Наступны тур розыгрышу прызоў — 30 верасня. А потым адбудуцца яшчэ два туры.

Уладзімір ГОЙТАН.

## «ГАРАЧЫ ТЭЛЕФОН»

Вам не выплацілі ў час зарплату? — Званіце ў «Звязду»

Быў час, калі «дошка Гонару» і іншыя формы маральнага заахвочвання выразаў уплывалі на вынікі працы. Людзей узаагроджвалі добрым словам. Сёння час такі, што людзям цяжка атрымаць самімі ж заробленае. Безумоўна, многа на тое — прычын аб'ектыўных. І ўсё ж часам атрымліваецца дзіўная рэч: у адной і той жа галіне адны атрымліваюць зарплату, іншыя — чакаюць свайго кроўнага рубля месяцамі. Значыць, многае залежыць ад чалавечага фактара, ад развартлівасці. У першую чаргу — ад развартлівасці кіраўнікоў, адміністрацый, усяго апа-

рату, усіх службаў кіравання. Беручы пад увагу і гэтую акліматычную, «Звязда» таксама адкрывае свайго роду «чырвоную дошку» (хутчэй — «чорную», ці «чорнага гонару»). Даючы вам тэлефон 68-28-72, «Звязда» бярэ на сябе клопат агучваць імёны прадпрыемстваў, устаноў, гаспадарак, дзе з людзьмі абыходзіцца найбольш жорстка, падоўгу не выплачваюць зарплату. Званіце нам штодня з 10 да 13 гадзін. Будзем разам шукаць, на якім эканамічным (альбо адміністрацыйным) прыпынку згубіўся цягнік з грашыма, што належыць вам за працу.

## У СВЕЦЕ

## ПЕЛЕНГ-НАВІНЫ

• ЗЮГАНАЎ АДМОВІўСЯ АД ІДЭІ  
ПЕРАНОСУ ПРЭЗІДЭНЦКІХ ВЫБАРАЎ

Лідэр расійскіх камуністаў Генадзь Зюганав адмовіўся ад ідэі пераносу прэзідэнцкіх выбараў у Расіі, паколькі гэта з'яўляецца парушэннем Канстытуцыі. Гэта стала рэакцыяй асноўнага канкурэнта Ельцына на прэзідэнцкіх выбарах на выступленне дарадцы цяперашняга прэзідэнта Расіі з прапановай адкласці правядзенне выбараў. На думку Зюганова, гэта можа выклікаць сур'ёзныя канфлікты ў грамадстве. Зюганав заявіў у тэлеінтэрв'ю, што закон павінен стаць над думкай індывідуумаў, нават высокапастаўленых. У адваротным выпадку не будзе ні закона, ні парадку.

• ЖАНЧЫНАМ ПАДЫХОДЗІЦЬ РОЛЯ...  
ЛІДЭРА

Жанчыны-палітыкі, дзячы бізнесу, навукоўцы сабраліся ў сталіцы Швецыі Стакгольме на спецыяльную канферэнцыю, мэтай якой — павышэнне значэння ролі жанчыны ў міжнародным жыцці. Сярод прадстаўніц, што ўдзельнічаюць у гэтым буйным міжнародным форуме, жанчыны-прэзідэнты Ісландыі і Ірландыі, а таксама 6 былых прэм'ер-міністраў. Адна з іх, былы прэм'ер Дамініканскай Рэспублікі Юдына Чарльз, заявіла, што жанчынам лепш падыходзіць роля лідэра, паколькі яны прымаюць больш правільныя рашэнні ў параўнанні з мужчынамі і маюць іншыя прырытэты. Напрыклад, паліпшэнне аховы здароўя замест высокіх дарагіх будынкаў і офісаў.

## • У МАСКВЕ ЗАТРЫМАНЫ АГЕНТ 007

Агент англійскай разведкі, грамадзянін Расіі, арыштаваны ў Маскве органамі Федэральнай службы бяспекі. Ён быў узяты на месцы злачынства пры правядзенні ім суапраця з разведцэнтрам. Падчас вобшуку ў афісу знайзана шпіёнская акіроўка. У ходзе следства арыштаваны прызнаў факт зносінаў з разведкай Вялікабрытаніі. Ён даў падрабязныя паказанні аб абставінах сваёй вярбоўкі і супрацоўніцтва з разведкай.

## • «ТАМІЛЬСКІЯ ТЫГРЫ»

## АКТИВІЗАВАЛІСЯ

Як заявілі афіцыйныя прадстаўнікі ўладаў Шры-Ланкі, у выніку атакі «тамільскіх тыграў» на патруль загінулі 10 чалавек. Як паведамляе карэспандэнт Бі-бі-сі, пачасціліся атакі «тамільскіх тыграў» пасля таго, як гэтая апазіцыйная групоўка страціла кантроль над адным з асноўных населеных пунктаў — Джапалам.

## • ЧАРГОВАЯ «ВУТКА» ДУДАЕЎЦАЎ

МУС Расіі абвергла паведамленне галоўнага дудаеўскага штаба аб разгроме ў нядзелю калонаў федэральных войскаў у раёне горада Аргуні. Раніцай 5 мая з Аргуна ў бок Гудэрмеса выйшла калона ўнутраных войскаў з баявой аховай у саставе 10 аўтамашын. Прыкладна ў 15 км ад Аргуна на калону напалі баевікі і абстрэлі яе з мінамётаў. Падраздзяленні ўнутраных войскаў далі адпор баевікам — 4 апалячэнцы загінулі. Аўтакалона не страціла ні адной аўтамашыны і працягнула свой шлях.

Радыё «Свабода», «Голас Амерыкі»,  
«Радыё Расіі» і Радыё 101,2  
слухай Сяргей ПРОТАС.

## ІНФАРМ-КАКТЭЙЛ

Французскім уладам у паўднёвых дэпартаментх краіны прыйшлося нямаля паламаць галаву над тым, каб і авечкі былі цэлыя і ваўкі сытыя. Справа ў тым, што ў перадгор'ях Альпаў пасля 60-гадовай іх адсутнасці зноў з'явіліся шэрыя драпежнікі. У мінулым годзе яны задралі 473 авечкі, тады як тры гады да гэтага іх ахвярамі сталі ўсяго 36 жывёл. Фермеры запатрабавалі расправы. Аднак на абарону ваўкоў сталі экалагісты і абаронцы дзікай прыроды. Цяпер у рэгіёне, дзе з'явіліся ваўкі, выдзелены зоны, у межах якіх яны лічацца ахоўваемымі прадстаўніцамі фауны.

## Рэйтар

Жыхары японскай сталіцы маюць звычай падсушваць банкноты над храмавым ачагам пасля рытуальнага абмывання грошай у свяшчэннай сінтайскай крыніцы непдалёку ад Токіа. Зразумела, няма нічога агульнага з мафіёзным адмываннем грошай. Проста існуе павяр'е, што калі акупаць кутурку ў гэту крыніцу, дык потым грошы цэлы год не будуць пераводзіцца.

## Асашэйтэд Прэс

Вяснавыя масавыя спартыўныя спаборніцтвы ахопліваюць самыя розныя групы насельніцтва. У баку ад аматараў спорту не застаюцца і нудысты. У амерыканскім горадзе Ан-Абор яны ў чым маюць нарадзіла правалі традыцыйны штгодавы забег. На старт выйшлі каля 600 голых спартоменаў жаночага і мужчынскага полу. Паглядзець на іх сабралася прыкладна 8 тысяч гараджан.

«Известия».

## НАДВОР'Е

Сёння ўдзень па рэспубліцы чакаецца воблачнае з праясненнямі надвор'я, па паўднёва-ўсходняй палавіне пройдуць кароткачасовыя дажджы, месцамі наваліны. Тэмпература паветра ў Віцебску і Гродне — 15—17, Брэсце, Магілёве і Мінску — 16—18, Гомелі — 17—19 градусаў цяпла.

Вінішце з днём нараджэння Анатоля Васілевіча Дабравольскага з Мінска.

Абходзіць хай твой дом заўсёды бада.  
На чыстым зорным небасхіле не згасне хай твая звязда.

Калегі па працы.



## ПЛЯЦЁМСЯ Ў ХВАСЦЕ ЕЎРОПЫ

Усім добра вядома, што Беларусь імпартавае з Расіі і газ, і нафту. Таксама вядома, што Беларусь валодае і ўласнымі энергараэсурсамі. У якой ступені забяспечвае сябе энерганосьбітамі наша рэспубліка? На колькі гадоў хопіць рэсурсаў?

В. Ціхановіч, г. Мінск.

Беларусь, якая імпартавае з Расіі 95 працэнтаў спажываемай нафты і 98 працэнтаў прыроднага газу, займае адно з апошніх месцаў у Цэнтральнай і Усходняй Еўропе па забяспечанасці энергараэсурсамі. У 1990 годзе ўласныя рэсурсы рэспублікі пакрывалі крыху больш за 10 працэнтаў яе патрэбы ў энерганосьбітах. У 1994 годзе іх доля павялічылася да 15 працэнтаў — на жаль, гэта адбылося за кошт агульнага спаду вытворчасці. Пасты, якія распрацоўваюць у Беларусі, перасягнулі пікавы рубж вытворчасці яшчэ ў сярэдзіне 70-х гадоў. У апошнія гады здабыча нафты даволі стабільная — 2 мільёны тон у год. Пры такім узроўні здабычы запасаў хопіць на 12 гадоў. А яшчэ неразведаных рэсурсаў, па ацэнках спецыялістаў, хопіць на 35 гадоў.

## ДЗЯЎЧАТЫ, ГЭТА НЕ ПРАБЛЕМА!

Хутка пачнецца лета, купальны сезон. Ды і проста хочацца надзець кароткую спадніцу... Аднак у мяне ўзнікла сур'ёзная праблема — валасы на нагах. Падкажыце, як пазбавіцца ад валаскоў?

Алёна С. Віцебская вобл.,  
Святлана Панкова, г. Мінск,  
Тацяна Ю., г. Магілёў.

Як сцвярджаюць спецыялісты, спосабаў эпіляцыі (выдалення валасоў) некалькі: дэ-эпіляцыйныя крэмы і аэразолі абдыцця вам усяго ў 2—5 долараў. Састаў наносіцца на скуру і праз некалькі хвілін здымаецца разам з валаскамі. Аднак ужо праз 3—4 дні з'явіцца новыя, больш цвёрдыя валасы.

Вібраэпіляцыя. Таксама можна праводзіць у хатніх умовах. Кошт залежыць ад цэны фірменнага электраэпілятара — не менш як 60—70 долараў. Карыстацца ім можна некалькі гадоў. Прыбор захоплівае і выдзірае валаскі. Праз 6—7 дзён яны з'яўляюцца зноў.

Біяэпіляцыя робіцца ў касметычных салонах. Тонкі слой «смалы» (разгратэе парэфінападобнае рэчыва) наносіцца на скуру, а пасля таго, як застыне, здымаецца палоскамі. Валаскі выдзіраюцца. Новыя з'явіцца дзесьці праз тыдзень.

Электраэпіляцыя. Працэдура даволі балючая: вельмі тонкі электрод уводзіцца ў скуру і валасяную цыбуліну і прапальвае яе. Каб поўнасьцю разбурыць цыбуліну, працэдуру трэба паўтарыць некалькі разоў. Гэта паслуга каштуе не вельмі танна, затое вы назаўжды пазбавіцеся ад валасоў.

## НЯДЗЕЛЯ — ПЕРШЫ ДЗЕНЬ ТЫДНЯ

Ці праўда, што нядзеля на самай справе не апошні, а першы дзень тыдня? Калі так, чаму ён не рабочы?

Н. Казлова, г. Полацк.

Хутчэй за ўсё, так яно і ёсць. Калі вы нейкім чынам сутыкаліся са Старым зааветам, то павінны былі заўважыць, што там галоўным днём была субота. Згодна з Бібліяй свята суботы ўстаноўлена Богам (Бог стварыў свет за 6 дзён, на сёмы, блаславіўшы і асвятліўшы яго). Дзень уваскрэснення Хрыста быў вызначаны як першы пасля суботы — «во едну от субот». Гэты дзень — дзень уваскрэснення — і стаў галоўным днём сяміцы. Рускія называюць гэты дзень «воскресенье», а мы, беларусы, як і нашы продкі, называем яго па-славянску: нядзеля — гэта значыць нерабочы, святочны дзень. З нядзелі для нашых продкаў і пачыналася сяміца — у адпаведнасці з літургічным распрадкам. Наступны дзень за нядзелай пачаў называцца панядзелкам, другі — аўторкам і г. д. Такім чынам, субота аказалася галоўным, заахаваным днём тыдня. Указ жа аб святкаванні нядзельнага дня быў прыняты 20 сакавіка 321 года рымскім імператарам Канстанцінам Вялікім.

## МОЛАДЗЬ ТАКСАМА ЦЯГНЕ НА ПРАЦУ ЗА МЯЖУ

Ці ёсць у сталіцы фірмы, якія накіроўваюць на працу за мяжу маладых? Наколькі небяспечна давацца ім?

Вікторыя Глаўнік, г. Чашнікі.

З гэтымі пытаннямі мы звярнуліся ў Міністэрства працы РБ. Нам адказалі, што ў рэспубліцы існуюць такія фірмы і спіс іх даволі вялікі. Аднак далёка не ўсе маюць ліцэнзію Міністэрства на гэты від дзейнасці. Таму вам трэба звярнуцца ва ўпраўленне знешняй працоўнай эміграцыі дзяржаўнай эміграцыйнай службы Міністэрства працы з просьбай прадставіць інфармацыю. Зрабіць гэта можна па тэлефоне 23-45-14 або пісьмова. Адрас міністэрства: 220004, г. Мінск, прасп. Машэрава, 23, корпус 2. І не хваліцеся — вам абавязкова адкажуць.

## КОЛЬКІ КАШТУЕ ЗАМЕНА НУМАРНОГА ЗНАКА?

«Паважаная «Звязда». Ужо некалькі разоў на вашых старонках з'яўляўся матэрыял аб маючай адбыцца замене нумарных знакаў. Мяне, як вадзіцеля і аўтамастара, вельмі турбуе гэтая праблема. Хацелася б ведаць, на які час расцягнецца гэтая акцыя і колькі будзе каштаваць замена нумара?»

Аляксандр Чаклінскі, г. Мінск.

Ва ўпраўленні ДАІ Міністэрства ўнутраных спраў Беларусі нам паведамілі, што зараз па дарогах рэспублікі «раскатваюць» аўтамабілі з трыма відамі нумарных знакаў: чорныя знакі на белым фоне, белыя знакі на чорным і чырвоным — на белым. Па гэтай прычыне паўтараюцца многія серыі (МІА, МІФ, МІС і іншыя), што прыводзіць да блытаніны, асабліва ў час пошуку аўтамабіля, які знік з месца дарожнага здарэння ці быў украдзены.

Вось па гэтых прычынах і прынятае рашэнне аб замене нумароў. Вядома, улічвалася пры гэтым і тое, што ў 1992 годзе Рэспубліка Беларусь, як незалежная дзяржава, уява ўласныя нумарныя знакі, адрозныя ад тых, што існавалі ў СССР. Сёння ў першую чаргу падлягаюць замене нумары самага старога ўзору — белыя сімвалы на чорным фоне, а таксама серыі ОЛМ, МІС, Аххх ТХ. У 1997 годзе будуць заменены нумарныя знакі з чорнымі сімваламі на белым фоне, якія ўстаноўлены на транспартных сродках індывідуальных уладальнікаў, прадпрыемстваў, арганізацый і ўстаноў. Аплачваюць новыя нумарныя знакі будуць уладальнікі аўтамабіляў. Кошт замены ўстаноўлены ў памеры 300 працэнтаў мінімальнай зарплат (на сённяшні дзень гэта 300 тысяч). За тэхнішарт — 130 працэнтаў мінімальнай зарплат. Пры атрыманні новага нумарнага знака замены тэхнічнага пашпарта не патрабуецца.

## ЯК ГАНДЛЮЕМ?

Хацелася б даведацца, ці ёсць якія-небудзь даныя на сённяшні дзень па аб'ёму знешняга гандлю нашай рэспублікі ў бягучым годзе?

Андрэй Пепяліца, Мінск.

Як удалося высветліць, Міністэрства статыстыкі і аналізу падвяло вынікі за студзень-люты гэтага года. Так, аб'ём знешняга гандлю краіны за гэты перыяд склаў 1.906,3 мільяна долараў ЗША: экспарт — 888,3 мільярд рублёў, імпарт — 13,041 мільярд. Найбольшую долю ў таварнай структуры экспарту склаў мінеральныя прадукты — 15,6 працэнта ад усяго аб'ёму, сродкі транспарту — 13,3 працэнта, машыны і абсталявання — 12,4 працэнта, тэкстылія і тэкстыльных вырабаў — 12,2 працэнта.

З ліку краін далёкага замежжа асноўнымі гандлёвымі партнёрамі рэспублікі з'яўляюцца Германія, Польшча, Латвія, Літва, Нідэрланды, Вялікабрытанія, ЗША — больш за палову гандлёвага абароту з замежнымі краінамі. Што ж датычыцца партнёраў з блізкага замежжа, то тут вылучаюцца Расія, аб'ём тавараабароту з якой склаў 83 працэнта, і Украіна — 12,1 працэнта.

## ЦІ МАЕ ЛЬГОТЫ ДОНАР КРЫВІ?

Яшчэ да распаду Савецкага Саюза я была ўзнагароджана знакам «Ганаровы донор БССР». Аднак у той час гэтая заслуга ніяк не ўлічвалася, і дакументы мной былі згублены. Растлумачце, ці магу я аднавіць выдадзеную мне ўзнагароду і на якія льготы ў гэтым выпадку можна разлічваць?

Тацяна Бурба, г. Мінск.

На гэтае пытанне адказвае намеснік галоўнага ўрача па медчасціцы Рэспубліканскай станцыі пералівання крыві Эсфір Свірыноўская:

— Да распаду Саюза донары, якія здавалі кроў больш за 40 разоў, ўзнагароджваліся медалём «Ганаровы донор СССР», а тыя, хто дзяліўся крывёй больш за 25 разоў, прадстаўляліся да ўзнагароджвання знакам «Ганаровы донор БССР». Вы маеце рацыю, у той час істотныя льготы прадугледжваліся толькі для «ўсесаюзных» донараў, а ганаровы донор Беларусі падобнымі льготамі не карыстаўся.

Цяпер Законам Рэспублікі Беларусь ад 31 студзеня 1995 года «Аб донарскай крыві і яе кампанентах» прадугледжана, што донары, ўзнагароджаныя знакам «Ганаровы донор Рэспублікі Беларусь» могуць карыстацца зусім рэальнымі льготамі. Гэта першачарговае атрыманне льготных пазіцый у санаторыі і дамы адпачынку, першачарговая шпіталізацыя ў лячэбныя ўстановы і прыём у паліклініку, бясплатнае пратэставанне зубоў з некаштоўных металаў, 50-працэнтная скідка з кошту лекаў і 10-працэнтная надбавка да пенсіі.

Цяпер гэтыя льготы распаўсюджваюцца як на ганаровых донараў СССР, так і БССР. Калі вы згубілі дакументы аб донарстве, іх можна аднавіць толькі ў арганізацыях Чырвонага Крыжа паводле іх архіўных даных.

## ВУЛІЦА ІМЯ ГЕРОЯ

Адня з вуліц беларускай сталіцы названа імем Бельскага. Наколькі я ведаю, гэта быў адзін з кіраўнікоў барацьбы супраць фашыстаў у гады Вялікай Айчыннай вайны. Раскажыце, калі ласка, пра гэтага чалавека больш падрабязна.

Мікалай Конохаў, г. Мінск.

Іосіф Аляксандравіч Бельскі і сапраўды быў адным з арганізатараў і кіраўнікоў падпольнай дзейнасці і партызанскага руху на тэрыторыі нашай рэспублікі ў гады вайны.

Нарадзіўся ён у 1903 годзе ў вёсцы Лошыца Першая, якая пазней увайшла ў састаў Мінска. Чатырнаццацігадовым падлеткам працаваў на чыгунцы. У 1929-м уступіў у партыю камуністаў. У 1939 годзе прымаў удзел у вызваленчым паходзе Чырвонай Арміі ў Заходнюю Беларусь. А ў 1941-м скончыў прамысловую акадэмію ў Маскве. У сакавіку таго ж года быў абраны сакратаром Мінскага абкома партыі.

З ліпеня 1941-га па ліпень 1944 года Іосіф Бельскі з'яўляўся сакратаром Мінскага падпольнага абкома КП(б) Беларусі, адначасова — з мая па чэрвень 1943-га і з лютага па ліпень 1944-га — камандзірам Мінскага партызанскага злучэння. Дарэчы, Іосіф Аляксандравіч прымаў актыўны ўдзел у наладжванні выпуску ў партызанскай зоне на востраве Зыслаў на Любаншчыне газет «Звязда» і «Чырвоная змена». Удзельнічаў, як сведчыць архіў, у стварэнні больш чым 60 падпольных пярвочных партыйных арганізацый на тэрыторыі Палескай і Мінскай абласцей, у шэрагу буйных баявых аперацый партызан. За асабістую мужнасць і адвагу, умелае кіраванне партызанскім рухам у 1944 годзе Іосіфу Бельскаму было прысвоена званне Героя Савецкага Саюза.

Пасля заканчэння вайны ён працаваў сакратаром Мінскага гаркома партыі, старшынёй Беларускага рэспубліканскага савета прафсаюзаў. На працягу двух скліканняў быў дэпутатам Вярхоўнага Савета БССР. Памёр Іосіф Аляксандравіч Бельскі ў чэрвені 1966 года і пахаваны на Усходніх могілках у Мінску.

## ПАМЫЛКУ ПРЫРОДЫ МОЖНА ВЫПРАВИЦЬ І Ў БЕЛАРУСІ

Апошнім часам у газетах шмат пішуць пра розныя сексуальныя меншасці, транссексуалаў і аперацыі па змяненню полу. Ці праводзіліся такія аперацыі ў Беларусі і колькі гэта каштуе?

М. В. г. Мінск.

Па ацэнках спецыялістаў, статыстычна дакладная колькасць транссексуалаў у Беларусі — каля 200 чалавек (суданосныя паміж жанчынамі і мужчынамі — 20:1). Сорак з іх расшыліся заявіць аб сваіх праблемах і звярнуліся ў органы аховы здароўя Рэспублікі Беларусь з просьбай зрабіць аперацыю па змяненню полу. Сярэдні ўзрост гэтых людзей 23—27 гадоў. Пачынаючы з 1992 года 12 чалавек ужо прапелерываліся на тэрыторыі рэспублікі. Астатнія пакуль праходзяць сексапаталагічную, псіхалагічную, генетычную і шэраг іншых экспертыз. Калі казаць пра кошт, то поўны цыкл аперацый па змяненню полу на Захадзе каштуе не адзін дзесятак тысяч долараў. Беларускія ж пацыенты здаюць у бальнічную касу эквівалент 600—700 долараў. Аднак узровень паслуг нашых мікрахірургаў не ўступае іншаземным.

## У КАГО БОЛЬШ ГРОШАЙ НА КРЭДЫТЫ?

Падкажыце, якія банкі ў гэтым годзе найбольш выдалі крэдытаў прадпрыемствам і насельніцтву?

Людміла Валыніна,  
Гомель.

У I квартале гэтага года больш за ўсё крэдытаў прадпрыемствам і насельніцтву рэспублікі прадставілі Белаграпрамбанк — 4,5 трыльёна рублёў, Белпрамбудбанк — 2,9 трыльёна рублёў і Беларусбанк — 1,97 трыльёна рублёў. Дададзім, што аб'ём крэдытных укладанняў банкаў Беларусі павялічыўся за гэты перыяд бягучага года на 16,2 працэнта і склаў 15,6 трыльёна рублёў. У асноўным банкі прадстаўлялі крэдыты прадпрыемствам, у прыватнасці, для ажыццяўлення экспертна-імартных аперацый (12,9 трыльёна рублёў) і для рэалізацыі інвестыцыйных праектаў (2,7 трыльёна рублёў).

## ЯДЗІМ, КОЛЬКІ ДАЗВАЛЯЕ КАШАЛЁК

Ці праўда, што сярэднедушавае спажыванне хлебабулачных вырабаў складае зараз на Беларусі 271 грам у суткі на чалавека супраць колішніх (яшчэ савецкіх часоў), рэкамендаваных медыцынскімі нормамі, 420 грамаў?

Юрый Іваноў, г. Гродна.

Як адзначаюць самі медыкі, вызначыць сёння новыя рэкамендацыі амаль немагчыма з-за таго, што ежа пераважнай большасці з нас цалкам не збалансавана. Прычына, вядома, адна — купляюць не тое, што карысна і найбольш патрэбна арганізму, а тое, што менш каштуе. Ці не таму нават самы танны прадукт харчавання — хлеб — апошнім часам «страчвае» пацізі, нягледзячы на тое, што роот цен на яго ўжо працягла час застаецца самым невялікім — усяго 2—3 працэнта ў месяц (у Мінску, дарэчы, ён яшчэ меншы)?

Так, згодна з данымі Міністэрства хлебапрадуктаў, вытворчасць хлеба за першы квартал бягучага года скарацілася ў цэлым па краіне ў параўнанні з аналагічным перыядам мінулага года да 98,9 працэнта, кандытарскіх вырабаў — да 89 працэнтаў, сухароў — да 77,7 працэнта, бараначных вырабаў — да 85,6 працэнта. Калі па апошніх давох пазіцыях назіраецца яўная адсутнасць попыту, дык па булачных вырабах усё выглядае наадварот — у першым квартале гэтага года ў параўнанні з тым жа перыядам 1995-га іх вытворчасць склала 104,2 працэнта. Трэба меркаваць, усё гэта з-за невялікіх памераў прадукцыі, якую зручна набываць, каб не было лішкаў у наш час і без таго небагатага жыцця.

Што тычыцца хлеба, яго кошт застаецца даволі высокім, каб карміць ім, як было некалі, хатнюю жывёлу. Гэтым у асноўным і тлумачыцца скарачэнне аб'ёму вытворчасці хлеба, які дзе раз выключна на прамому прызначэнню.

## «ЗГУБІЎ» ГРОШЫ — АТРЫМАЙ АБЛІГАЦЫЮ

Чуў, што дэпутацкай фракцыяй «Грамадзянскае дзеянне» распрацаваны і ўнесены для разгляду праект закона «Аб кампенсцыі грамадзянам Рэспублікі Беларусь страт ад абсясценняў укладу ў Ашчадны банк Рэспублікі Беларусь і аблігацый мэтавай беспрацэнтнай пазыкі 1990 года на набывшых тавараў працяглага карыстання». Ці так гэта?

Сяргей Казлоў, г. Лепель.

Згодна з гэтым праектам, урон ад інфляцыйнага абсясцення ўкладу і аблігацый вызначаецца ў доларавым эквіваленце. А па сутнасці будзе вылічавана як розніца паміж сумай доларавага эквіваленту ўкладу па стану на пачатак 1991 года і сумай доларавых эквівалентаў на даты частковага ці поўнага зняцця гэтага ўкладу з рахункаў у Ашчадбанку да першых чыслаў гэтага года з улікам сумы кампенсаций і індэксацый, атрыманых укладчыкам.

Для разліку доларавага эквіваленту распрацоўшчыкі праекта ў мэтах першаступеннай кампенсаций ўрону фізічным асобам з невялікімі памерамі ўкладу вырашылі ўстанавіць наступны курс рубля да долара на 1.01.91 г.: пры памеры ўкладу да 5000 рублёў — 3 рублі за 1\$, ад 5000 да 10 000 руб. — 10 руб. за 1\$, ад 10 000 да 15 000 руб. — 15 руб. за 1\$, звыш 15 000 — 20 руб. за 1\$.

Што датычыцца аблігацый мэтавай беспрацэнтнай пазыкі 1990 г., дык згодна з праектам яны павінны быць кампенсаваны па іх поўнаму кошту на момант набывшых за вылікам сумы фактычнага пагашэння з прымяненнем доларавага эквіваленту.

Кампенсация страт укладчыку прадугледжана шляхам выдачы яму ці яго нашчадкам дзяржаўных аблігацый у доларавым эквіваленце на суму нанесенага яму ўрону. Правядзенне работ па кампенсаций страт укладчыкаў ускладнаецца на Кабінет Міністраў.

13600 руб. на месяц

у нашым доме  
усе чытаюць  
«ЗВЯЗДУ»

з 20 красавіка  
ідзе падпіска на другую  
палову года



**Э**КАНАМІЧНЫ КРЫЗІС і катастрофа на Чарнобыльскай АЭС стварылі надзвычайныя ўмовы, у якіх захоўваецца тэндэнцыя да пагаршэння дэмаграфічных паказчыкаў і стану здароўя насельніцтва. У 1990—1995 гг. смяротнасць насельніцтва ўзрасла на 17,5 працэнта, агульная колькасць захворванняў — на 22,5 працэнта. Натуральны прырост насельніцтва на працягу апошніх гадоў мае адмоўны паказчык і ў 1995 годзе склаў -3,1 на адну тысячу насельніцтва. Паказчык нараджальнасці знізіўся да 9,8 на тысячу насельніцтва пры росте смяротнасці да 12,9 на тысячу чалавек у 1995 годзе. Рэзка павялічылася распаўсюджанасць сацыяльна небяспечных захворванняў. У 1995 годзе зарэгістравана хворых на сіфіліс амаль у 2,5 раза больш, чым у 1994-м. Колькасць захворванняў на дыфтэрыю ў параўнанні з 1990 годам узрасла ў 10 разоў, актыўны туберкулёз — у 1,5 раза, дызентэрыю — у 3,3 раза. Павялічылася колькасць хворых на сардэчна-сасудзістыя і анкалагічныя захворванні. Аднак асноўныя паказчыкі, якія характарызуюць стан здароўя насельніцтва ў рэспубліцы, застаюцца лепшымі, чым у многіх іншых краінах СНД.

— Як сведчаць вашы словы, за апошнія гады колькасць захворванняў значна ўзрасла. Чым гэта выклікана?

— Важнейшымі прычынамі пагаршэння стану здароўя насельніцтва сталі: крызісны стан рэспублікі, які прывёў да сацыяльнай дэадаптацыі насельніцтва і ўзнікнення стрэсавых сітуацый; змяненне ўзроставай структуры (старэнне ва ўмовах падзення нараджальнасці); адсутнасць дакладнай дзяржаўнай палітыкі, накіраванай на фарміраванне ў насельніцтва здаровага ладу жыцця; экалагічныя праблемы. Асобна трэба выдзеліць фінансавы бок праблемы — рэальныя расходы на ўтрыманне сістэмы аховы здароўя ў параўнанні з 1990 годам зменшыліся амаль у два разы.

— Відавочна, што скарачэнне выдаткаў на ахову здароўя не магло не адбіцца на ўмовах і апаце працы яе работнікаў. Якімі сіламі змагаюцца медыкі за наша здароўе?

— У такіх цяжкіх умовах беларускія медыкі прымаюць усе магчымыя меры па ўдасканаленню лячэння і павышэнню якасці медыцынскай дапамогі. На сённяшні дзень у сістэме Міністэрства аховы здароўя Беларусі працуюць 42,297 урачоў і 110,000 сярдэжных медыцынскіх супрацоўнікаў. Амбулаторна-поліклінічная дапамога аказваецца ў 1528 медыцынскіх установах, 3900 фельчарска-акушарскіх пунктах і фельчарскіх здраўпунктах. Стаяцыйная медыцынская дапамога ажыццяўляецца ў 827 бальніцах з колькасцю ложкаў 120163. Забяспечанасць насельніцтва бальнічнымі ложкамі складае 117,1 на 10 тысяч насельніцтва. Аднак нягледзячы на дастатковую забяспечанасць медыцынскімі кадрамі, развітую сетку амбулаторна-поліклінічных і стаяцыйных лячэбна-прафілактычных устаноў — умовы для працы медработнікаў і лячэння хворых застаюцца складанымі.

— Ні для каго не сакрэт, што пастаяннай праблемай сённяшняй сістэмы аховы здароўя з'яўляецца лекавае забеспячэнне насельніцтва і лячэбна-прафілактычных устаноў. У рэдакцыю «Звязды» неаднаразова паступалі тэлефонныя званкі і лісты са скаргамі на тое, што ў бальніцы хворым трэба прыходзіць са сваімі лекамі, а набыць апошнія можна толькі ў камерцыйных аптэках за даволі вялікія грошы. Якое ж выйсце з такога становішча?

— Сапраўды, такая праблема існуе, аднак мы не сядзім склаўшы рукі. На працягу 1995 года праведзена вялікая работа па рэарганізацыі аптэчнай службы рэспублікі, сістэмы закупаў лекавых сродкаў. У выніку зменшана патрэба датацыі з бюджэту аптэчнай сеткі з 75 млрд. рублёў па плану ў 1995 годзе да 55,2 млрд. рублёў фактычна. Улічваючы нарастаючую запасычанасць лячэбна-прафілактычных устаноў за адпущаным ім лекавымі сродкамі і абмежаванасць крытчных рэсурсаў, БелРос «Фармацыя» і АВА «Фармацыя» з лютэга 1995 года перайшлі са згоды фірмаў-пастаўшчыкоў на закупку лекаў з адтэрміноўкай плацяжу і на кансігнацыю ад 30 да 90 дзён. Асноўная праблема фарміравання рынку лекавых сродкаў — адсутнасць у аптэчнай сетцы ўласных зваротных сродкаў, чаму садзейнічае пастаянна ўзрастаючая запасычанасць ЛПУ за адпущаным ім медыкаменты ў стаяцыйнай, а таксама па льготных і бяссплатных рэцэптах. З мэтай упарадкавання пытанняў цэнаўтварэння на лекавыя сродкі для суб'ектаў гаспадарання ўсіх формаў уласнасці, ажыццяўлення мераў па сацыяльнай абароне насельніцтва, а таксама рацыянальнага выкарыстання бюджэтных сродкаў на мэты аховы здароўя Міністэрствам аховы здароўя сумесна з Дэпартаментам цэн Мінэканомікі, Мінфінам Рэспублікі Беларусь распрацаваны і прадстаўлены на зацвярджэнне Кабінету Міністраў Беларусі праект пастановы «Аб рэгуляванні цен на лекавыя сродкі, выбара медыцынскага прызначэння і медыцынскай тэхнікі». Тым не менш, становішча з лекавым забеспячэннем насельніцтва і ўстаноў аховы здароўя застаецца надзвычай складаным, для вырашэння гэтай праб-

лемы неабходны цэлы комплекс дзяржаўных мераў.

— Зразумела, што становішча цяжкае: грошай не хапае, колькасць захворванняў узрасла... Аднак медыцына не можа, не павінна таптацца на адным месцы. Яна павінна развівацца, удасканальвацца. Інеса Міхайлаўна, што робіцца ў рэфарміраванні і адаптацыі сістэмы аховы здароўя да нашай складанай рэчаіснасці?

— За кароткі тэрмін намаганнямі Міністэрства аховы здароўя і творчымі калекты-

канальне за мяжой. Выкананне работ фінансавалася СААЗ з 20 млн. долараў ЗША, якія выдаткаваў урад Японіі, прычым на долю Беларусі прыпала 7 млн. долараў. У выніку адпрацаваны тэхналогіі абследавання пацярпеўшага насельніцтва, ранняя дыягностыка захворванняў, збору, захавання і аналізу даных аб стане здароўя пацярпеўшых. У цяперашні час вызначаны метады і тэхналогіі далейшай работы па праектах, аднак застаецца нявырашаным пытанне аб фінансаванні працягу праграмы. З гэтай нагоды на 48-й сесіі Сусветнай асамблеі аховы здароўя (май 1995 года, г. Жэнева) і на

**Інеса ДРАБЫШЭўСКАЯ:**

## «Міністэрства аховы здароўя робіць усё магчымае для выжывання галіны і захавання даступнай дапамогі насельніцтву»

Ва ўмовах глыбокага сацыяльна-эканамічнага крызісу, калі назіраецца павальнае зніжэнне аб'ёмаў вытворчасці практычна ва ўсіх галінах народнай гаспадаркі рэспублікі, ахова здароўя з'яўляецца ці не адзінай, дзе з павелічэннем інтэнсіўнасці і аб'ёму працы (рост захворванняў у 1,5 раза) захавалася стабільнасць абслугоўвання насельніцтва. І гэта пры тым, што бюджэтнае фінансаванне гэтай жыццёва важнай галіны скарацілася ў два разы. Як удалося ахове здароўя выстаяць і працягваць стабільна працаваць у такіх няпростых умовах? У якім стане сёння знаходзіцца айчынная ахова здароўя? Што можна сказаць пра агульны стан здароўя насельніцтва Беларусі? З гэтымі і некаторымі іншымі пытаннямі карэспандэнт «Звязды» звярнуўся да міністра аховы здароўя Рэспублікі Беларусь Інесы ДРАБЫШЭўСКОЙ.



вам навукоўцаў перапрацавана і выкладзена ў новай рэдакцыі Канцэпцыя развіцця аховы здароўя рэспублікі. Улічваюцца вопыт Раёйскай Федэрацыі па ўкараненню абавязковага медыцынскага страхавання. З улікам вопыту замежных краін з іх шматлікімі сістэмамі аховы здароўя дамінуючай формай медыцынскага абслугоўвання павінна стаць абавязковае сацыяльнае страхаванне пры ўдзеле розных формаў фінансавання (дзяржаўная сістэма аховы здароўя з падатковым фінансаваннем, добраахвотнае (прыватнае) страхаванне, прыватная медыцынская практыка). Асабліва ўвагу трэба надаць фарміраванню ў насельніцтва здаровага ладу жыцця з яе магі больш ранняга ўзросту. У гэтых экзам абавязкова трэба рэфарміраваць сістэму школьнага і дашкольнага выхавання, увесці новую сістэму фізічнага выхавання дзяцей.

— Ахова здароўя з'яўляецца такой галінай народнай гаспадаркі, якая павінна спраўна функцыянаваць нават у самых экстрэмальных умовах сацыяльна-эканамічнага крызісу...

— Міністэрства аховы здароўя робіць усё магчымае для выжывання галіны, эканоміі рэсурсаў, захавання даступнай дапамогі насельніцтву і прыцягнення ў Рэспубліку сучасных замежных тэхналогій і гуманітарнай дапамогі. Спецыяльна міністэрства прыйшлі да высновы, што вырашыць гэтыя задачы ў вялікай ступені можна за кошт пашырэння міжнародных сувязей з далёкім і бліжэйшым замежжам. Міжнароднае супрацоўніцтва навукова-даследчых і лячэбна-прафілактычных устаноў рэспублікі ажыццяўлялася па праблемах, звязаных з памяншэннем медыцынскіх наступстваў аварыі на ЧАЭС, па актуальных пытаннях практычнай аховы здароўя, па прыярытэтных накірунках развіцця медыцынскай навуцы.

У адпаведнасці з падпісаным 6 красавіка 1992 года пагадненнем паміж міністэрствамі аховы здароўя Беларусі, Расіі, Украіны і Сусветнай арганізацыяй аховы здароўя ў рэспубліцы пасляхова праведзеныя работы па першаму этапу Міжнароднай праграмы па медыцынскіх наступствах чарнобыльскай аварыі. Праграма ахоплівае важнейшыя медыцынскія аспекты наступстваў катастрофы, якія ўжо праявіліся ці ўзрасла верагоднасць іх праяўлення. Сусветная арганізацыя аховы здароўя прадставіла неабходнае абсталяванне, дыягнастычныя наборы, спецыяльную замежную медыцынскую літаратуру. Нашы спецыялісты прайшлі стажыроўку ў ўдас-

45-й сесіі Еўрапейскага рэгіянальнага бюро СААЗ (верасень 1995 года, г. Іерусалім) дэлегацыямі Міністэрства аховы здароўя праведзена мэтаанакіраваная работа па прыцягненню ўвагі краін сусветнай супольнасці і міжнародных арганізацый да вырашэння праблем Чарнобыля.

Актыўна развіваюцца і іншыя сувязі з Сусветнай арганізацыяй аховы здароўя. Такім чынам, для аб'ектыўнай ацэнкі ўплыву на супрацоўніцтва чарнобыльскай аварыі на рост паталогіі шчытападобнай залозы міністэрства распрацавала і пачало ажыццяўляць Міжнародны праект па шчытападобнай залозе. У адпаведнасці з падпісанай у снежні 1994 года дамовай з Еўрапейскім бюро СААЗ па гэтай праекту цэнтр супрацоўніцтва СААЗ у Мінску будзе ажыццяўляць сваю дзейнасць разам з аналагічнымі цэнтрамі ў Італіі, Германіі, Францыі, Вялікабрытаніі, Швейцарыі і Японіі. Пры гэтым цэнтр у Мінску будзе кардынаваць усе даследаванні па шчытападобнай залозе і канцэнтраваць вынікі работ па праекту.

Працягваюцца сумесныя работы з Еўрабюро СААЗ па праблемах мацярынства і дзяцінства, барацьбы з інфекцыйнымі захворваннямі і распрацоўцы нацыянальнай палітыкі ў галіне лекавых сродкаў, сястрынскай справы. Сумесна з СААЗ і ЮНЕСКО часткова вырашана праблема з забеспячэннем рэспублікі прышчэпачнымі матэрыяламі ў 1994-1995 гадах, аналагічнае магчымасць прапрацоўваецца на далейшую перспектыву. У сувязі з тым, што Міжнародны савет дырэктараў праграмы (Інтэграваная праграма прафілактыкі неінфекцыйных захворванняў) становіцца разгледзеў зварот рэспублікі аб далучэнні да праграмы, у маі 1995 года падпісаны план выканання гэтай праграмы з Еўрабюро СААЗ.

У рамках дагавора паміж Міністэрствам аховы здароўя Беларусі і Нацыянальным інстытутам аховы здароўя і абароны навакольнага асяроддзя Нідэрландаў працягвалася дзейнасць на завяршальнай стадыі «Гомельскага праекта». Галоўнай мэтай з'явілася падрыхтоўка задзейнічаных у праекце нашых медыцынскіх устаноў да самастойнага функцыянавання. На рэалізацыю праекта галандскім бокам выдаткавана 5,5 млн. долараў ЗША. У выніку ў Гомелі пасляхова дзейнічае беларуска-галандская кансультацыйна-дыягнастычная паліклініка, якая поўнацэнна ўкамплектавана сучасным абсталяваннем. Акрамя гэтага, галандскі бок аказаў істотную дапамогу ў паляпшэнні падрыхтоўкі

кадраў у галінах эндакрыналогіі і псіхіятрыі, а таксама дзейнасці адпаведных службаў рэспублікі, іх забяспечанасці неабходным навукальным і медыцынскім абсталяваннем.

У адпаведнасці з мемарандумам аб супрацоўніцтве з Мемарыяльным фондам аховы здароўя Сасакава пасляхова працягваліся сумесныя работы беларускіх і японскіх спецыялістаў з мэтай вывучэння ўплыву малых дозаў радыяцыі на арганізм дзяцей, і ў першую чаргу на шчытападобную залозу і крывятворную сістэму, а таксама раннюю дыягностыку іх захворванняў. У выніку ажыццяўлення праекта ў Магілёўскай і Гомельскай абласцях абследавана больш як 50 тысяч дзяцей, праект дазволіў ацаніць здароўе і складзіць індывідуальныя планы аздараўлення кожнага абследаванага дзіцяці. На ажыццяўленне праекта ў рэспубліцы Фондам Сасакава выдаткавана каля 10 млн. долараў.

У студзені 1995 года адбылася перадача новага дыягнастычнага комплексу ў Дзіцячым хірургічным цэнтры 1-й клінічнай бальніцы Мінска, будаўніцтва і забеспячэнне якога праводзілася па гуманітарнай дапамозе Зямлі Паўночна-Рэйн-Вестфалія ў рамках супрацоўніцтва. Нямецкі бок на рэалізацыю праекта выдаткаваў каля 10 млн. нямецкіх марак.

У сакавіку 1995 года падпісаны пагадненні аб супрацоўніцтве ў галіне фармацыі і лекаў з Агенцтвам лекаў Францыі, аб супрацоўніцтве ў галіне лекаў — з Нацыянальным сіндыкатам фармацэўтычнай прамысловасці Францыі. Гэтыя пагадненні дазваляць гарманізаваць патрабаванні допуску лекавых сродкаў да медыцынскага выкарыстання ў Беларусі, спрыяць працэдуры рэгістрацыі лекаў, прыцягнуць фармацэўтычныя фірмы Францыі на беларускі рынак.

Працягваюцца развіццё «Веймарскай ініцыятывы»: прынцыпова новыя падыходы да вырашэння праблем цукровага дыябету, і перш за ўсё адаптацыі хворых да паўнацэннага жыцця ў грамадстве, папярэджання развіцця ў іх ускладненняў. На еўрапейскім узроўні беларускі вопыт аказання дапамогі хворым на цукровы дыябет і стварэнне ў рэспубліцы сеткі школ цукровага дыябету прызнаны мадэллю для распаўсюджвання ў іншых краінах.

Праведзена работа з прадстаўнікамі ўрада і МЗС Швейцарскай Канфедэрацыі, групамі швейцарскіх экспертаў па прыцягненню фінансавай дапамогі сектара аховы здароўя рэспублікі. Вынікам з'явілася выдаткаванне швейцарскім бокам 6,1 млн. швейцарскіх франкаў на ажыццяўленне праекта па неанаталогіі, які прадугледжвае забеспячэнне неабходным замежным абсталяваннем 33 радзільных дамоў і аддзяленняў ва ўсіх абласцях Беларусі і горадзе Мінску, падрыхтоўку медыцынскай і тэхнічнай персаналу.

Працягнуліся сумесныя работы ў адпаведнасці з пагадненнем з Міністэрствам энергетыкі ЗША па беларуска-амерыканскаму праекту «Навуковы пратакол даследавання рака і іншых захворванняў шчытападобнай залозы ў Беларусі пасля чарнобыльскай аварыі». Амерыканскі бок пачаў пастаўку абсталявання, рэагентаў і расходных матэрыялаў па ўзаемна ўзгодненаму пераліку. Праект разлічаны на 30 гадоў. Пасляхова вяліся даследаванні, ажыццяўлялася лячэнне беларускіх дзяцей у Германіі ў рамках Дагавора з Аб'яднаным камітэтам радыяцыйных даследаванняў ФРГ па праекту «Навукоўцы дапамагаюць дзецям Чарнобыля». На рэалізацыю праекта нямецкім бокам выдаткавана 3,5 млн. нямецкіх марак.

Паміж Міністэрствам аховы здароўя Рэспублікі Беларусь і Клінічным аб'яднаннем г. Пізы — шпіталью Санта-К'яра 27 кастрычніка 1995 года падпісаны Пратакол аб супрацоўніцтве па дыягностыцы, лячэнню і рэабілітацыі дзяцей, падлеткаў і дарослых хворых на рак і іншыя захворванні шчытападобнай залозы. Тэрмін дзеяння пратакола — 2 гады.


У адпаведнасці з намічаным планам працягваюцца будаўніцтва дзіцячага анкагематалагічнага цэнтру ў пасёлку Лясное.

З дапамогай Сусветнай Арганізацыі Аховы Здароўя на аснове сусветнага вопыту распрацавана работа па стварэнні канцэпцыі палітыкі рэфарміравання сістэмы аховы здароўя, падрыхтоўкі медыцынскіх кадраў, сястрынскай справы, палітыкі і заканадаўства ў галіне лекавых сродкаў. Рэалізуюцца праграмы барацьбы з інфекцыйнымі захворваннямі ВІЧ/СНІД, праграма здароўя маці і дзіцяці, у якую ўваходзяць планаванне сям'і і спецыяльнай задачай змяншэння дзіцячай смяротнасці і паляпшэння падрыхтоўкі неанаталагаў. Распрацавана перапрацоўка праграмы па псіхіятрыі, наркаманіі, барацьбе з ужываннем алкаголю.

У выніку ажыццяўлення міжнародных сувязей, рэалізацыі міжнародных праектаў у практыку аховы здароўя рэспублікі ўкараняюцца сучасныя метады дыягностыкі, лячэння і прафілактыкі розных захворванняў, праводзіцца павышэнне кваліфікацыі медыцынскага персаналу, часткова вырашаецца праблема забеспячэння сучасным дыягнастычным і даследным абсталяваннем, медыкаментамі і вакцынамі. І менавіта гэта дапамагае галіне выстаяць у цяжкіх сацыяльна-эканамічных умовах развіцця нашай рэспублікі.

Гутарыў Сяргей ПРОТАС.





**ОГНЕТУШИТЕЛИ** ЗАО «ГРАНИТНЫЙ»

**углекислотные**

ОУ-2  
ОУ-3  
ОУ-5  
ОУ-6

ОУ-8  
ОУ-10  
ОУ-40  
ОУ-80

Тел.: (0172) 43-36-89, 43-30-61

**ПРАДАЕЦА**

Непрацуючы каларовы тэ-  
левизар «Рубін».  
Тэл. 55-37-61.

Новы зруб 7х8 м у чысты  
вугал на шыпах.  
Тэл. у Лельчыцах: 3-17-10.

Зруб 7х10 м у чысты ву-  
гал.  
Віцебская вобл., Глыбоцкі  
раён, в. Сшо, Дыро.

Дом драўляны з гаспа-  
дарчымі пабудовамі,  
ст. Дашкоўка Магілёў-

скага раёна.  
Тэл. у Магілёве: 42-67-56.

Дом з пабудовамі ў Ня-  
свіжскім раёне.  
Тэл. у Дзяржынску: 4-01-  
48 з 9 да 16.  
Зоя Уладзіміраўна.

Тэрмарэле да халадзіль-  
нікаў, маразільнікаў: 112,  
133, 145. Кампрэсары.  
Тэл. (01795) 2-27-10;  
2-25-56.

Манеты СССР, чэкi.

Браслаўскі раён, в. За-  
мошша Кашкур А. І.  
Тэл. 27-3-32.

Зрубы 4х4 і 5х6 м.  
Тэл. (8-215) 59-3-36.

Тэлевізар «DAEWOO», 37  
см. Гарантыя 2 гады, да-  
стаўка.  
Тэл. (0172) 57-43-62.

Дошка неабразная 25;  
40 мм. паўбрус 550х14, ван-  
на металічная 170 см.  
Тэл. (8-02251) 3-45-26.

Піламатэрыялы неабраз-  
ная, вагонка, фанера 10 мм.  
Тэл. (0172) 52-85-56.

Дом у в. Камена Лагой-  
скага раёна.  
Тэл. у Барысаве: 9-35-35.

Кухня альбо зраблю на  
заказ, Баранавічы.  
Тэл. (8-01634) 4-01-15.

Дом за 5 км ад электрыч-  
кай маладзечанскага напрам-  
ку.  
Тэл. (8-273) 97-2-52.

**ДА ўВАГ БУДУЧЫХ ФІЛОЛАГАЎ, ГІСТОРЫКАЎ,  
ДЫПЛАМАТАЎ, ЮРЫСТАЎ, ЭКАНАМІСТАЎ  
ЛІЦЭЙ Беларускага гуманітарнага  
адукацыйна-культурнага цэнтру**

**АБ'ЯЎЛЯЕ ПРЫЁМ навучнікаў на 1 курс (8 клас).**

У ліцэй на паглыбленым узроўні вывучаюцца літаратура, гісторыя, родная і замежная мовы, гісторыя культуры, матэматыка (з 10 класа). Як першая замежная мова вывучаюцца: англійская, нямецкая, французская, іспанская, як другая — лацінская, польская, чэшская, англійская, нямецкая і іншыя мовы.

У ліцэй прымаюцца на конкурснай аснове навучнікі, якія паспяхова скончылі 7 класаў. Сваёго інтэрната ліцэй не мае.

Навучанне бясплатнае. Асноўная мова навучанія — беларуская.

Пры паступленні праводзяцца наступныя іспыты:

28 мая — бел. мова (дыктоўка)  
31 мая — гісторыя Беларусі (пісьмова)  
3 чэрвеня — тэст на агульнае інтэлектуальнае развіццё (пісьмова), замежная мова (вусна).

4 чэрвеня 1996 г. праводзіцца гутарка членаў прыёмнай камісіі з абітурыентамі, якія атрымалі найбольшую колькасць балаў. У гэтую колькасць залічваецца гадавая адзнака за 7 клас па матэматыцы.

Абітурыенты павінны прадставіць у камісію наступныя дакументы: асабістую заяву, мед. даведку (форма 286), завераны пятчаткай табель паспяховасці за 7 клас.

Дакументы прымаюцца з 25 красавіка па 27 мая (табель паспяховасці — 27-28 мая) па адрасу: 220050, г. Мінск, вул. Кірава, 21, пачок сакратара.

Тэлефоны для даведак: 2-27-32-77; 2-27-54-42.

## ПЕКІН І УЛАН-БАТАР ЗА СУПРАЦОЎНІЦТВА З БЕЛАРУССЮ

**Міхаіл Хвастой, намеснік міністра замежных спраў на сустрэчы з журналістамі расказаў аб выніках візіту беларускай дэлегацыі ў Кітай і Манголію.**

Ён звярнуў увагу прысутных на галоўныя моманты перагавораў у сталіцах гэтых дзяржаў. А сярод суб'ектаў беларускай дэлегацыі ў Кітай былі прэм'ер дзяржавы Лі Пэн, старшыня КНР Цзян Цзямін, намеснік прэм'ера, міністр замежных спраў Цянь Цзінчэнь. Абодва бакі, па словах Хвастова, з задавальненнем канстатавалі адсутнасць палітычных перашкод на шляху да пашырэння супрацоўніцтва і наяўнасць аб'ектыўных умоў для развіцця гандлёва-эканамічных адносін.

У ходзе перагавораў кітайскія таварышы пацвердзілі сваю зацікаўленасць у пастаўках БелАЗаў, а таксама прапанавалі разглядаць магчымасць супрацоўніцтва беларускіх прамысловцаў з прадпрыемствамі Шанхай і правінцыі Ляонін, якія згодна з рашэннем урада КНР спецыялізуюцца на вытворчасці цяжкіх грузакоў. У гэтым плане неаблія перспектывы

вы адкрываюцца перад БелАЗам. Кітай не супраць набываць нашы калійныя ўгнаенні, але пры ўмове, што яны будуць завозіцца з Беларусі ў расфасаваным выглядзе.

Міхаіл Хвастой адзначыў, што ў Пекіне з задавальненнем успрынята запрашэнне Аляксандра Лукашэнка ў адрас Старшыні КНР наведваць з афіцыйным візітам Беларусь. У сваю чаргу ў Кітаі гатовы прыняць прэм'ера Беларусі Міхаіла Чыр-ра і кіраўніка адміністрацыі Міхаіла Мясніковіча. Іх візіт плануецца на другую палову гэтага года.

Кітайскі бок прапанаваў адкрыць рэгулярныя авіярейсы паміж Беларуссю і КНР, запрасіў нашу рэспубліку ўдзельнічаць у пекінскім міжнародным кірмашы, які адбудзецца ў наступным годзе.

У Манголіі таксама было пацверджана жаданне развіваць і паглыбляць супрацоўніцтва з Беларуссю. Там ёсць цікавасць да нашых аўтамабіляў, трактароў, шэрага тавараў штодзённага попыту.

Леанід ЛАХМАНЕНКА.

## СТАРЫЯ «ХРУШЧОЎКІ»: НЕ ЗНОСІЦЬ, А РЭКАНСТРУАВАЦЬ

**У**зведзены больш за трыццаць гадоў назад буйнапанельныя дамы першых масавых серый, так званыя «хрушчоўкі», не адпавядаюць патрабаванням сённяшняга дня. Наспела неабходнасць іх рэканструкцыі. Паўны вопыт у праектаванні капітальнага рамонт і рэканструкцыі жылых дамоў мае інстытут «Белжылпраект» Міністэрства жыллёва-камунальнай гаспадаркі РБ. Размову на гэту тэму з дырэктарам інстытута І. Крышэнікам і яго намеснікам В. Макарэвічам вядзе журналіст Р. Падневіч.

І.К. — Вось ужо больш за 20 гадоў наш інстытут займаецца праблемамі капітальнага рамонт і рэканструкцыі жылых дамоў і грамадскіх будынкаў. Нашымі спецыялістамі набыты пэўны вопыт, распрацавана шмат варыянтаў рэканструкцыі дамоў незалежна ад іх прызначэння. Калі за праектаванне капітальнага рамонт і рэканструкцыі бяруцца людзі, не надта кампетэнтныя ў такіх пытаннях, напрыклад, з малых прадпрыемстваў, якія маюць нават ліцэнзіі на практычныя работы або персанальныя майстэрні, то нам нярэдка даводзіцца перапрабляць гэтыя праекты, выпраўляць памылкі. Мы можам аказаць поўны комплекс паслуг па гэтай праблеме для любога заказчыка на любы яго густ.

— І які набор праектаў рэкан-

струкцыі жылых дамоў можа прапанаваць ваш інстытут?

І.К. — Мы практычна штомесяц выдаём каля 30 праектаў, намі распрацавана каля дзесяці варыянтаў рэканструкцыі панельных дамоў. Па адным з такіх праектаў нядаўна праведзена рэканструкцыя жылога дома па вуліцы Асіпенкі ў Мінску. Ажыццёўлена яна калектывам арэнднага прадпрыемства «Мінскпраббуд».

— Вядома, колькі няручнасцей прыносіць жыхарам звычайны рамонт кватэры, не гаворачы ўжо пра капітальны, а тым больш пра рэканструкцыю жылля. Ці прадугледжваецца праектам адсяленне жыхароў пры рэканструкцыі жылога дома?

В.М. — Так, праектам рэканструкцыі жылога дома № 21 па вуліцы Асіпенкі ў Мінску, якая там ажыццёўлена і выклікала поўную мадэрнізацыю, перапланіроўку пакояў, надбудову мансарды і г.д., было прадугледжана высяленне жыхароў. Але ў далейшым мы прыйшлі да цвёрдага пераканання, што пры рэканструкцыі пяціпавярховых «хрушчо-вак» жыхароў адсяляць неабавязкова, калі праводзіць яе на аснове бязрыгельных каркасаў — тэхналогіі, распрацаванай інстытутам.

— Які эканамічны эфект ад рэканструкцыі жылых дамоў першых масавых серый, акрамя таго, што значна палепшаецца камфортнасць жылля?

В.М. — Пабудаваны больш за 30 гадоў назад «хрушчоўкі» цяпер устарэлі. Мы лічым, што за кошт рэканструкцыі пяціпавярховых жылых дамоў можна атрымаць дадаткова звыш 10 мільянаў квадратных метраў жыллой плошчы — як шляхам надбудовы аднаго-двух паверхоў або мансарды, так і прыбудовы звонку дадатковых аб'ёмаў. А па кожным з дамоў можна атрымаць дадаткова каля 1500 кв. метраў агульнай плошчы.

Калі гаварыць пра матэрыяльныя затраты на рэканструкцыю жылых дамоў, то трэба ўлічваць тое, што дамы знаходзяцца на добраўпарадкаванай тэрыторыі, пад іх не трэба рабіць падмуркі, пракладаць інжынерныя сеткі і г.д. А выкарыстанне сучасных прагрэсіўных будаўнічых тэхналогій дазваляе яшчэ больш панізіць фінансавыя затраты.

— Ад некаторых людзей можна пачуць такое меркаванне: «хрушчоўкі», маўляў, аджылі ўжо сваё, іх трэба зламаць, знесці, а на тым месцы пабудаваць новыя жылыя дамы, якія будуць найбольш адпавядаць патрабаванням сённяшняга дня.

В.М. — Такія спробы былі. У Маскве двой-

чы рабілі гэта. Першы раз гадоў 15 назад, апошні — зусім нядаўна. У цэнтральнай частцы горада правялі поўны дэмантаж такіх жылых дамоў, і аказалася, што дэмантаж абыходзіцца ў 3 разы даражэй, чым мантаж новых.

Акрамя таго, не трэба забываць, што жылыя дамы, пра якія ідзе размова, — гэта высокакапітальныя збудаванні, сцены ў іх, элементы перакрывацця, перагародкі — жалезабетонныя, яны яшчэ вельмі моцныя і, правёўшы мерапрыемствы, пра якія ішла гаворка вышэй, можна падоўжыць тэрмін іх службы, а ўсяго іх нарматыўны тэрмін эксплуатацыі павінен складаць не менш як за 100 гадоў.

Многія жылыя дамы, асабліва серый 335 і 464, лёгка паддаюцца мадэрнізацыі. Жылы дом 335-й серыі можна давесці да якасці жылля да сучасных патрабаванняў.

І.К. — Я хачу дадаць, што цяпер у Мінску налічваецца больш як за 800 панельных жылых дамоў, якія патрабуюць рэканструкцыі, акрамя таго, яе патрабуюць няшмала цагляных і блочных дамоў. Мы выпрацавалі розныя падыходы да вырашэння гэтай праблемы. У адрозненне ад маскоўскіх архітэктараў-праекціроўшчыкаў, мы лічым, што неэканомна зносіць такія жылыя дамы. Галоўная праблема, з якой сутыкнуліся масквічы, — пры разборцы дамоў трэба праводзіць іх утылізацыю, а гэта значыць, што трэба рабіць дадаткова адпаведныя палігоны. Разборка дамоў, як правіла, утрыя больш працаёмкая ў параўнанні з тымі затратамі, што патрабуюцца пры зборцы аналагічных новых дамоў.

Разборка першых панельных дамоў у маскоўскіх Чаромушках дала адмоўны вынік, таму ўрад Масквы адмовіўся ад такой практыкі і прыняў пастанову: панельныя жылыя дамы першых масавых серый у мікра-раёнах Кузьмінкі і Новая Чаромушка не зносіць, а рэканструаваць. Улічваючы вопыт нашых суседзяў, мы ўсебакова падыходзім да гэтай праблемы. Як адзначалася ўжо, спецыяльна для мадэрнізацыі буйнапанельных дамоў распрацавалі бязрыгельныя каркасы з зборным маналітным выкананні, што дае магчымасць прыбудоваць жыллё звонку і весці рэканструкцыю дома, не высяляючы з яго жыхароў. Пры гэтым можна абыходзіцца без вялікіх вежавых кранаў, дадаткова будзе аўтамабільных. Разглядаючы праблемы рэканструкцыі жылых дамоў, наш калектыв вызначае для работы не толькі асобныя дамы, але і кварталы ці мікрараёны ў цэлым з улікам усіх характэрных асаблівасцей іх забудовы. У Мінску прынята рашэнне, у адпаведнасці з якім жыхары першых

паверхоў могуць адсяляцца, а на вызваленыя плошчы можна размяшчаць розныя бытавыя ўстановы, магазіны, невялікія магазіны, розныя офісы і іншыя прадпрыемствы культурна-бытавога прызначэння, якія павінны дапаўняць камфорт, ствараць неабходныя выгоды жыхарам квартала, мікрараёна. Нам добра вядома, якую занепакоенасць праяўляюць жыхары жылых дамоў, калі справа даходзіць да іх рэканструкцыі. Іх цікавіць пытанне, ці даведзецца высяляцца са сваіх дамоў на час рамонтных работ і ці вернуцца яны назад пасля іх завяршэння. Вось чаму, як правіла, мы прапаноўваем не высяляць жыхароў, нават калі размова ідзе не толькі аб адным доме, а аб цэлым кварталом. Напрыклад, праектам рэканструкцыі квартала «Залатая горка» ў Мінску адсяленне яго жыхароў не плануецца.

Рэканструкцыя цэлых кварталаў і мікра-раёнаў дае магчымасць праводзіць гэту работу больш маштабна. Па нашых падліках, пры рэканструкцыі дамоў у любым мікра-раёне прырост жылля можа склацца 25—30 працэнтаў, пры гэтым яно атрымліваецца значна таннейшым, чым новае, а эканомія грашовых сродкаў за кошт таго, што не трэба пракладаць новыя камунікацыі і нанова асвойваць тэрыторыю, можа дасягнуць амаль 40 працэнтаў. Такім чынам, мы можам упэўнена заявіць: «Рэканструкцыя жылых дамоў — быццё!», бо яна сёння адпавядае як эканамічным патрабаванням, так і жыллёвай сітуацыі не толькі ў сталіцы, але і ў іншых гарадах Беларусі.

— А калі знойдуцца спонсары, якія пажадаюць пайсці на такую справу, то што больш канкрэтнае, акрамя, скажам, маральнага задавальнення, яны будуць мець?

І.К. — Мы завяршылі распрацоўку праекта рэканструкцыі сталічнага квартала «Залатая горка», выносім яго на разгляд і зацвярджэнне горадабудаўнічага савета Галоўархітэктур Мінска. У адпаведнасці з рашэннем Мінгарвыканкома, 10 працэнтаў надбудаванага і прыбудаванага жылля застаецца гораду, астатняя дадатковая жыллошча пераходзіць інвестару або іншай арганізацыі, якая ўклала свае грошы ў капітальны рамонт або рэканструкцыю жылых дамоў.

Мы заўсёды гатовы запрасіць да сябе ў інстытут інвестараў, таксама запрашаем старшыню жыллёва-будаўнічых кааператываў, акажам ім практычную дапамогу ў арганізацыі і правядзенні капітальнага рамонт і мадэрнізацыі кааператываўнага жылля, якое цяпер патрабуе гэтага і якім нікто практычна па-сапраўднаму не займаецца.

НАШ АДРАС: 220004, г. Мінск, вул. Кальварыйская, 17-А  
ТЭЛЕФОНЫ: 20-15-48, 20-87-59  
ФАКС: 23-30-28



# АДКРЫТАЕ АКЦЫЯНЕРНАЕ СТРАХАВОЕ ТАВАРЫСТВА «БАГАЧ»: НАДЗЕЙНАСЦЬ, ГАРАНТЫЯ ПОСПЕХУ, УПЭУНЕНАСЦЬ У ЗАЎТРАШНІМ ДНІ.

Страховыя прадпрыемствы забяспечваюць значную ўстойлівасць становішча асобных людзей, размяркоўваючы паміж многімі людзьмі тыя страты, якія разарылі б асобнага чалавека, яны змяншаюць іх для свайго таварыства.

Адам СМІТ. «Даследаванні аб прыродзе і прычынах багацця народаў».

— Пётр Андрэевіч, пагадзіцеся, што нават назва вашай фірмы неяк прыцягвае кліентаў. Я так разумею, што яна вызначае першапачаткова сэнс работы страхавой кампаніі — зрабіць багатым не толькі сябе, але і іншых. Наогул, адкуль ідуць карані назвы?

— Сапраўды, вы маеце рацыю. Першапачатковы сэнс нашай дзейнасці заключаны ў назве таварыства. А карані яго закладаны не вельмі глыбока. У беларускім народным земляробчым календары існавала свята, якое адзначалася пасля заканчэння ўборкі ўраджаю. Беларусы называлі яго «Багач».

Згодна з народнымі павер'ямі, правядзенне свята з адпаведнымі яму рытуаламі павінна забяспечыць дому багацце і шчасце. І свята, трэба сказаць, мела грамадскі характар.

Так што патэнцыяльным кліентам можна сказаць: будзьце разам з «БАГАЧОМ» — і ў вашым доме будзе багацце, радасць і шчасце.

— Жыццё паказвае, што ва ўсіх добрых справах, пачынаючы з прысутнасці стрымліваючы фактар. У чым ён заключаецца ў страхавым бізнэсе?

— Думаю, што на сёння стрымліваючы фактар у страхавой справе — гэта падарваны давер насельніцтва да дзяржаўнай сістэмы страхавання мінулых гадоў. У людзей яшчэ няма ўпэўненасці, што страхаванне — гэта надзейная абарона, забеспячэнне бяспекі кожнага чалавека, членаў яго сям'і, маёмасці, бізнесу, захавання здароўя.

— Пётр Андрэевіч, мяркую, сёння нікому не трэба тлумачыць, што пачаць нейкую справу зусім не проста. Патрэбны вопыт, сувязі, пачатковы капітал. Ці былі яны ў «БАГАЧ»?

— Так, пачаць справу сапраўды нялёгка. Але ж, каб справа ўсё ж была, трэба яе пачаць. Гэта жыццёвая аксіяма. На мой погляд, трэба перш за ўсё верыць у свае сілы, у тых людзей, з якімі бярыцца рабіць гэтую новую справу. А кожны чалавек — гэта і вопыт, і сувязі, і веды. Грошы ў дадзеным выпадку не так ужо і важныя. Галоўнае — ідэя. І ўпартая праца па яе ажыццяўленню. Ёсць ідэя, ёсць грошы — гэта і з'яўляецца нашым капіталам.

— Як вы лічыце, ці ёсць у «БАГАЧ» нейкія свае адметнасці, нейкая іскра, якіх няма ў іншых страхавых фірмаў Беларусі?

— Ведаю, нейкія мы асабліва не імкнемся, каб вельмі ўжо адрознівацца ад калег-канкурэнтаў. Скажу толькі, што сярэдні даўг па паслугам, якія мы пераважна аказваем, — гэта страхаванне пенсій і страхаванне жыцця. У нас у гэтым раздзеле застрахована звыш 5 тысяч чалавек. Мы імкнемся зацікавіць кожнага грамадзяніна Рэспублікі Беларусь, абараніць у першую чаргу чалавека з невялікім і сярэднім даходам, даць яму гарантыю на непрадбачаны выпадак.

— Мы хочам, каб нас лічылі патрэбнымі і неабходнымі, і быць надзейным партнёрам для кожнага.

— Пагадзіцеся, што страхавая кампанія — не банк, у якога звычайна хапае кліентаў. Як вам удаецца іх знаходзіць?

— Вядома, пошук кліентаў — вельмі няпростая задача. Тут трэба яго зацікавіць высокім узроўнем страхавых паслуг, забяспечыць гарманічнае спалучэнне інтарэсаў кліента і страхавой кампаніі і запэўніць страхавальніка, што кампанія «БАГАЧ» з'яўляецца яго нязменным партнёрам, які зможа забяспечыць яму страхавую абарону.

— Ці забяспечвае ваша акцыянернае таварыства поўны спектр страхавых паслуг і якія яны?

— Сёння мы аказваем сваім кліентам 19 відаў страхавых паслуг. Тут і страхаванне маёмасці, прадпрыемстваў, пабудов, якія належаць грамадзянам; жыцця, пенсій, хатняй маёмасці, маёмасці прадпрыемстваў і шэраг іншых паслуг. Але, як паказвае сушэсны вопыт, звычайна страхавыя кампаніі спецыялізуюцца на 5–7 відах страхавых паслуг. Гэтай тэндэнцыі будзем прытрымлівацца і мы. Канцэнтрацыя намаганняў на пэўным відзе страхавых паслуг, іх падрабязная прапрацоўка павінны прынёсць вынікі, адпаведныя прыкладным намаганням.

— Вы маглі б ахарактарызаваць механізм страхавання, напрыклад, жыллага дома, і механізм выплаты выстрахоўкі?

— Калі ласка. Схематычна механізм страхавання жыллага дома можна прадставіць у наступным выглядзе:

— падача заявы (пісьмова ці вусна);

— агляд аб'екта, азнаямленне з дакументамі, якія пацвярджаюць права ўласнасці на аб'ект страхавання, тэхнічнай дакументацыі і г. д.;

— вызначэнне памеру страхавой сумы;

— заключэнне дагавора;

— уплата страхавога ўзносу.

А механізм выплаты страхавой кампенсацыі выглядае так:

— паведаміць страхавальніку на працягу сутак аб здарэнні;

— вызначыць памер урону. Для гэтага трэба захоўваць пабудовы ў тым выглядзе, у якім яны засталіся ў выніку страхавога выпадку, да прыбыцця прадстаўніка страхавальніка і прад-

ставіць яму копіі дакументаў, якія маюцца ў кампетэнтных органаў, экспертаў і людзей, якія маюць адносіны да страхавога выпадку;

— выплата страхавой кампенсацыі.

Страховая кампенсацыя выплачваецца ў тэрмін не пазней трох дзён з моманту атрымання ўсіх неабходных дакументаў, прадугледжаных правіламі страхавання.

— Пётр Андрэевіч, сёння час такі, што на рынку страхавых паслуг можна чакаць самых розных «сюрпрызаў». Калі дапусціць, што застрахованы дом згарэў па віне гаспадароў, якія наўмысна падпалілі дом, а напярэдадні спакойна вынеслі ўсе каштоўныя рэчы, то хто ў дадзеным выпадку робіць заключэнне наконт здарэння, што адбылося: расследаванне правадзіць міліцыя ці ў вас ёсць сваё следчае служба?

— Вядома, такіх кліентаў нам не хацелася б мець. Праўда, здараецца ўсялякае. Аднак на

значылі, поспех фірмы залежыць ад яе работнікаў-прафесіяналаў. Але і ім, відаць, няпроста знайсці кліента. У наш час многія не страхуюцца, памятаючы аб магчымай інфляцыі ўкладаў, іх дэвальвацыі, абясцэнжванні. Ці прадугледжваецца ў гэтым выпадку схема выплаты кампенсацыі ўзносаў кліентаў?

— Безумоўна. Пастаянны клопат грамадства — абараняць інтарэсы нашых кліентаў. У мяру нашых фінансавых магчымасцей мы заўсёды іх абаранялі. Па трамах і другіх страхавых выпадках выплаты індэксуюцца да долара ЗША па курсу Нацыянальнага банка Рэспублікі Беларусь на дзень выплаты.

Практыку абароны інтарэсаў страхавальнікаў мы будзем працягваць пастаянна, зыходзячы з узроўню інфляцыі і ўзроўню прыбытку, атрымліваемых ад інвестыцыйнай дзейнасці.

— Сёння ў любой сферы дзейнасці існуе канкурэнцыя. Ці дапускаеце вы, што

Ва ўсім цывілізаваным свеце, асабліва ў краінах з развітой эканомікай, рыначнымі адносінамі, страхаванне дазваляе стварыць добры сацыяльны клімат у грамадстве.

Гэта значыць, што праблемы, якія ўзнікаюць у грамадстве, людзі здымаюць шляхам страхавання жыцця, пенсій і г. д. праз сістэму абавязковага сацыяльнага страхавання.

І калі са страхавальнікам адбываецца няшчасны выпадак ці звальненне з работы, у яго, у пераважнай большасці выпадкаў, не ўзнікае ніякіх матэрыяльных цяжкасцей. Атрымліваецца, што сістэма сацыяльнай абароны дазваляе ўсе матэрыяльныя затраты, звязаныя з непрадбачанымі абставінамі, перакласці на плечы страхавых кампаній.

Такім чынам, урады гэтых дзяржаў, кіраўніцтва, прэзідэнты абаронены ад такой праблемы, як матэрыяльная дапамога пацярпелым грамадзянам з бюджэту ці з іншых фінансавых крыніц.

— Пётр Андрэевіч, што вы можаце сказаць аб дзяржаўнай палітыцы ў Беларусі ў адносінах да страхавання?

— Мяркую, што такая важная справа ў кіраўніцтва рэспублікі не застаецца без увагі.

У мінулым годзе пры Кабінёце Міністраў Рэспублікі Беларусь створаны савет па страхаванню, у які ўвайшлі міністр фінансаў са сваім намеснікам, кіраўніцтва Дзяржстрахнагляду, а таксама прадстаўнікі страхавых кампаній, Белдзяржстраха і ААСТ «БАГАЧ». Акрамя таго, у створаным Саваце цесна працуюць людзі з Міністэрства эканомікі, Міністэрства юстыцыі, Вышэйшага гаспадарчага суда, Кабінета Міністраў.

— У любой рабоце не абыходзіцца без звязаных твораў і чалавечых кантактаў. Ці ёсць яны ў «БАГАЧ» сярод фірмаў Беларусі, краін СНД? Наогул, ці існуе ў рэспубліцы арганізацыя, якая аб'ядноўвае страхавы бізнэс?

— З вядучымі страхавымі кампаніямі Рэспублікі Беларусь, якія ўваходзяць у першую дзесятку па рэйтынгі Дзяржстрахнагляду, мы заключылі дагаворы аб сумеснай дзейнасці ў уніфікацыі правілаў страхавання з улікам вопыту вядучых страхавых кампаній Еўропы.

Зараз устанавіваем кантакты, праводзім перагаворы з замежнымі страхавымі кампаніямі аб сумеснай дзейнасці, прадстаўленні нашых інтарэсаў у Лацінскай Амерыцы, Паўднёва-Усходняй Азіі, Афрыцы. Са студзеня 1996 года дзейнічае дагавор аб супрацоўніцтве са страхавым акцыянерным таварыствам «Альте Ляйпцыгер» (Германія) па страхаванню грамадскай адзаснацы ўладальнікаў транспартных сродкаў па «залежнай карце».

Дарэчы, нядаўна беларуская дэлегацыя ў складзе кіраўнікоў Дзяржстрахнагляду, Белдзяржстраха, Беліндзяржстраха, нашай страхавой кампаніі прымае ўдзел у рабоце форуму СНД, які праходзіць у Маскве. Там былі абмеркаваны пытанні уніфікацыі падатковага заканадаўства і прыняты зварот да Вярхоўных Саветаў, Дзярждумы і ўрадаў краін — удзельніц форуму аб садзейнічванні і аказанні дапамогі ў гэтым пытанні.

Маскоўская сустрэча мела даволі вялікі маштаб. Надзённыя пытанні страхавой справы абмяркоўвалі прадстаўнікі буйнейшых страхавых кампаній краін былога Саюза, а таксама ЗША, Англіі, Францыі, Германіі, Швейцарыі.

Па заканчэнні форуму адбылася міжнародная навукова-практычная канферэнцыя на тэму «Страхаванне — як стратэгічны сектар эканомікі». Яна прайшла ў Фінансавай акадэміі пры ўрадзе Расіі.

На наш погляд, такія сустрэчы даволі карысныя. Яны дазваляюць нам далучыцца да перадавога вопыту па далейшаму развіццю страхавых паслуг, дамавіцца аб узамеавагаднанні рабоце паміж усімі страхавальнікамі і, самае галоўнае, ёсць магчымасць атрымаць мноства тэхналогій «ноу-хау» па страхавой дзейнасці заходніх краін.

У нас ёсць прапановы аб падрыхтоўцы і перападрыхтоўцы нашых кадраў, якія валодаюць англійскай, нямецкай, французскай мовамі адпаведна ў Англіі, Германіі, Францыі, ЗША.

Мы, вядома, павінны скарыстаць гэтую магчымасць паездкі; каб нашы работнікі непасрэдна на стажыроўках за мяжой атрымалі доступ да тэхналогій заходніх краін.

— Пётр Андрэевіч, пагадзіцеся, што наша размова будзе няпоўнай, калі чытач не даведаецца, дзе страхуюцца супрацоўнікі «БАГАЧ», іх родныя, сябры?

— Не збіраюся нічога ўтойваць. Большасць супрацоўнікаў страхавога таварыства «БАГАЧ», іх родныя і блізкія страхуюцца ў нас. Хоць нейкіх умоў наконце месца страхавання, страхавой арганізацыі мы не ставім. Але пачуццё карпаратыўнай салідарнасці ў большай ці меншай ступені ўжо развітаецца ў многіх нашых супрацоўнікаў, што ўплывае на выбар іх родных. Сябры, калі яны сапраўды нашы сябры, таксама страхуюцца ў нас.

З больш шырокім укараненнем у свядомасці людзей неабходнасці страхавання гэты працэс будзе пашырацца і ўмацоўвацца.

Усё стрымліваецца пакуль тым, што страхаванне, як адзін з бакоў жыцця, яшчэ не стала нормай для многіх нашых людзей. Але я не сумняваюся, што пройдзе час — і людзі выдатна гэта ўсвядоміць, і першачарговай справай кожнага будзе страхаванне.

НАШ АДРАС: 220104, г. Мінск, вул. Лынькова, д. 19, корп. 1, тэл.: (8-0172) 50-84-76, 50-84-77, 50-84-78.

Матэрыялы рэкламна-інфармацыйнай старонкі падрыхтаваў Уладзімір ЗДАНОВІЧ. Фота Мікалая АМЕЛЬЧАНКІ.

Пётр БАБАРЫКА, генеральны дырэктар

адкрытага акцыянернага страхавога таварыства «БАГАЧ»:

## «Будзьце разам з намі — і ў вашым доме заўсёды будзе багацце, радасць і шчасце»

На рынку паслуг рэспублікі страхавы бізнэс сёння займае даволі значнае месца.

І гэта не дзіўна, калі ведаць, што з пераходам нашага грамадства да рыначных адносін з'яўляецца мноства гаспадарчых суб'ектаў самых разнастайных формаў уласнасці. У іх, як правіла, узнікаюць патрэбы ў страхавой абароне, у прыватнасці, сваіх супрацоўнікаў, маёмасці рухомай і нерухомай; камерцыйнай рызыкі, а таксама ад беспрацоўя, няшчасных выпадкаў, хваробы.

Таму ў Беларусі за адносна кароткі тэрмін побач з дзяржаўнай кампаніяй — Белдзяржстрахам — вырасла шмат прыватных, камерцыйных страхавых агенстваў, фірмаў, якія спрабуюць наладзіць сваю дзейнасць і паставіць яе на патак. Праўда, не ўсе яны выклікаюць давер у кліентаў. Людзі навуцаны горкім вопытам укладання грошай у сумніўныя канторы тыпу МММ. Аднак у тых работнікаў страхавога бізнесу, якія займаюцца гэтай справай сур'ёзна, несумненна, будучы пастаяннымі страхавальнікамі, а значыць, іх кампанія ці фірма будзе квітнець.

Яркім прыкладам таго, як трэба весці страхавую палітыку ў Беларусі, з'яўляецца адкрытае акцыянернае страхавое таварыства «БАГАЧ». Фірма, нягледзячы на сваю маладосць — усяго паўтара года — паспела заваяваць добрую рэпутацыю на страхавым рынку Беларусі і займае вядучыя пазіцыі сярод аналагічных недзяржаўных страхавых кампаній.

Аб тым, што ўяўляе зараз сабою ААСТ «БАГАЧ», пра клопаты сённяшняга і заўтрашняга дня і пра шмат што іншае — наша размова з генеральным дырэктарам Пятром БАБАРЫКАМ.



ў Беларусі можа з'явіцца добры дзесятак магчымых страхавых кампаній, сярод якіх будзе адбывацца барацьба за кліента?

— Я ўпэўнены, што ў Беларусі могуць з'явіцца дастаткова магчымых страхавых кампаній, і яны з'яўляцца, калі будзе пераадолены той зачатковы стан рыначных адносін, які існуе цяпер, і з'явіцца магчымы слой уласнікаў — так званы сярэдні клас. Усё гэта будзе садзейнічаць і развіццю страхавога бізнесу.

А бяжуча канкурэнцыі не варта. Гэта натуральны стан рынку. Трэба проста канкураваць, прапаноўваць больш выгадныя ўмовы.

— Як вы ацэньваеце пачатак свайго работ у вышнім паўтарагадовага стажу ў галіне страхавой дзейнасці?

— Ведаю, да свайго работ у гэтым часе трэба падыходзіць крытычна, бо чалавек, як вядома, усё жыццё вучыцца. Тым не менш, я лічу, што за паўтара года работы ААСТ «БАГАЧ» мае пэўныя поспехі ў галіне страхавой дзейнасці. У штомесячных рэйтынгах Дзяржстрахнагляду «БАГАЧ» пастаянна ўваходзіць у пяцёрку лепшых сярод больш чым 80 беларускіх страхавых фірмаў.

З асноўных паказчыкаў дзейнасці ААСТ «БАГАЧ» за 1995 год можна вызначыць наступныя: заключана дагавораў — 3645; паступіла страхавых узносаў — 23,9 млрд. руб.

Даходы ААСТ «БАГАЧ» за мінулы год склалі 40,2 млрд. рублёў. Балансавы прыбытак — 6,3 млрд. рублёў. Узровень рэнтабельнасці — 15,7 працэнта.

Як бачна, поспехі несумненна ёсць. Але мы не зачароўваемся дасягнутымі вынікамі. Выпад на ўзровень, супастаўны з еўрапейскім, — такую трэба ставіць задачу і імкнучы да яе вырашэння.

— Дарэчы, на Захадзе, як і ва ўсім цывілізаваным свеце, страхавая справа ўжо даўно пастаўлена на патак, і вельмі многія кампаніі паспяхова працуюць. Ці можна параўноўваць, хоць у нейкай меры, узровень страхавога бізнесу тут і там?

— Скажу, што параўноўваць можна і трэба. Хаця б для таго, каб зразумець, які велізарны аб'ём работ у галіне страхавання нам яшчэ трэба зрабіць.

— Пётр Андрэевіч, як вы толькі што ад-



АЛЕ ЧАМУ Я ТАК СКАЗАУ: Бірулю мы мала ведаем, Бірулю мы не хочам ведаць, Бірулю мы ці будзем калі-небудзь ведаць?

Хто тыя мы, што не хочучь ведаць? Ці ўсе мы — гэта мы?

За восем гадоў вандровак па Бірульскіх сцэнах я сустраў шмат людзей, якія Бірулю шыра любіць, чуюць, як адзін сказаў, дыхам. Найбольш іх у Беларусі, сярод людзей простага, неказённага, сярод мастакоў, леснікоў, паляўнічых — людзей прыроды, правінцыйных пейзажыстаў — яго духоўныя дзеці. Бірулю яны ведаюць пераважна па выпадковых рэпрадукцыях у старых часопісах, рэдкіх — па альбомах, хочучь яго бачыць болей, хочучь чытаць яго і пра яго, але вельмі мала каму трапіла ў рукі ці якае кніжачка, ці які альбомчык. І пісаў жа наш духоўнік шмат, ні дна без радка, адной Беларусі каля 500 яго жывапісных работ, сотні карцін і эцюдаў па музеях, галерэях, прыватных зборах ад Калінінграда да Уладзіслава, ад Мурманска і Архангельска — да Тбілісі і Астрахані. Пісаў і прозу, і вершы. А лісты да дачы Любе і сябрам — хіба не мастацтва? Самы блізкі яго сябра Жукоўскі адгукнуўся яму аднойчы з Варшавы: «Твой ліст — вялікі прычыны і рамантычны твор! Па глыбіні пачуццяў і назіральнасці ён вышэй за Тургенева. Я ўсім даю яго чытаць як узор глыбокага змястоўнай душы. Памна Яніна ў захваленні ад ліста, прасіла даць пачытаць маме. Граф М., муж мае каханкі, чытаў і сказаў, мяне сустраўшы, што некалькі дзён быў пад уражаннем ад ліста! Захаваю яго як рэліквію прыгажосці душы паэта-мастака!»

Дык што і хто не пускае ўсяго Бірулю да ўсіх нас?

ЁН СКАЗАУ: «Не адбірае ў чалавека радасць...»

Калі ў гэтых словах і наш папрок камусьці, то — каму? У дачыненні да радасці, якую нам дае Біруля, — каму?

ДА БІРУЛІ я выбраўся ў жніўні 1988 года. Тады — не надоўга. У Магілёў, Бялынічы, Крынікі. А ў маі 1989-га — надоўга. Запрог сваю зялёную «Ніву», якую Міхась Стральцоў назваў «сва-ячкаю казлу і каню», укінуў у яе гумовыя боты, палатку, спальнік, лодку, бок «Ж-12», дыктафон, фотакamera «Кіеў», тузін пляшак «Бела-вешкаўскі», усялякі будзённым рэштунікам і, зрабіўшы выгляд, што анімае катаракты ў мяне ні ў адным боку няма, пагнаў кентаўра на Бірульскіх сцэніках-дарожках. Праз чатыры гады ўжо была не толькі напісана, але і выдадзена кніга пра Бірулю «Крыж на зямлі і поўня ў небе», па кнізе — зняты мастацкі поўнаметражны фільм. Рэжысёр Валеры Басаў сказаў: прэм'еру фільма наладзім у тваім Крыжаве. А я падумаў: чаму б і не наладзіць? Жыву ў Крыжаве, тут мая хата, тут кнігу, вярнуўшыся з падарожжаў, пісаў, тут мастацкі жывуць, сябры, плішч пейзажыкі, чаму і пад любімага імі Бірулю, тут ёсць мастацкая школа для дзяцей, растуць будучыя жывапісцы — пакажам на вялікім экране фільм пра Бірулю, падарым кнігі пра Бірулю, на сустрэчу прыведу я, аўтар кнігі і фільма, прыведу рэжысёра, артыста, што ў фільме адымаўся, можа, кампазітар і аператар. Пазваніў загадчыку раённага аддзела культуры Міхэву — гэтакае свята прапанаваў. Той згадзіўся. Я, праўда, не зразумеў — з радасцю ці без радасці? Праз два тыдні звоніць: сустрэчу трэба перанесці на пазнейшы час — нявыкрутка. Ну, перанеслі. А праз месяц зноў ад яго званок: трэба зноў перанесці — нявыкрутка. І трэці раз — нявыкрутка. Кажу: вы яго, той час, каб вам быў выкрутны, самы прызначце, і я прызначыце — скажыце. Вось... да гэтага часу маўчыць — два гады. Што гэта ўсё значыць? А тое, што тут Біруля непатрэбны. І кнігі, фільм, слова пра Бірулю тут непатрэбны. І рэжысёр, пісьменнік, артыст, мастак, кампазітар таксама тут непатрэбны.

Але каму непатрэбны? Вучням мастацкай школы? Іх настаўнікам і бацькам, якія дзяцей выхоўваюць мастацтвам? Усёй мясцовай інтэлігенцы і моладзі?

Тым часам у Крыжаве — пакар. Ноччу гараў шматпавярховы дом, у якім жывуць рабочыя заводу гумавы-тэхнічных вырабаў. З пакару вынеслі мужчын, жанчын, дзяцей — мёртвых. А яшчэ жывых, моцна абпаленых, адвезлі ў бальніцу. І гэта нікога не здзіўляе: гарым з усіх бакоў — звычайнае.

Здзіўляе тут тое, што ў Крыжаве пройдзе міжнародны пленэр — кажуць: навошта нам Біруля?

Хто гэтакае жа? Ды і той самы, што з гармонікам кіруе: сыпле рускага, дзеўкі-хлопцы! А дзеўкі-хлопцы загаварылі па-беларуску. Гармонік абурана рохнуў, сціх: — Хто тут нацыяналіст?..

Вядзецца следства: чаму адбыўся пакар і хто вінаваты? А пакар ад броду. Ад жыцця ў

(Заканчэнне. Пачатак у нумары за 4 мая.)

павальным п'янстве, крадзяжках, галечы, мардабі. Ад моўнага абвалу, на якім расплыўся стылізаваны пад інтэграцыю дзе рэфармацыю — пад іх імітацыю — рускі мат.

Дык і навошта ўжо тут Біруля? Тут — міхееўшчына: загі, прадзі, мамы, мэры — з'яднаная ў хлусні антыкультура.

АЛЕ... МІХЕЕЎШЧЫНА — правінцыя? А там — вышэй?

А там — міністэрства культуры.

Прышоў я да галоўнага спеца па жывапісе — кажу: восем гадоў жыў у Бірульскім думках, кнігу напісаў, фільм паставіў, пра пленэрчык яшчэ тры гады назад вёў размову з міністрам культуры, на Магілёўшчыне, адкуль Біруля родам, ідэю пленэра сёяў, і вось — ён блізі, чым магу служыць? Той на мяне глядзіць і ў вачах цікавасць: ёсць кніга? ёсць фільм? не чыталі, не бачылі, не ведалі — усё пра Бірулю? Ды вас да нас сам Бог паслаў! Вось у нас. Міністра арганізацыйна камітэт па пленэру збіраецца — паклічам.

Скажаце слова? Чакайце — пазвонім.

Чакаю. Час бяжыць: Званю, нам, міністра — не адказвае. Званю другі дзень, трэці, пяты — то няма, то заняты. Зайшоў да сябра на ўрадавы тэлефон — вяртушкі: званю. Адрозу чую: вас слухаю. Кажу, хто я і з чым. Чую: вы нам патрэбны. Дамовіліся — пазваню праз тыдзень.

# І крыж, і поўня

3 дзённіка

Званю праз тыдзень — сакратарка адказвае: заняты, у яго аргамітэт па Бірулі. Цудоўна — мне гэта і трэба! Пайшла — вярнулася: не можа нас прыняць, званіце ў чатыры. Званю ў чатыры: няма — паехаў. Аж матам крайнуў. Добра, што ў сваёй кватэры, далёка ад таткушых тэлефонных трубкаў. Кажу ў трубку: вось мой тэлефон, перадавайце, ён — чалавек дзяржаўны, заняты, я — гультай, будзе патрэбна — хай мне звоніць. Мінута паўтара месяца — званка няма. Пленэр ужо зусім блізка — званка не будзе. Усё — як там, у раёне. Адна сістэма: унізе і ўверх. Адна культура — міхееўшчына.

Зрэшты, Бог з імі, з сістэмаю і яе апекунам. Мне б толькі раслумачыць ім, знаўцам Бірулі, як вымаўляць па-нашаму, па-беларуску, прозвішча свайго класіка. Каб хоць яны, арганізатары пленэра, не ламалі яго перад проста-народным і замежнымі гасцямі на маскоўскі лад. Я ж памятаю, як першы раз сказаў пра Бірулю па радыё. Званок адрозу: «говарит научный сотрудник, специалист по Белинскому-Бируле, хочу вам высказать свои замечания». «О, кажу, вельмі цікава — што не так?» «А вы непраўдліва прамініце фамілію художника: нужно в слове «Белинский» ударение ставить на первое «и», а в слове «Бируля» — на «я», у вас же — на «ы» і на «у». Я спытаў, якія яшчэ вучоныя заўвагі? Больш заўваг не было. Тады патлумачыў, што кажу па-беларуску, што прозвішча ў Вітольда Каятанавіча — абодва слоўкі — беларускае, і сам ён беларус, што вымаўляць нам гэтае прозвішча на «і» ды на «у» можна толькі без памяці, забывшы, што ты родна, што гэта не па-вучонаму, а па-маскоўскаму.

Была ў мяне і яшчэ адна смешная сітуацыя з гэтым прозвішчам. Прыехаў я першы раз на Друцкі калы тых Крынак, пытаюся, дзе стаў дом Бірулі, даючы прозвішча маскоўскі націск, а людзі глядзяць мне ў вочы і плячым пацискаюць. Я паўтарыў пытанне, і ўжо не па-маскоўску, як першы раз, а па-нашаму, па-беларуску, націснуў на «у» — Біруля. Тады мужчына, пастух, лясніц па халаве бота пугаў і засмяяўся — ад сціпласці не з мяне, а з сябе: «Во, цяпер я вас зразумеў. Дык Бірулі дом стаў тут, дзе я стаю з каровамі». Мы тады яшчэ і з Бялыніцкага па-смяяліся: няма ў нас і такога слова, ёсць — Бялынічы, і адсюль — Бялыніцкі.

Вось я і хвалюся: як нашы міністры і спяцы будуць называць Бірулю на пленеры — пакуль што ўсе лепяць па-маскоўску. А ў апошні час іншай мовы чакаць проста не выпадае.

І ўспомніць там, на пленеры, нельга, што сваю аўтабіяграфію Біруля пачынаў словамі: «Я беларус...»

Вось якія страцілі на нашай міхееўшчыне! Гарым? З усіх бакоў гарым.

Дажыліся! ШТО ЯШЧЭ ТАМ, за вялікім сталом аргка-

мітэта, я хацеў сказаць? А што Бірулю нам трэба ведаць не толькі па-Рэгіну, як жывапісца «праўды, прастаты і свабоды», а шырэ — як з'яву культуры, якая павінна служыць процівагам міхееўшчыне. І таму на пленеры патрэбны Бірульскія чытанні. Калі іх не запалітызаваць, калі прыйсці на іх з Бірулем, ягонай багатай спадчынай, а не з агітрапаўскімі кандытатамі, старымі і сённяшнімі, то і мы ўсе паразумеем, і культура наша падлягчыцца. Тэматыку такіх чытанняў даў сам мастак.

Біруля і матывы Бацькаўшчыны ў жыцці і творчасці.

Біруля і прырода. На паляванні і з палітрай у прыродзе.

Біруля і рэалістычныя традыцыі беларускага жывапісу. Яго дачыненні да імпрэсіянізму і сучаснага пейзажа.

Бірулява жывапіснае майстэрства. Відавочнае і загадкавае.

Бірулява слова: эсэ, лісты, апаўданы, вершы. Слова і колер. Тэкст, кантэкст і падтэкст.

Біруля сярод сяброў і землякоў. Культура ўзаемаадносін.

Біруля і музыка.

Біруля і тэатр.

Біруля і ўлада. Творчасць і свабода.

Апошняю тэму трэба паставіць першай, адчуваючы небяспеку, якая збіраецца над першым

Віктар КАРАМАЗАЎ

Бірульскім пленэрам. Каб з першага дня не паслізнуцца на той самай міхееўшчыне.

БІРУЛЯ — У ШКОЛІ?

Гэта маршрут пленэра быў вызначаны адрозу: Магілёў, Шклоў, Бабруйск, Мсціслаў, Крычаў. А дзе ж Бялынічы? Дзе Крынікі?

Я трымаў у руцэ аркуш паперы з акрэсленым маршрутам і глядзеў на Уродніча, ён — глядзеў на мяне. Так, я быў здзіўлены. Пленэр быў задуманы ў гонар Бірулі, на яго радзіме, але чаму ў абход яго родных Крынак, яго Бялыніч?

Мне падалося, што Бялынічы выплывуць з радка Шклоў — радзіма прэзідэнта выплывала радзіму Бірулі.

Уродніч спахліпся, калі я сказаў пра гэта: — Ах, так, памылка адбылася. Паправімся.

А ў мяне засталася пытанне: памылка ці задумка? Што гэта будзе: пленэр Бялыніцкага-Бірулі ці пленэр для нашага прэзідэнта?

МАСТАК І ЎЛАДА — пытанне вечнае. Як вечны павыдак Бога з Д'яблам. І што на гэтую тэму сказаў Біруля? Сваёй творчасцю і сваім жыццём? Якія задаваў сабе і не толькі сабе пытанні і якія знаходзіў на іх адказы?

Калі пра жыццё Бірулі да 1917 года, то можна сказаць пэўна: стаўкаў з уладай не меў, паразумення не шукаў. Разглядаючы і перачытваючы яго творчую спадчыну, нельга не заўважыць і не здзіўліцца, як кола яго жыцця круцілася адно ў полі духоўных рытарытаў, дзе былі жывапіс, прырода, сябры па духу, музыка, паэзія, тэатр, сям'я, і не выкочвалася на поле ўлады, палітыкі, таных каштоўнасцей. Апошнее поле, што яно ёсць, не заўважаў. Там была іншая планета, а ў яго — свая.

Ну, а новы час — пасля 1917 года? Ён як паставіўся да Бірулі і як Біруля паставіўся да яго? Новая ўлада сабе не заўважыць дазволіла?

Вось тут кола жыцця і зарыпела, і залеска-тала, як у цудоўным Бірульскім апаўданы «Кіслыхах»: спіцы з кола пабыталіся, і воз абсунуўся ў гразь.

У Маскве ў Бірулі былі вялікі, на два паверхі, дом, вядомы ўсім сталінскім мастакам, і ў тым уласным доме ўлада заагла сям'ю Бірулі ў тры самыя малыя пакойчыкі, дзе не было цэнтральнага ацяплення, амаль не было святла, акрамя электрычнага, не было нават свайго туалета і ванны. Бяда навісла і над «Чайкай» — яна падлягала рэжымі. Ёсць ліст Бірулі да старэйшага вальсанага выканаўчага камітэта С. П. Смірно-ва, напісаны неўдзё ў 1922—1925 гадах. У ім — тая настрой Бірулі, далёкі ад мастацтва:

«Для людзей Удольска-Радскай воласці не сакрэт, што Багагай-Злодзей, права-катар, нягоднік. Хаваючыся за званне члена РКП, ён беспакорна робіць зланыствы. Ён мяне кругом абакраў, пакраў нават вадасцёкавыя трубы, счэ і прадае лес. Знаходзячыся ў партыі, тэрарызуе сялян. Ра-

зам з братам Мікалаем ён выкраў у сігаўскага млынара дзяржаўны хлеб, падрабляе квітаны. Хрысціць дзяцей і за гэта вымагае паркаль. Яго выступленне на вальсана партканферэнцыі — гэта паклёп на прадстаўнікоў савецкай улады, на нашых наркомаў, якія былі гасцямі «Чайкі», тут адпачывалі і палявалі...»

Такое пачалося жыццё. Акадэмік жывапісу, высокі мастацкі аўтарытэт, Біруля павінен быў бараніцца і бараніць людзей ад вясковага злодзя з партыйным білетам, які паклёпнічаў на яго і на яго гасцей. І хто — гасці? Біруля сказаў — наркомы. На дачы бывалі Фрунзе, Луначарскі, Варашылаў, Рудзутак. Ёсць фотаздымкі: дачка Люба з Рудзутакам, Фрунзе і Луначарскі на тэрасе дачы Бірулі. Дык што, вядома ў краіне людзі, наркомы і не наркомы, не маглі абараніць Бірулю ад нейкага Багагай? Але Біруля па дапамозе да іх не звяртаўся; не дазвалялі маральныя прынцыпы. Далей у тым самым лісце ён сказаў: «Маё сумленне чыстае. Я беспартыйны, але кожнаму чалавеку быў сябрам у жыцці. Я дапамагаў усім, хто трапіў у бяду. Даваў чалавеку ўсё, што мог даць, што яму было трэба. Я аддаў людзям нават свае хлявы і стрэльбы. Былі выпадкі, калі здымаў з сабе вопратку, каб апрагнуць голага. Я ніколі ні ў кога не прасіў дапамогі, хабару ніколі не браў, ад людзей не хаваўся і подкупам сябе не забрудзіў. Гэтага не можа ўявіць Багагай...»

Каб уратаваць дачу, Біруля адкрыў у ёй школу для вясковых дзяцей: вучыў і жывапіс, і рамяства, у тым ліку разьбе па дрэву, сласарнай і кавальскай справе. Настаўнікаў і майстроў трымаў на свае сродкі, траціўся на абсталяванне, фарбы, паперу, пэндаль. А ў Маскве людскай кватэры не набыў ужо да смерці. Цяжка хворы, ён піша ліст Генеральнаму сакратару ЦК КПСС Хрушчову, каб кватэру, у якой пражыў за савецкай уладай, без туалета, святла і месца пад мальберт, яму памянлі на кватэру больш зручную для старога, аслеплага на адно вока мастака, каб ён яшчэ змог напісаць штосьці перад смерцю. Але ўлада і на гэты раз аказалася да яго глухой. Адказу на ліст не атрымаў.

Бірулі выпала стаць стваральнікам савецкага мемарыяльнага жывапісу. Ён пісаў пейзажы, у якіх жылі Талстой, Пушкін, Чайкоўскі, Ленін. І калі кожны мастак быў абавязаны, калі хацеў жыць, выконваць заказы партыі ў ўрада, Біруля не мог не апынуцца на радзіме Сталіна. Каўказ яму быў знаёмы. Яшчэ вучнем Вузылішча жывапісу, скульптуры і дойлідства ён тут гасцяваў у брата, пісаў, і за карціну «Ваколіцы Пяцігорска» атрымаў Боткінскую прэмію. Сам Траццякоў купіў карціну і вывясіў у сваёй галерэі побач з карцінаю Левітана. То было ў 1896 годзе. Але на гэты раз Каўказ не даў Бірулі ні творчай радасці, ні матэрыяльнай узагадоды. Затое пасыпаліся непрыемнасці. Пасля паездкі на радзіму Сталіна колькі разоў Біруля вылучаўся на Сталінскую прэмію, і кожны раз нечая рука выкрэслівала яго са спісаў кандыдатаў. Ён ведаў, чыя гэта была рука. Больш магутнай за яе ў краіне не было.

Сябра Жукоўскі ўжо быў у Варшаве. Ён эміграваў туды ў 1923 годзе, убажыўшы над галавой чорныя хмары. Пралеткультуска крытыка ўжо наамацала яго балочае месца: апаўданы барскіх куточкаў, маўніткаў і вярочных валоўчых інтэр'ераў. У пачатку дваццатых гадоў ён, як у разведку, з'ездзіў у Вятку, там пажыў, напрацаваў, агледзеўся і зразумеў, што там не яго жытло. І з'ехаў у Польшчу.

Біруля застаўся. Брат ужо быў у Варшаве. Вітольд Каятанавіч туды дарога таксама была адкрытая. Але застаўся. Спадзяваўся, што выжыве: барскіх куточкаў, як Жукоўскі, не апаўданы, пейзажы пісаў звычайна, мужыцкія. Але тыя чорныя хмары сабраліся і над ім. Адрозу пасля вайны яго ў Маскве знайшоў першы сакратар ЦК КПБ Панамарэнка і запрасіў да сябе ў гасці ў Мінск. Біруля прыехаў увесну 1947 года, пасяліўся на Белага дачы Панамарэнка і жыў пад яго апекаю, пісаў у валоўчых вясновых пейзажах. Хто даказаў, што гэта не была спроба Панамарэнка, аўтарытэтная ў вачах Сталіна, вяртаваць Бірулю ад той самай Вяткі ці якой-небудзь Вішары?

З Варшавы Жукоўскі пісаў Бірулі: «Чым жывуць мастакі? Чув, што ўрадавымі заказамі ў жанры агітацыі? Не магу сабе ўявіць агітацыю сродкамі пейзажу! Раслумач гэта мне абавязкова».

Яны былі не проста блізкія сябры, але і аднадумцы ў творчасці. І тое, што не мог уявіць тэмпераментна-іранічны Жукоўскі, не мог зразумець і разважлівы Біруля.

Прадаць сваю душу д'яблу Вітольда Каятанавіча не мог прымусяць нават і самы крывавае кесар.

АЛЕ ЧАМУ пра ўсё гэта думаецца цяпер, калі пачынаецца Бірульскі пленэр на Магілёўшчыне?..

## ЮБІЛЕЙ — ГЭТА ШМАТ МУЗЫКІ

Нядаўна кафедра народнай творчасці Беларускага ўніверсітэта культуры адзначыла сваё 20-годдзе.

У зале Акадэміі музыкі з гэтай нагоды адбыўся святочны канцэрт, які падрыхтавалі мастацкія калектывы кафедры.

Студэнты і выкладчыкі сапраўды паказалі, на што яны здольныя. Увесь вечар у зале гучала рознапланавая музыка, якую маладыя артысты выконвалі з прафесіяналізмам. Акардэонны ансамбль «Туці» выканаў урыўкі з сюіты Ю. Пешкава «Рэтра», аркестр беларускіх народных інструментаў уключыў у праграму чароўную музыку Г. Ярмаленкі «На Купалле», п'есу «Маладзіца», неўміручы «Падспыны». Беларуска інструментальная капэла «Спадчына» пазнаёміла з творами музычнага мастацтва XVIII стагоддзя — «Серэнадай» Мацея Радзівіла і «Паланезам» О. Радзівіла. Ансамбль «Баламуты» працягвае традыцыі беларускіх сярэднявечных скамарохаў: спалучаючы ў сваіх выступленнях размоўны жанр, танец і ігру на народных інструментах, яны прыносяць глядачам сапраўднае задавальненне.

За 20 гадоў свайго існавання кафедра народнай творчасці выпусціла ў свет мастацтва шмат людзей, чые імёны вядомы ў Беларусі і далёка за яе межамі. Ул. Гром — кіраўнік сусветна вядомага калектыву «Круціцкія музыкі», В. Рамановіч — му-

зычны кіраўнік ансамбля «Валачобнікі», З. Філонава — кіраўнік цымбальнага ансамбля «Пралескі», лаўрэат рэспубліканскага конкурсу В. Мотус.

Святочны канцэрт — першае за дваццацігоддзе існавання выступленне студэнтаў кафедры ў зале Акадэміі музыкі. Але зусім не апошняе: яны даказалі гэта стараннасцю і ўменнем.

Марыя МІЦУЛЬ.

## ГАЛА-СПЕКТАКЛЬ ПЕРАНОСЦА НА ЛІСТАПАД

Гала-спектакль у рамках акцыі «Прыгажосць выратуе свет. У дапамогу дзецям Чарнобыля, ад правядзення якога «Звязда» неаднаразова паведамляла, міжнароднай дабрачыннай асацыяцыяй «Прыгажосць выратуе свет» са згоды Федэрацыі высокай моды Францыі перанесены з 4 мая на лістапад 1996 года.

Прычына затрымкі ў тым, што сёння асацыяцыя не атрымала неабходнай фінансавай падтрымкі з боку дзяржавы, а спонсарскі ўклад аказваўся недастатковым для пакрыцця ўсіх выдаткаў беларускага боку, звязаных з правядзеннем такой акцыі. Паўплывала на перанос даты правядзення мерапрыемства і напружанасць у грамадстве, якая ўзнікла налярададні і

ў момант правядзення дзён жалобы, прымеркаваных да 10-годдзя катастрофы на ЧАЭС. Мым тым асацыяцыя ў рамках акцыі правяла шэраг дабрачынных мерапрыемстваў, сярод якіх прэзентацыя міжнародным агенцтвам «СІГМА» ў Парыжы і Мінску серыі фотарэпартажаў звяздоўца Анатоля Клешчука, якія адлюстроўваюць наступствы чарнобыльскай катастрофы, для далейшай іх публікацыі ў вядучых часопісах свету.

Сяргей ПРОТАС.

## ПАД ДАХАМ ДОМА СВАЙГО

«Славянскі базар», як вядома, узяла пад сваё крыло Адміністрацыя Прэзідэнта. Падобна, не застаюцца без увагі і яшчэ два міжнародныя фестывалі, радзімай якіх стаў Магілёў, — «Залаты шлягер» і «Магутны Божа». Над першым шэфстве аблыванкам, над другім — гарадская мэрыя.

Пакуль сцягане рыхтуюцца да сябры, горад заняты тым, каб дастойна прыняць славутых гасцей. Маркуецца, што ў «Залатым шлягерам» прымуць сёлета ўдзел не толькі зоркі астрады краін былога СССР, але і далёкага замежжа. Расшырае сваю праграму і «Магутны Божа». Журы фестываляў узначаліць Муслім Магамаеў і Віктар Роўда.

Васіль ЛЕУЧАНКА.







## ЗАКОН РЭСПУБЛІКІ БЕЛАРУСЬ

## АБ УНЯСЕННІ ЗМЯНЕННЯЎ І ДАПАЎНЕННЯЎ У ЗАКОН РЭСПУБЛІКІ БЕЛАРУСЬ

## «АБ ПАДАТКАХ НА ДАХОДЫ І ПРЫБЫТАК ПРАДПРЫЕМСТВАЎ, АБ'ЯДНАННЯЎ, АРГАНІЗАЦЫЙ»

(Заканчэнне.

Пачатак на 8-й стар.)

раяліці — па стаўцы 15 працэнтаў.  
Паняцце «раяліці» ўключае плацяжы любога віду, атрыманыя ў якасці ўзнагароджання за выкарыстанне або прадстаўленне права выкарыстання аўтарскіх правоў на творы літаратуры, мастацтва, навукі, уключаючы кінафільмы, плёнікі, якія выкарыстоўваюцца для радыёвяшчання, тэлебачання, спадарожнікавай або кабельнай перадачы для трансляцыі, любога патэнта, таварнага знака, знака абслугоўвання, чарцяжа або мадэлі, схемы, формулы або працэсу, узнагароджання за выкарыстанне або прадстаўленне права карыстання маёмасцю або за інфармацыю адносна прамысловага, камерцыйнага або навуковага вопыту (у тым ліку ноу-хаў);  
ліцэнзій — па стаўцы 15 працэнтаў;  
іншых даходах — па стаўцы 15 пра-

цэнтаў. Пералік даходаў замежных юрыдычных асоб, якія падлягаюць падаткаабкладанню ў якасці «іншых даходаў», вызначаецца Кабінетам Міністраў Рэспублікі Беларусь;  
даходах ад даўгавых абавязацельстваў (папрабаванняў) любога віду, у прыватнасці аблігацый (за выключэннем дзяржаўных), вэксалей, пазык (укладаў, дэпазітаў, крэдытаў, карыстання часова свабоднымі сродкамі на рахунках у банках Рэспублікі Беларусь), — па стаўцы 10 працэнтаў;  
плаце за фрахт у сувязі з ажыццяўленнем міжнародных перавозак — па стаўцы 6 працэнтаў;  
у пункце 4:

выключыць словы «у валюце перавозу» і «пры кожным пералічэнні плацэжу» і дапоўніць сказамі наступнага зместу: «У выпадку выплаты даходу не ў грашовым выглядзе падатак выплачваецца ад грашовага эквіваленту да-

ходаў. Падатак утрымліваецца пры налічэнні плацэжу»;  
дапоўніць пункт часткай наступнага зместу:

«Замежныя юрыдычныя асобы, якія адкрылі рахунок у банках Рэспублікі Беларусь, не пазней 15 красавіка года, які ідзе за справаздачным, прадстаўляюць у дзяржаўную падатковую інспекцыю дэкларацыю аб даходах па зацверджанай форме, завераную аўдытарам. Закрываць рахунок праводзіцца пасля праверкі ў дзяржаўную падатковую інспекцыю канчатковай дэкларацыі аб атрыманых даходах».

Б. Устаноўце асаблівае падаткаабкладанне на 1996 год:

1. Прадпрыемствы папраўча-працоўных устаноў і лячэбна-працоўных прафілактычных сістэм Міністэрства ўнутраных спраў Рэспублікі Беларусь вызваляюцца ад выплаты падатку на прыбытак.

2. Прыбытак прадпрыемстваў, атрыманы ад прыросту рэалізацыі прадукцыі ўласнай вытворчасці на экспарт, абкладаецца падаткам па стаўках, зніжаных на 50 працэнтаў.

3. Прыбытак прадпрыемстваў, атрыманы ад рэалізацыі вырабленай імі прадукцыі пушной зверагадоўлі, падаткам на прыбытак не абкладаецца.

4. Не абкладаецца падаткам прыбытак ад выдавецкай дзейнасці па выпуску вучэбнай і метадычнай літаратуры для агульнаадукацыйных школ, ПТВ, сярэдніх спецыяльных і вышэйшых навучальных устаноў, дапушчана ў якасці такой літаратуры Міністэрствам адукацыі і навукі Рэспублікі Беларусь.

В. Гэты Закон увесці ў дзеянне з 1 красавіка 1996 года.

Прэзідэнт Рэспублікі Беларусь

А. ЛУКАШЭНКА

19 красавіка 1996 г., г. Мінск.  
№237-XIII

## ПАСТАНОВЫ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

## Аб унясенні змяненняў і дапаўненняў у Палажэнне аб Ганаровай грамаце Прэзідыума Вярхоўнага Савета Рэспублікі Беларусь і зацверджэнні формы ўзнагароднага ліста

Прэзідыум Вярхоўнага Савета Рэспублікі Беларусь **пастанаўляе:**

1. Унесці ў Палажэнне аб Ганаровай грамаце Прэзідыума Вярхоўнага Савета Рэспублікі Беларусь, зацверджанае Пастановай Прэзідыума Вярхоўнага Савета Рэспублікі Беларусь ад 2 жніўня 1994 года (Ведомасці Вярхоўнага Савета Рэспублікі Беларусь, 1994 г., № 22, арт. 443), наступныя змяненні і дапаўненні:

1. Пункты 4 і 5 выкласці ў наступнай рэдакцыі:

«4. Узнагароджанне Ганаровай граматай Прэзідыума Вярхоўнага Савета Рэспублікі Беларусь праводзіцца па прадстаўленню Міністэрстваў, дзяржаўных камітэтаў, ведамстваў, рэспубліканскіх органаў грамадскіх аб'яднанняў, творчых саюзаў, абласных і Мінскага гарадскога Саветаў дэпутатаў, іх выканаўчых камітэтаў.

Б. Кожны працоўны калектыў мае права самастойна ўзбудзіць хадаініцтва аб узнагароджанні. Хадаініцтва працоўных калектываў папярэдняе ўзгадняюцца з мясцовымі прадстаўнічымі або выканаўчымі органамі дзяржаўнай улады і ўносяцца ў Прэзідыум Вярхоўнага Савета Рэспублікі Беларусь праз адзін

з органаў, пералічаных у пункце 4 гэтага Палажэння».

2. Дапоўніць Палажэнне пасля пункта 5 новымі пунктамі наступнага зместу:

«6. Прадстаўленне да ўзнагароджання асоб, якія не з'яўляюцца грамадзянамі Рэспублікі Беларусь, але пражываюць на тэрыторыі рэспублікі, праводзіцца на агульных падставах, а да ўзнагароджання замежных грамадзян, якія пражываюць у іншых краінах, — па ўзгадненню з Міністэрствам замежных спраў Рэспублікі Беларусь.

7. На кожную асобу, якая прадстаўляецца да ўзнагароджання, складаецца ўзнагародны ліст па ўстаноўленай форме, на кожнае прадпрыемства, аб'яднанне, арганізацыю, установу — хадаініцтва з абгрунтаваннем прапановы аб узнагароджанні.

Узнагародны ліст падпісваецца кіраўніком прадпрыемства, аб'яднання, арганізацыі, устаноў.

Узнагародны ліст на кіраўніка прадпрыемства, аб'яднання, арганізацыі, устаноў падпісваецца кіраўніком вышэйстаячага органа.

Узнагародны ліст змяшчае п'яткай тых прадпрыемстваў, аб'яднанняў, арганізацый, устаноў, кіраўнікі

якіх ён падпісаны.

Хадаініцтва аб узнагароджанні прадпрыемства, аб'яднання, арганізацыі, устаноў падпісваецца кіраўніком вышэйстаячага органа і змяшчае адпаведнай п'яткай.

8. Разгляду пытанняў узнагароджання ў Прэзідыуме Вярхоўнага Савета Рэспублікі Беларусь папярэдняе абавязковае абмеркаванне іх у адпаведных пастаянных камісіях Вярхоўнага Савета Рэспублікі Беларусь.

3. Пункт 6 Палажэння лічыць пунктам 9, адначасова замяніўшы слова «ўказы» словам «пастановы».

4. Дапоўніць Палажэнне новым пунктам наступнага зместу:

«10. Узнагароджання Ганаровай граматай Прэзідыума Вярхоўнага Савета Рэспублікі Беларусь могуць зноў прадстаўляцца да ўзнагароджання за новай заслугі».

5. Пункт 7 Палажэння лічыць пунктам 11 і дапоўніць яго часткамі другой і трэцяй наступнага зместу:

«Ганаровую граматай Прэзідыума Вярхоўнага Савета Рэспублікі Беларусь уручаюць:

Старшыня Вярхоўнага Савета Рэспублікі Беларусь;

намеснікі Старшыні Вярхоўнага Савета Рэспублікі Беларусь;

члены Прэзідыума Вярхоўнага Савета Рэспублікі Беларусь;

старшыні, намеснікі старшыні і сакратары пастаянных камісій, старшыні падкамісій Вярхоўнага Савета Рэспублікі Беларусь;

кіраўнікі рэспубліканскіх органаў грамадскіх аб'яднанняў і творчых саюзаў; старшыні абласных і Мінскага гарадскога Саветаў дэпутатаў.

Аб праведзенні ўручэнні Ганаровай граматы Прэзідыума Вярхоўнага Савета Рэспублікі Беларусь складаецца пратакол. Пратакол ўручэння Ганаровай граматы Прэзідыума Вярхоўнага Савета Рэспублікі Беларусь падпісваецца асобай, якая яе ўручыла, і змяшчаецца п'яткай.

II. Зацвердзіць форму ўзнагароднага ліста для прадстаўлення да ўзнагароджання Ганаровай граматай Прэзідыума Вярхоўнага Савета Рэспублікі Беларусь.

Старшыня Вярхоўнага Савета Рэспублікі Беларусь

С. ШАРЭЦКІ.

16 красавіка 1996 г., г. Мінск.  
№ 193-XIII.

## АБ ВЫЗВАЛЕННІ АНЦІПЕНКІ А. П. АД ПАСАДЫ НАЧАЛЬНИКА САКРАТАРЫЯТА ВЯРХОЎНАГА САВЕТА РЭСПУБЛІКІ БЕЛАРУСЬ

Вярхоўны Савет Рэспублікі Беларусь **пастанаўляе:**

1. Вызваліць Анціпенку Аляксандра Пятровіча ад пасады начальніка Сакратарыята Вярхоўнага Савета Рэспублікі Беларусь у сувязі з выхадам у адстаўку ў адпаведнасці з артыкулам 22 Закона Рэспублікі Беларусь «Аб асновах службы ў дзяржаўным апарата».

2. У тэрмін да 30 красавіка 1996 года правесці перадачу спраў і матэрыяльных каштоўнасцей.

Старшыня Вярхоўнага Савета Рэспублікі Беларусь

С. ШАРЭЦКІ.

19 красавіка 1996 г., г. Мінск.  
№ 208-XIII

## АБ НАЧАЛЬНИКУ САКРАТАРЫЯТА ВЯРХОЎНАГА САВЕТА РЭСПУБЛІКІ БЕЛАРУСЬ

Вярхоўны Савет Рэспублікі Беларусь **пастанаўляе:**

Зацвердзіць Сідаровіча Іосіфа Міхайлавіча начальнікам Сакратарыята Вярхоўнага Савета Рэспублікі Беларусь.

Старшыня Вярхоўнага Савета Рэспублікі Беларусь

С. ШАРЭЦКІ.

19 красавіка 1996 г., г. Мінск.  
№ 209-XIII

## АБ УЗНАГАРОДЖАННІ ШКУРКО У. М. ГАНАРОВАЙ ГРАМАТАЙ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Прэзідыум Вярхоўнага Савета Рэспублікі Беларусь **пастанаўляе:**

За шматгадовую плённую працу ў галіне аховы здароўя ўзнагародзіць галоўнага ўрача Светлагорскага тэрытарыяльна-медычнаскага аб'яднання Шкурко Уладзіміра Мікалаевіча Ганаровай граматай Прэзідыума Вярхоўнага Савета Рэспублікі Беларусь.

Старшыня Вярхоўнага Савета Рэспублікі Беларусь

С. ШАРЭЦКІ.

16 красавіка 1996 г.  
г. Мінск  
№ 196-XIII.

## АБ УЗНАГАРОДЖАННІ САКАЛОВА Я. Я. ГАНАРОВАЙ ГРАМАТАЙ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Прэзідыум Вярхоўнага Савета Рэспублікі Беларусь **пастанаўляе:**

За актыўны ўдзел у рабоце Беларускай арганізацыі ветэранаў вайны, працы, Узброеных Сіл і праваахоўных органаў і ў сувязі з 70-годдзем з дня нараджэння ўзнагародзіць Сакалова Яўсэвіча Ганаровай граматай Прэзідыума Вярхоўнага Савета Рэспублікі Беларусь.

Старшыня Вярхоўнага Савета Рэспублікі Беларусь

С. ШАРЭЦКІ.

16 красавіка 1996 г., г. Мінск.  
№ 197-XIII.

## УКАЗ ПРЭЗІДЭНТА РЭСПУБЛІКІ БЕЛАРУСЬ № 153

Аб унясенні змяненняў у Часовае палажэнне аб парадку назначэння на пасады і вызвалення ад пасады старшыні абласнога, раённага, гарадскога выканаўчых камітэтаў, а таксама службовых асоб, якія ўваходзяць у састаў указаных выканаўчых камітэтаў

1. У пункт 8 Часовага палажэння аб парадку назначэння на пасады і вызвалення ад пасады старшыні абласнога, раённага, гарадскога выканаўчых камітэтаў, а таксама службовых асоб, якія ўваходзяць у састаў указаных выканаўчых камітэтаў, зацверджанага Указам Прэзідэнта Рэспублікі Беларусь ад 28 лістапада 1994 г. № 222 (Збор указаў Прэзідэнта і пастаноў Кабінета Міністраў Рэспублікі Беларусь, 1994 г., № 13, арт. 309) апошні сказ выкласці ў наступнай рэдакцыі:

«Узгадненне гэтай кандыдатуры ажыццяўляецца ў парадку, які ўстаноўлена адміністрацыяй Прэзідэнта Рэспублікі Беларусь».

2. Гэты Указ уступае ў сілу з дня яго падпісання.

Прэзідэнт Рэспублікі Беларусь

А. ЛУКАШЭНКА.

29 красавіка 1996 г., г. Мінск.

## СУСВЕТНЫ БАНК ГАТОЎ І Ў ДАЛЕЙШЫМ АКАЗВАЦЬ ДАПАМОГУ БЕЛАРУСІ

Падрыхтоўцы пагаднення аб фінансавай падтрымцы Сусветным банкам эканамічных рэформаў у Беларусі была прысвечана чарговая кансультацыйная сустрэчка кіраўніка нашай дзяржавы Аляксандра Лукашэнкі з выканаўчым дырэктарам Сусветнага банка Вальтэрам Рыланам.

Сусветны банк ужо выдзеліў рэспубліцы пазыкі на агульную суму каля 200 мільёнаў долараў ЗША. У бягучым годзе банк выдзеліў Беларусі крэдыт у 37 мільёнаў для развіцця прыватных формаў уласнасці, але, на жаль, яны цяпер «замарожаны», бо ў рэспубліцы, на думку прадстаўнікоў Сусветнага банка, не ў дастатковай ступені вядзецца акцыяніраванне і прыватызацыя. У такім жа стане знаходзіцца і крэдыт у 150 мільёнаў долараў, які Сусветны банк гатоў быў прадставіць яшчэ ў мінулым годзе.

— Беларусь часта крытыкуюць на Захадзе за марудлівасць у правядзенні рэформаў. Я гэтага не прымаю, — сказаў Прэзідэнт. — Рэфарміраванне эканомікі рэспублікі былога СССР не павінна ісці «отрыгалоў». Прыклад гэтаму суседняя Расія, дзе была праведзена абвальная прыватызацыя, а сёння паўстае пытанне аб змене ўлады і аб рэпрыватызацыі. Мы, вядома ж, не хочам, каб такое адбылося і ў Беларусі.

За апошнія два гады нашай рэспублікай, паводле слоў Прэзідэнта, зроблены канкрэтныя крокі ў плане рэфарміравання і ўдасканалення эканомікі. Лібералізаваны знешні гандаль. Ужо ніхто не скажа, што ўрадам стрымліваюцца працэсы цэнаўтварэння і акцыяніравання прадпрыемстваў. Усё гэтыя факты, на думку Аляксандра Лукашэнкі, павінны садзейнічаць прыцягненню ў эканоміку рэспублікі замежнага капіталу.

Ігар РУБАН, БЕЛТА.

## ПРЭЗІДЭНТ СУСТРЭЎСЯ З РАСІЙСКИМІ ЖУРНАЛІСТАМІ

Ролі прэсы ў станаўленні маладой суверэннай дзяржавы была прысвечана сустрэчка Прэзідэнта Аляксандра Лукашэнкі з дэлегацыяй Канфедэрацыі журналісцкіх саюзаў, якая прыбыла ў Беларусь для ўдзелу ў фестывалі беларускай журналістыкі «Залатое пярэ-96».

Узначаліў дэлегацыю прэзідэнт канфедэрацыі, старшыня Усерасійскай дзяржаўнай тэлерадыёкампаніі Эдуард Сагалаев. Разам з ім у беларускую сталіцу прыехалі прадстаўнікі кіраўніцтва КЖС, Асацыяцыі «Расійская прэса», Лігі журналістаў Санкт-Пецярбурга і міждзяржаўнай тэлерадыёкампаніі «Мір».

Адкрываючы сустрэчу, Аляксандр Лукашэнка падкрэсліў вялікі ўплыў сродкаў масавай інфармацыі на розныя і настроі грамадзян, адзначыў, што ў эпоху дэідэалагізацыі дзяржаўнага жыцця журналісцкае слова павінна быць як ніколі ўважаным і адказным. Але, паводле слоў Прэзідэнта, падзеі 26 красавіка ў Мінску паказалі, што і многія грамадзяне, і журналісты блытаюць дэмакратыю з анархіяй. Аляксандр Лукашэнка заявіў таксама, што па факту напад на журналістаў 1 мая, да якога спецслужбы беларускай дзяржавы не маюць ніякіх адносін, вядзецца следства.

Лідзія ПЕРАСЫПКІНА, БЕЛТА.

## ПАМ'ЯТАЙЦЕ, ДЫФТЕРЫЯ ШАНЦАЎ НЕ ПАКІДАЕ!

Медыцынская неадукаванасць нашага насельніцтва з'яўляецца зусім не асабістай справай кожнага, бо неразумненне некаторых момантаў можа прывесці да катастрофы. Далёка не кожны, напрыклад, зможа растлумачыць, чым небяспечная дыфтерія, а ў большасці людзей гэта захворванне наогул асацыіруецца (верагодна, па гучанню) з дызентэрыяй. І ўжо дакладна мала хто прыпомніць, ці ёсць у яго неабходная прышчэпка супраць яго.

А між тым, гэта інфекцыйнае захворванне набывае сур'ёзны размах.

Калі ў 1993 г. у Рэспубліцы Беларусь было зарэгістравана 120 выпадкаў дыфтерыі, у 1994-м — 230, то ў 1995-м — ужо 322 выпадкі. У 1994 г. у краіне памерла ад дыфтерыі 8, у 1995 г. — 14 чалавек.

За перыяд з 1992 па 1995 год у г. Мінску перахварэла на дыфтерію 215 чалавек, з іх памерлі 2 чалавекі (абодва не мелі прышчэпак). У 1995 г. у г. Мінску было зарэгістравана 68 выпадкаў дыфтерыі, з іх 85 працэнтаў сярод дарослых.

Дыфтерія — гэта цяжкае заразнае захворванне, якое перадаецца паветраным шляхам.

Узбуджальнікам захворвання з'яўляецца дыфтэрыяная палачка, якая, трапляючы ў арганізм чалавека, размнажаецца на слізістай абалонцы зева, носа, гартані, скуры і выдзяляе моцныя таксіны. Дыфтерія спачатку нярэдка дэягуэстуецца як ангіна. Запаленне слізістай абалонкі верхніх дыхальных шляхоў распаўсюджваецца, узнікае ацёк зева, міндалін. У цяжкіх выпадках хвароба працякае вельмі хутка, тэмпература павышаецца да 41 градуса ў першыя два дні хваробы. Развіваецца ацёк падскурнай кіжчаткі шыі. Дыфтерія часта прыводзіць да смяротнага выходу. Усмоктванне таксіну, які выпрацоўваецца дыфтэрыянай палачкай у кроў, ідзе вельмі інтэнсіўна. У цяжкіх выпадках гэта вядзе да ўскладненняў з боку сэрца, нырака, нервовай сістэмы, якія параждаюць таксінам дыфтэрыянай палачкі. Смерць, як правіла, наступае ад уздзеяння дыфтэрыянага таксіну на мышцы сэрца аж да поўнай яе блакады.

Асноўная прафілактыка — гэта прышчэпкі супраць дыфтерыі. Яны высокаэфектыўныя, што даказана зніжэннем захворвання на дыфтерію ў сотні разоў у 70-я гады, у параўнанні з 50-мі гадамі,

калі яны яшчэ не праводзіліся.

Прышчэпкі робяць дзецям з 3-месячнага ўзросту: 3 ін'екцыі праз 45 дзён, затым ідзе рэвакцынацыя праз 1—1,5 года, у 6, 11, 16 гадоў. Пачынаючы з 16 гадоў прышчэпкі робяць кожнаму 10 гадоў без абмежавання ўзросту.

Прышчэпкі даросламу насельніцтву ў нашай рэспубліцы пачалі рабіць з 1986 года. За гэтыя 10 гадоў не ўсё насельніцтва прышчэплівалася, толькі 78,2 працэнта дарослых маюць прышчэпкі, а гэта пагражае ўзнікненнем успышак захворвання.

Стойкі імунітэт ствараецца толькі тады, калі чалавек атрымаў вакцынацыю і рэвакцынацыю. Большасць дарослага насельніцтва РБ атрымала толькі аднаразовую вакцынацыю, што не можа стварыць добрага імунітэту.

Таму, у мэтах ліквідацыі захворвання на дыфтерію, з 13 па 23 мая ў Рэспубліцы Беларусь пройдзе кампанія па масавай прафілактыцы дыфтерыі сярод дарослага насельніцтва (загад Міністэрства аховы здароўя № 57 ад 05.04.96 г.).

У Мінску плануецца зрабіць прышчэпкі 700 тыс. чалавек. Вакцына ў рэспубліку паступіць ад Міжнароднага Чырвонага Крыжа. Вырабіла яе вядомая французская фірма «Пастэр Мер'е». Прышчэпкі будуць праводзіцца ў паліклініках, па месцы работы і пражывання. Паліклінікі будуць працаваць у дзве змены, будзе таксама праводзіцца імунізацыя дарослых на часовых прышчэпачных пунктах, у тым ліку на даму.

Сілкам прымусяць чалавека зрабіць прышчэпку, разумеючы, немагчыма. Але хочацца верыць, што разважаны сэнс усё-такі возьме верх: вельмі вялікая рызыка. Калі бяды абрушыцца, расплачаваша за ўласную неадальнабачнасць у гэтым выпадку магчыма не толькі ўласным здароўем, але і жыццём...

Надзея НІКАЛАЕВА.



Мікалай ЯШЧАНКА, прэзідэнт футбольнага клуба МВКЦ

# САМ РОДАМ З УКРАЇНЫ. ВУЧЫЎСЯ Ё РАСІІ, А ФУТБОЛ РАЗВІВАЮ БЕЛАРУСКІ

**Н**ЕСУМНЕННА, уся гісторыя беларускага клубнага футбола звязана са сталічнымі камандамі, у прыватнасці з мінскім «Дынама». Правінцыяльна-перыферыяны футбол займаў месца нейкага пасынка і нават не рабіў спроб прабіцца наверх, бо ў часы саюзнага першынства зрабіць гэта было практычна немагчыма.

Праўда, арганізацыя самастойнага ўнутранага чэмпіянату ў рэспубліцы дала магчымасць палажыць канец гэтай несправядлівасці. Кожная вобласць магла «вывесці ў людзі» адзін-два клубы і хутка «прасячы акно» ў Еўропу для ўдзелу ў розыгрышах прэстыжных клубаў. І сапраўды, на пачатку кожнага сезона пачалі з'яўляцца клубы з Бабруйска, Магілёва, Гродна, Віцебска, якія паспрабавалі нават скласці канкурэнцыю нязменным чэмпіёнам краіны. Некаторыя з іх паспелі нават паспрабаваць ішчасця на футбольных палях кантынента, аднак на чужыне іх заўсёды чакала няўдача, ды і самі каманды па розных прычынах сыходзілі са стартвай дарожкі ў барацьбе за высокія месцы.

Гэтую сумную традыцыю «выскачкі на адзін сезон» цвёрда вырашыў парушыць мазырскі МВКЦ, які ў мінулым чэмпіянаце заваяваў «серабро», адстаўшы ад мінскага «Дынама» ўсяго на некалькі ачкоў, а сёлета мазыране ўжо апярэджваюць сталічных футбалістаў. Да таго ж сур'ёзна рыхтуюцца пазмагацца за адзін з еўрапейскіх трафеяў — Кубак УЕФА ці Кубак кубкаў.

Магчыма, сёння яшчэ рана гаварыць пра феномен клуба з глыбіні, таму што наперадзе шмат гульняў самага рознага рангу. І як іх вытрымае каманда — пакажа час. І тым не менш, у пэўнай ступені з'яўленне МВКЦ у стане лідэраў айчынага футбола для многіх стала нечаканасцю. Спецыялісты звязваюць поспех мазыран з граматычным падборам трэнерскага штаба, які ў сваю чаргу змог падабраць маладых і таленавітых ігракоў. А самае галоўнае — клуб адчувае добрую фінансавую падтрымку ў асобе акцыянернага таварыства «Мазырскі вытворча-камерцыйны цэнтр», які ўзначальвае Мікалай Яшчанка, з'яўляючыся адначасова і прэзідэнтам ФК МВКЦ.

Пра тое, што ўяўляе сабой МВКЦ ў цэлым, якія планы ў клуба на будучыню і пра многія іншыя, — наша размова з Мікалаем ЯШЧАНКАМ.

— Мікалай Рыгоравіч, мяркую, вам лепш за ўсіх вядома, як на Палессі з'явіўся своеасаблівы суперклуб беларускага маштабу?

— Думаю, што прыстаўка «супер» для нас пакуль яшчэ не зусім падыходзіць, бо сёлета трэба пацвердзіць свой мінулагодні поспех у чэмпіянаце і пастарацца дастойна выступіць у Кубку Беларусі і на еўрапейскай арэне.

Але ж мне прыемна, што на нашу каманду многія футбольныя беларусыкі звярнулі ўвагу, з намі лічацца ўсё без выключэння сапернікі.

Дарэчы, МВКЦ сённяшні адлічвае свой час з пачатку 90-х гадоў, калі ў нас на Палессі была адроджана намаганні мара Мазыра Івана Замуля футбольная каманда з аднайменнай назвай «Палессе». Як вядома, яна пачынала гуляць з трэцяй лігі. Потым быў пад'ём на адну прыступку ўверх.

Першым, хто сур'ёзна ўзняў узровень гульні мазырскай каманды, быў яе трэнер Анатоль Усенка.

Праўда, час ішоў, трэнерскія кадры змяніліся. І, урэшце рэшт, пост настаўніка «Палесся» заняў Анатоль Юрэвіч, які і сёння паспяхова працуе ў клубе.

З прыходам Юрэвіча каманда, можна сказаць, адрадылася. Аднак, як ва ўсякай справе, ёй неабходна было стабільнае фінансаванне.

— І тут з'явіўся добры дзядзяка па прозвішчы Яшчанка?

— Гэта адбылося не адразу. Спачатку для падтрымкі гарадской каманды прыцягваліся спонсары, адзін з якіх і быў МВКЦ. Аднак дапамога іх была не настолькі важкай, каб футбалісты маглі спакойна выступаць, маючы перад сабой пэўныя стымулы, а ў дзяржаўным бюджэце на спорт таксама грошай не хапала.

Вырашана было стварыць акцыянернае таварыства — футбольны клуб «Палессе» з мноствам заснавальнікаў. Пры гэтым у абавязкі клуба ўваходзілі занятыя камерцыйнай дзейнасцю, каб адшукваць сродкі для нармальнага існавання. Але ж камерсанты з «Палесся» аказаліся не надта здольнымі, у выніку чаго каманда ў 1994 годзе аказалася на мяжы банкруцтва. А Анатоль Іванавіч гэта добра адчуў і забіў трыгучу...

— Стаяла пытанне «быць ці не быць»?

— Так. І тут старшыня гарвыканкома Замулка звярнуўся да мяне з просьбай узяць футбалістаў пад сваё крыло на поўнае забеспячэнне. Восем мы і сталі правапераемніцамі ФК «Палессе». А з восені таго ж года клуб перайменаваўся ў МВКЦ.

— Мяркуючы па далейшых выступленнях клуба Іван Данілавіч не памыліўся ў выбары галоўнай нянькі футбалістаў — АТ МВКЦ, прэзідэнтам якога з'яўляецеся вы, Мікалай Рыгоравіч. Адкуль такая спягада



да гульні мільёнаў? Да таго ж, такая ноша адразу накладвала адказнасць, ды і не кожнаму яна пад сілу. Цікава было б ведаць, на чым грунтуецца ваша пазіцыя?

— Пачнём з таго, што я з дзяцінства любіў футбол. Паколькі нарадзіўся на Украіне, то, безумоўна, «хварэў» за кіеўскае «Дынама». Потым вучыўся ў Ленінградскім тэхналагічным інстытуте, дзе працягваў ганяць мячы і, урэшце, трапіў на размеркаванню ў беларускі горад над Прыпяццю, назва якога — Мазыр.

— Лёс, відаць, не адразу занёс вас у футбольную каманду?

— Зусім не. Я пачаў сваю рабочую кар'еру на заводзе кармавых дражджэй, адкуль выйшаў намеснікам галоўнага тэхнолага...

— Ну, і куды вы накіраваліся?

— Проста на свой хлеб, далёкі ад дыпломнай спецыяльнасці.

З 1989 года — я ў камерцыі. Паспрабаваў працаваць самастойна, арганізаваў сваю фірму, якая праз два гады атрымала назву МВКЦ.

— Не ўдаючыся ў падрабязнасці, што яна сабой уяўляе сёння?

— Зараз можна смела сказаць, што гэта холдынгавая кампанія. У цэнтральную фірму уваходзіць больш як 20 фірмаў — абсалютна самастойных. Праўда, палітыку ўсіх гэтых арганізацый вызначае галоўнае прадпрыемства — АТ МВКЦ. На кірунку дзейнасці самыя розныя. Мы займаемся міжнародна-транспартнымі перавозкамі, аказваем насельніцтву медыцынскія і лячэбныя паслугі, займаемся страхавой дзейнасцю, выконваем розныя мантанжныя работы, гандлюем электраабсталяваннем, камп'ютэрамі, медыкаментамі, харчаваннем. Яшчэ мы з'яўляемся дылерамі вядомай нямецкай фірмы па пашыву мужчынскага адзення «Ahlers».

Юрыдычнай адзінкай акцыянернага таварыства МВКЦ з'яўляецца клуб з аднайменнай назвай. Дарэчы, у нас выдаецца і свая клубная газета «Футбол».

Вось, калі каратка, візітная картка нашай холдынгавай кампаніі.

— Мікалай Рыгоравіч, у адной вашай асобе прадстаўлены прадпрыемнік, юрыст, бухгалтар, трэнер — на футбол наогул можа не хопіць часу. А вы ж як-нік — прэзідэнт футбольнага клуба?

— Улічваючы той фактар, што структура холдынгу АТ МВКЦ ужо пабудавана, у кожнай фірме свайго дырэктар, мне працуюча паравальна лёгка. Таму прыкладна палову свайго часу я аддаю футболу. Праўда, у работу трэнерскага савету я не ўмешваюся. Не спрабую кіраваць трэнеравым працэсам, не ўказваю Юрэвічу, каго трэба выстаўляць на гульню, а каго не.

— Іншымі словамі, ваша справа — забеспячэнне жыццядзейнасці клуба, а задача ігракоў — добра гуляць.

— Вядома, інакш пытанне і не можа стаяць.

Ведаеце, укладваць вялікія грошы ў футбол няма сэнсу, калі каманда не будзе паказваць добрых вынікаў.

На мой погляд, затраты на ўтрыманне клуба павінны яшчэ кампенсавацца папулярнасцю каманды, а значыць, і рэкламай нашай кампаніі.

— Гэта, можна сказаць, даходныя артыкулы клуба?

— У прынцыпе, так. Папулярнасць каманды напрамую звязана з продажами атрибутыкі, сувеніраў і г. д. Наогул, у клубе існуюць камерцыйныя аддзелы, якія займаюцца камерцыйнай дзейнасцю і зарабляюць грошы.

Дарэчы, ФК «МВКЦ» — вельмі сур'ёзны пастаўшчык у рэспубліку зерня, а таксама зерневытворчы: камбікорму, мукі...

— Шчыра кажучы, я спадзяваўся пачуць нешта і пра нафту. Думаю, што не здзіўлю вас кулуарнымі сцвярджэннямі некаторых каліяфутбольных спецыялістаў, што ў Мазыры футбол жыве і квітнее ў асноўным дзякуючы таму, што тут знаходзіцца гігант айчынных нафтаіндустрыяў — Мазырскі нафтапрапрацуючы завод.

— Сёння гаварыць аб тым, што АТ МВКЦ займаецца нафтай — гэта абсурд. Адпаведна ніякіх нафтадолараў ні ў камандзе, ні ў кампа-

ніі ў цэлым няма. Што датычыцца розных чутак... Ведаеце, у Мазыры «чорнае золата» і раней было, аднак нармальнага футбола тут не было. Вось і ўвесь адказ.

Вядома, Мазырскі НПЗ — адно з буйнейшых прадпрыемстваў у горадзе і ён вызначае тут пагоду, паколькі ад яго работы залежыць не толькі футбол, але і жыццё гараджан увогуле. Безумоўна, калі б не дапамога МНПЗ, то ў нас цяпер не было б выдатнага стадыёна, а значыць, і футбола. Ну, а футбол у Мазыры — гэта сацыяльная з'ява, паколькі, мабыць, не знойдзеш той сям'і, дзе хаця б адзін чалавек не з'яўляўся прыхільнікам гульні ў мяч. Натуральна, што калі АТ МВКЦ знаходзіцца ў горадзе, то ў нас ёсць і пэўныя сувязі з нафтавікамі.

Як вынік, сёлета міждзяржаўная нафтавая кампанія «Слаўнафта», у састав якой уваходзіць і Мазырскі НПЗ, стала афіцыйным спонсарам ФК МВКЦ. Праўда, такое дзелавое супрацоўніцтва не вырашыла ўсіх фінансавых праблем. І тым не менш, за экіпіроўку каманды, за закупку некаторага абсталявання і пэўнага рэкламнага матэрыялу — вялікі дзякуй нафтавікам.

Спадзяёмся, што ў хуткім часе ў ліку спонсараў клуба выступіць і фірма «Ahlers».

— Мікалай Рыгоравіч, думаю, што спонсары падаспеюць своечасова. ФК МВКЦ на пад'ёме. На парозе гульні ў еўракубках. Справа толькі за футбалістамі і трэнерамі.

— Я ўпэўнены, што добры вынік робіцца не толькі фінансавымі ўліваннямі і нейкай мэтай дапамогай. Многае залежыць ад згуртаванасці калектыву, падбору як трэнерскага савету, так і ігракоў. За апошні час мы правялі вялікую «селекцыйную» работу. Прасачыце: за 1994 год каманда на 99 працэнтаў змянілася поўнацю. Нешта падобнае адбылося і ў мінулым годзе. Мы вымушаны былі адмовіцца ад паслуг некаторых футбалістаў і ўзялі здольную моладзь, якая задавальняе галоўнага тренера. Таму я лічу, што на сённяшні дзень мы ўкамплектаваны патрэбнымі кадрамі. Гэта датычыцца як ігракоў, так і кіравання клуба. І мы можам смела ставіць перад сабой самыя розныя задачы.

— Лагічна было б запытаць: вы казалі сабе што «ўсё ў зборы», калі ў ФК МВКЦ прыйшоў прэзідэнт мінскага «Дынама» Леанід Гарай?

— Скажу проста: для нас з'яўленне ў радах каманды такога вядомага ў футбольных колах Еўропы чалавека, як Гарай, было вялікай удачай. Ён, лічыце, усё сваё свядомае жыццё прывёў у футбол. І нам вельмі патрэбна быў такі вопытны, аўтарытэты, прыстойны і добрасумленны спецыяліст, як Леанід Паўлавіч.

Да таго ж, мы выйшлі на еўрапейскія кубкі. І тут узнікла шмат праблем, якія нам дагэтуль былі абсалютна невядомы. Напрыклад, прыем замежных дэлегацый, адпаведнасць міжнародным нормам спартыўных збудаванняў.

Дзякуючы Гарай мы ўжо давалі да еўрастандарта адміністрацыйнае памяшканне клуба.

— Усё гэта добра, але ж мазырскі стадыён «Інуацтва» камісія УЕФА, якая надае на з інспекцыйнай місіяй знаходзілася ў Магілёве, Маладзечне і Мазыры, не прыняла. Вас гэта не хвалюе наперад адказных матчаў?

— Зразумела, хвалюе, але я ўпэўнены, што да пачатку ліпеня стадыён будзе поўнацю гатовы да прыёму каманд любога ўзроўню, у чым і павінны будзе ўпэўніцца новыя інспектары УЕФА. Дарэчы, цяперашняя дэлегацыя адзначыла, што ў нас травяны газон на полі адзін з лепшых у рэспубліцы. Па ўмовах для футбалістаў, арбітраў пытанні не было. Раздзявалі, масажыя, душавыя — усё ў поўным парадку.

Наша задача зараз: давесці да гатоўнасці другую гарадскую гасцініцу, абсталяваць месцы для работы прэсы ў час правядзення сустрэч, хоць прэс-цэнтр каля стадыёна ў нас у выдатным стане.

— Скажыце, Федэрацыя футбола Беларусі не застаецца ў баку ад вашых праблем?

— Не, за што мне хочацца ёй падзякаваць. У час інспекцыі УЕФА нам вялікую дапамогу аказалі супрацоўнікі ФФ РБ Вадзім Жук — вядомы беларускі арбітр, Аляксандр Чарнуха і перакладчык Юрый Грынкевіч.

— Мікалай Рыгоравіч, усведамляючы папулярнасць нашага футбола ў Еўропе, вы садзейнічаеце яго прапагандзе на Палессі?

— Ведаеце, укладваючы грошы ў футбол, я разумею гэта як прапагандысцкі крок у развіццё футбола, і перш за ўсё сярэд простых беларусычак. Думаю, што такое пычанне павінны падхліпіць і сродкі масавай інфармацыі, у прыватнасці і айчыннае тэлебачанне, дзе можна паказаць прыхільнікам гульні ў мяч фрагменты і эпізоды пасля кожнага тура чэмпіянату Беларусі. Наколькі я ведаю, відэафільмы сустрачэ ёсць у многіх каманд. Калі вы памятаеце, то не так даўно ў нас была такая тэлеперадача, дзе падводзіліся вынікі тураў з выкарыстаннем відэазапісу.

Сёння ж на «благітым экране» на беларускім канале таксама можна убачыць футбольную праграму. Напрыклад «Супергол». Але там, як ні дзіўна, асвятляюцца пераважна чэмпіянаты многіх еўрапейскіх краін, толькі не Беларусі. А шкада. Людзі нашы чакаюць менавіта поўнага асвятлення беларускага чэмпіянату. Многія з іх літаральна жывуць футболом. Дык чаму ім не пайсці насустрач?

Гутарыў Уладзімір ЗДАНОВІЧ.

ФУТБОЛ. ЧЭМПІЯНАТ БЕЛАРУСІ

## ЧЭМПІЁН УСТУПАЕ ЛІДЭРСТВА

Нарэшце прыйшоў вялікі футбол у сталіцу. Гэта выдатна было бачна ў нядзелью, калі на мінскім стадыёне «Дынама» сустракаліся аднаклубнікі з Мінска і Брэста. Дарэчы, напярэдадні да гэтага паядынка была прымаркавана прэс-канферэнцыя, якую арганізаваў супрацоўнік ФК «Дынама» Людас Румбуцкіс. Акрамя пытанняў прыватнага плана да галоўных трэнераў сталічных каманд Івана Шчокина і Віктара Сокала ў адрас Румбуцкіса было выпушчана некалькі крытычных стрэл наконот арганізацыі нармальнага перадматчавага сервісу ў выглядзе ларкоў з кока-калай, квасам, хот-догамі. Пасля чаго Людас Іванавіч запэўніў, што калі толькі не будзе розных няўвязак у дзелавых арганізацыях на сервіс для балельшчыкаў, то за «Дынама» справа не стане.

І сапраўды, слова сваё колішні футбаліст і трэнер стрымаў. Яшчэ задоўга да пачатку матча народ мог патаптацца ў невялікай чарзе за сасіскамі і ліманадам у чаканні першага афіцыйнага матча на галоўнай спартыўнай арэне рэспублікі. І як ніколі на гульні сабралася шмат гледачоў, якія, на шчасце, не аказаліся расчараванымі пасля фінальнага свістка. Хоць, напэўна, чакалі ад чэмпіёна і большага, чым нічыёй 2:2.

На пачатку сустрэчы склалася ўражанне, што мінчане, якія дагэтуль дэталі лідэрства з МВКЦ, хочучь перайграць футбалістаў з пад Буга, які кажуць, адной левай. І гол на 4-й хвіліне, які забіў Макоўскі, даваў падставу для такой надзеі. Аднак гасці аказаліся зубастымі і з інтэрвалам у 18 хвілін змаглі двойчы пакараць гаспадароў за залішнюю ўпэўненасць. Маглі яны гэты матч давесці і да перамогі, калі б больш умела выкарысталі выгаду контратак. Праўда, і чэмпіёны мелі магчымасць не адзін раз не толькі зраўнаваць лік, але і выйсці наперад. Урэшце рэшт, выраўнаваць становішча ім удалося толькі пад канец сустрэчы пасля ўдару Аляксандра Хацкевіча. Большага дабідца не ўдалося.

Між тым, сапернікі мінскага «Дынама» па лідэрству (МВКЦ і «Атака-Аўра») змаглі дабідца перамог з аднолькавым лікам 1:0 над сталічным тарпедаўцам і «Лакаматывам-96», адпаведна і выйшлі наперад.

### ВОСЬ ВЫНІКІ АСТАТНІХ СУСТРЭЧ:

Дынама-93	—	Нёман	—	3:0
Нафтан	—	Шахцёр	—	1:0
Ведрыч	—	Абрункі	—	0:0
Белшына	—	Тарпеда (Мг)	—	6:0
Маладзечна	—	Днепр	—	3:0

### ТУРНІРНАЯ ТАБЛІЦА ПАСЛЯ 4-ГА ТУРА

	Г	В	Н	П	М	А
1. МВКЦ	4	4	0	0	9-1	12
2. Атака-Аўра	4	4	0	0	6-2	12
3. Дынама (Мн)	4	3	1	0	10-3	10
4. Дынама-93	4	3	1	0	5-0	10
5. Нафтан	4	3	0	1	6-3	9
6. Тарпеда (Мн)	4	2	1	1	3-2	7
7. Белшына	4	2	0	2	9-5	6
8. Маладзечна	4	1	2	1	5-3	5
9. Лакаматыв-96	4	1	2	1	4-3	5
10. Днепр	3	1	0	2	1-4	3
11. Дынама (Бр)	4	0	2	2	4-6	2
12. Тарпеда (Мг)	4	0	2	2	1-8	2
13. Ведрыч	4	0	1	3	1-5	1
14. Абрункі	4	0	1	3	1-5	1
15. Нёман	3	0	1	2	2-8	1
16. Шахцёр	4	0	0	4	1-10	0

Наступны, 5-ы тур, пройдзе 12-13 мая.

### ХАКЕЙ. ЧЭМПІЯНАТ СВЕТУ

### ЧЭМПІЁНЫ ПРАЗ 11 ГАДОЎ

У Вене завяршыўся 60-ы чэмпіят свету па хакеі. Перамогу святкавалі хакеісты Чэхіі, абыграўшы ў фінале каманду Канады — 4:2. Апошні раз зборная Чэхаславакіі заваявала золата аж у 1985 годзе.

Каманда Расіі засталася без узнагарод, уступіўшы ў матчы за 3-е месца амерыканскім хакеістам — 3:4.

Уладзімір ЗДАНОВІЧ.

### УСМЕШКА МАСТАКА



Малюнак Леаніда РАЗЛАДАВА.



## ЧАЛАВЕК ЗА КРАТАМІ

**П**РАКУРАТУРАЙ РЭСПУБЛІКІ праваналізавана работа па ўмацаванні законнасці, рэжыму адбывання пакарання асуджаных у папраўча-працоўных установах і месцах папярэдняга зняволення. У больш чым дваццаці папраўча-працоўных калоніях і турмах, сямі следчых ізалятарах, якія размешчаны на тэрыторыі рэспублікі, утрымліваецца 53.314 чалавек (пры ліміце каля 40 тысяч). Дарэчы, гэта самая вялікая колькасць за апошнія 30 гадоў.

Разам са складаным становішчам са злачыннасцю ў дзяржаве вельмі напружанымі застаюцца ўмовы ўтрымання ў калоніях і следчых ізалятарах.

Узмацняецца ўдзяленне на асуджаных і адміністрацыю ўстановаў з боку арганізаваных злачынных структур. Не перапыняецца паступленне па розных каналах у калоніі грошай, наркатыкаў, спіртных напояў. У 1995 годзе ў асуджаных і абывацтваемых канфіскавана больш як 4 тысячы колюча-рэжучых прадметаў, 1394 літры спіртнага, каля 40 мільёнаў рублёў грошай і каштоўнасцей, 15 кілаграмаў наркатычных рэчываў.

Значна пагоршыўся і крымінагенны састаў асуджаных. Добра бачная тэндэнцыя да ама-

ладжэння злачыннасці. Цяпер у ППУ знаходзіцца на ўзросце да 20 гадоў — 11 працэнтаў, ад 21 да 30 гадоў — 39 працэнтаў асоб, якія адбываюць пакаранне. Больш за 3 тысячы чалавек адбываюць пакаранне за наўмыснае забойства. Нават знаходзячыся ў калоніях, некаторыя з іх зноў учыняюць злачынствы (у 1995 годзе ў месцах зняволення учынена 113 злачынстваў, з іх 7 наўмысных забойстваў).

Выклікае занепакоенасць узмоцнены ўплыў на спецкантынгент аўтарытэтаў злачыннага асяроддзя, адраджэнне зладзейскіх традыцый. Гэтак са зладзействам і перапоўненасцю калоній і следчых ізалятараў. Напрыклад, у следчых ізалятарах на 1 спальнае месца прыпадаюць па 2 чалавекі, нягледзячы на тое, што там стаяць 3-ярусныя нары.

Харчаванне ў сталовых праводзіцца ў 4-5 змен, з самага ранку (4.30) да позняга вечара (23.00). Трэба адзначыць, што не спрыяе парадку ў калоніях і незанятасць асуджаных вытворчай працай з-за яе адсутнасці. Штодзённая праца не выводзіцца 70—75 працэнтаў асуджаных. Ды і на бюджэт незанятасць кладзецца цяжарам. За 1995 год на ўтрыманне спецкантынгенту затрачана больш

як 300 мільярдаў рублёў. Уплывае на перапоўненасць следчых ізалятараў і працягласць тэрмінаў разгляду крымінальных спраў судамі. Затрымліваецца накіраванне ў следчых ізалятары копій прыгавораў і даведак аб уступленні прыгавораў у законную сілу. З павелічэннем колькасці спецкантынгенту насіла неабходнасць у павелічэнні штатаў работнікаў пракуратуры і ППУ.

Генеральным пракурорам Васілём Капітанам і МУС РБ унесены прапановы па ўдасканаленню крымінальна-працэсуальнага і выканаўчага заканадаўства, якія прадугледжваюць прымяненне мераў пакарання, не звязаных з пазбаўленнем волі за злачынствы, якія не адносяцца да катэгорыі цяжкіх.

З удзелам работнікаў пракуратуры падрыхтаваны праект Канвенцыі аб перадачы асуджаных — грамадзян іншых краін СНД у гэтых дзяржавах для далейшага адбывання пакарання. Такіх, дарэчы, у калоніях налічваецца некалькі тысяч. Прапрацоўваецца пытанне і аб прымяненні амністыі да асобных катэгорыяў асуджаных.

Аляксей ТАРАНАЎ,  
старшы памочнік Генеральнага пракурора Рэспублікі Беларусь.

## ЗДАРЭННІ

## Знойдзены труп дырэктара Мінскага абласнога прадпрыемства «Оптгандальснаб»

У двары шматпавярховага дома ў мікрараёне «Паўночны Захад» быў знойдзены з агнястрэльным раненнем у грудзі труп дырэктара Мінскага абласнога прадпрыемства «Оптгандальснаб». Побач з забітым знайшлі незарэгістраваны пісталет «браўнінг».

Спецыялісты МУС не выключаюць версію заказнага забойства. Як паведамілі «Інтэрфаксу» ў Галоўным упраўленні крымінальнай міліцыі МУС, у бягучым годзе супрацоўнікі ўпраўлення па барацьбе з арганізаванай злачыннасцю раскрылі 4 забойствы, адно з якіх было заказным. У 1995 г. было раскрыта 9 забойстваў, кваліфікаваных як заказныя.

## На заходняй мяжы рэспублікі выяўлена буйная партыя безакызнага спірту замежнай вытворчасці

У абласным цэнтры на складзе Прыбужскага аблгаснаба, арандаванага ўкраінскім МП «Вітас», супрацоўнікі аддзела па барацьбе з эканамічнымі злачынствамі (АБЭЗ) мясцовага ўпраўлення ўнутраных спраў выявілі партыю няўлічанага спірту ў ёмістасцях без акцызных марак. Былі канфіскаваны 33.595 літровых бутэлек прадукту польскай вытворчасці і 105 бочак ёмістасцю па 215 літраў кожная са змесцівам з Галандыі.

Складское памяшканне апычатана. Выстаўлена ўзброеная ахова. Аб маштабах распаўсюджвання «спіртных» спраў у рэспубліцы гаворыць тое, што ў мінулым годзе супрацоўнікі УБАЗ па Брэсцкай вобласці сумесна з брэсцкім УКДБ спынілі дзейнасць міжнароднай групы, якая збіралася незаконна рэалізаваць на тэрыторыі Беларусі спірт на суму каля 40 млн. долараў ЗША.

## Затрыманні грабежнік магазіна АТ «Белінтурыст»

Генеральны дырэктар адной са сталічных камерцыйных структур, знаходзячыся на падпітку, зайшоў у магазін АТ «Белінтурыст» па праспекце Машарава і, пагражаючы прадаўшчыцы рэвалверам, спрабаваў адабраць у яе грашовую выручку.

Адзін са сведкаў здарэння своечасова паспеў звярнуцца па дапамогу да старшага сержанта патрульна-паставай службы міліцыі Цэнтральнага РАУС, які дзяжурыў у размешчанай побач гасцініцы «Юбілейная». Пры затрыманні злачынцы міліцыянер вымушаны быў прымяніць табельную зброю.

Паранены ў правае сцягно грабежнік зараз знаходзіцца ў бальніцы. Яго рэвалвер аказаўся газавым.

Паводле даных аператыўных службаў МУС, у студзені—сакавіку бягучага года з выкарыстаннем халоднай і газавай зброі, прылад узлому і іншых прадметаў было учынена 3266 злачынстваў.

Інтэрфакс

## Абрэзы «растуць» у лясках...

26 красавіка па вуліцы Трусава ў горадзе Барысаве пры дагледзе аўтамашыны «Волга» вартуныка МП «Курс» быў знойдзены і канфіскаваны абрэз двухствольнага паліўніка ружоха. Яго растлумачыў гаспадар, ён знайшоў яго ў лесе.

30 красавіка, разбіўшы вітрыну, злачынцы праніклі ў прадуктовы магазін у вёсцы Лошніца Барысавскага раёна, адкуль скралі спіртныя напоі і харчовыя тавары. Аператыўная група, якая выехала на месца, паспрабавала затрымаць зладзеяў. Супрацоўнікам міліцыі прыйшлося прымяніць зброю: толькі такім чынам удалося затрымаць злачынную групу з трох чалавек. Прымяненне зброі прызнана правамерным.

У перыяд з верасня мінулага года па студзень 1996 года жыхар вёскі Літвінкі Вілейскага раёна, 1951 года нараджэння, ён жа дырэктар МП «Спадарожнік», шляхам растраты і прысваення ўчыніў крадзеж матэрыяльных каштоўнасцей свайго прадпрыемства на суму каля 59 мільёнаў рублёў. Супраць яго ўзбуджана па гэтым факту крымінальная справа.

Сяргей ШОСТАК, супрацоўнік УУС Мінаблвыканкома.

## Трагедыя ў школе

Няпростыя хвіліны перажылі вучні і выкладчыкі Брэсцкай СШ № 11, калі ў школу ўварваўся агрэсіўны малады мужчына, пагражаючы «ўсіх парэзаць». На трэцім паверсе ён забег у клас, на вачах перапаханых пацкальнікаў разрэзаў сабе вены і, разбіўшы акно, кінуўся ўніз. Нейкі час ён быў без прытомнасці, потым памёр.

Як паведамілі карэспандэнту БЕЛТА ў прэс-службе УУС аблвыканкома, гэта загінуў 31-гадовы брэсцячанин, нехта Нікіцін, які быў раней судзімы і знаходзіўся на ўліку ў наркадыспансера.

Іван КУКСА, БЕЛТА. Брэст.

## ДЗВЕРЫ Ў «СВЕТ КАХАННЯ»

**М**ІНЧАНКА ВОЛЬГА С., 1976 года нараджэння, хацела жыць шчыльна. А вось каб працаваць, такога жадання не было. Дарэчы, прафесію, якую ў народзе называюць адной з самых старажытных, яна асвоіла з поспехам і вырашыла перадаць набыты вопыт дзяўчатам, а прасцей кажучы, заняцца зводніцтвам.

З гэтай мэтай яна ў рэкламна-інфармацыйнай газеце «Экспрэс-рэклама» змясціла дзве аб'явы з указаннем нумара свайго хатняга тэлефона. У адной аб'яве было запрашэнне дзяўчат на конкурснай аснове на высокааплачаную працу, у другой — тлумачэнне, што забяспечаным мужчынам чароўныя незнаёмы адкрыюць дзверы ў свет кахання. Тэлефонны званкі па аб'явах як з таго, так і з другога боку не прымусілі сябе доўга чакаць. Прэтэндэнткам на ўдзел у такім конкурсе яна адкрытым тэкстам тлумачыла, у чым канкрэтна будзе заключацца іх высокааплачаная работа, а ў жаданых зазірнуць у гэты самы свет кахання цікавілася іх фінансавымі магчымасцямі.

Калі брыгада «пасцельных працаўніц» была ў зборы, Вольга пачала выконваць паступаючы заяўкі. Дзяўрамі ў «свет кахання» аказаліся дзверы ў звычайную кватэру ў адным з дамкоў па Партызанскім праспекце ў горадзе Мінску, ключы ад якой даў Вольга яе знаёмы, які часова адсутнічаў у горадзе. Наносіліся візіты і па адрасах, указаных у заяўках.

Усяго ў «брыгадзе» было пяць жрыц кахання, плюс сама «брыгадзірка», якая таксама не грэбавала займацца «каханнем» за грошы. З 30 долараў ЗША, што плаціліся прастытуткам за сеанс кахання, 15 долараў атрымлівала работадатца, г. зн. сама Вольга. Паводле даных следства, за няпоўны месяц «работы» яна мела некалькі мільёнаў рублёў.

Захопленыя планами пашырэння свайго секс-дзейнасці, Вольга зусім упусціла з-пад увагі, што аб'явы чытаюць не толькі аматары жаночай прыгожасці, але і работнікі міліцыі, якія разглядаюць такія аб'явы зусім у іншым кантэксце. Так Вольга С. трапіла ў поле зроку так званай «міліцыі нораваў». Астатняе было справай міліцыйскага майстарства і прафесійнай тэхнікі.

Аднойчы Вольга прыняла чарговы заказ, паступіўшы ад двух мужчын, якія пажадалі за 200 долараў ЗША даведацца, што хаваецца за таямнічымі дзвярамі «свету кахання». Са свабодных ад «работы» жрыц кахання ў наяўнасці была толькі Алена. Каб не страціць багатых кліентаў, Вольга сама вырашыла «ўспомніць маладосць».

Сустрэча адбылася ў раёне дома № 93 па Партызанскім праспекце каля абменнага пункта валюты. Дзейнічаючы па прынцыпу: тавар у любы час сутак, але грошы наперад, Вольга атрымала пакуль яшчэ не адпрацаваны ганапар, і «раскалола» кліентаў на спіртное. Сексуальныя дабрадзейкі і іх кліенты былі затрыманы. Народны суд Заводскага раёна горада Мінска ўлічыў чыстасардэчнае расказанне Вольгі, а таксама тое, што ў яе на ўтрыманні дзіця, прыгаварыў маладую жанчыну да 2 гадоў пазбаўлення свабоды з адтэрміноўкай выканання прыгавору на 2 гады.

Мікалай КРАСНЕЎСкі,  
грамадскі карэспандэнт аддзела права і маралі.

## З СУДОВАЙ ПРАКТЫКІ

НІ РЫБКІ, НІ МЁДУ,  
або Аб тым, як адзін прадпрямальнік абяцаў «заваліць» жыхароў Гомельшчыны прадуктамі харчавання ўласнай вытворчасці

— Але вы не хвалойцеся, — супакой ўнцікаўны. — Хутка, зусім хутка ад маіх прадуктаў вышыя сталы ламацца будучы...

Аднак цуда не адбылося. Малочныя рэкі ў кісельных берагах не пацяклі ні ў магазіны, ні на рынкі Гомеля. Сваю кіпучую энергію нававулены арандатар накіраваў у іншае рэчышча: на паляпшэнне асабістага дабрабыту. Карыстаючыся поўнай бескантрольнасцю, ён хутка знаходзіў выгадныя каналы збыту прадукцыі, распараджаўся чужой уласнасцю, як свайёй кроўнай. Дзейнічаў па прынцыпу: што хачу, тое і раблю. І нарабіў. За 120 перададзеных яму пчаліных сем'яў у нацяўнасці засталася толькі... семдзесят. Астатнія пяцьдзесят зніклі ў невядомым напрамку, быццам скрозь зямлю праваліліся.

Цяжка нават уявіць, чым бы скончылася гэта арэндная эпапея, калі б не ўмяшавўся гаспадарчы суд Гомельскай вобласці. Здаелку пачаў саўгасам «Цяплічны» і МП «Флора» ён прызнаў неспраўдлай з моманту яе заключэння і абавязаў Пятра Фешчанку неадкладна вярнуць гаспадарчы зямлю, вадаём, пчаліны, вытворчы і дапаможныя памяшканні, тэхнічныя сродкі.

Пракаменціраваў гэта рашэнне я папраціў суддзю гаспадарчага суда Гомельскай вобласці Марыю Гаўрон, якая непасрэдна займалася разглядам гэтага пытання.

— Дагавор паміж саўгасам «Цяплічны» і прыватным малым прадпрыемствам «Флора» складзены юрыдычна непісьменна, — падкрэсліла яна. — У ім цэлы «букет» прававых парушэнняў!

Возьмем, напрыклад, Кодэкс Рэспублікі Беларусь «Аб зямлі». У артыкуле 29 дакладна вызначана, што арэндадаўцамі з'яўляюцца сельскія, пасялковыя, гарадскія і раённыя Саветы дэпутатаў у межах свайго кампетэнцыі. А калгасы, саўгасы, іншыя сельскагаспадарчыя прадпрыемствы, згодна з артыкулам 64 гэтага кодэкса, атрымліваюць яе ў пастаяннае валоданне для выдзянення грамадскай сельскагаспадарчай вытворчасці. Такім чынам, уласнікам зямлі саўгас «Цяплічны» не з'яўляўся. І, натуральна, не меў законных падстаў здаваць яе ў арэнду.

Цяпер уважліва прачытаем артыкул 21 вышэйпамянёнага кодэкса. У ім гаворыцца, што

права валодання і права карыстання зямлёй павярджваюцца дзяржаўным актам, які выдаецца і рэгіструецца раённымі, гарадскімі і пасялковымі Саветамі дэпутатаў. А што зрабілі ў дадзеным выпадку бакі? Можна, яны звярталіся з адпаведнай просьбай у свой родны Гомельскі райвыканком, або хоць бы кансультаваліся з юрыстамі? Не! Самі, маўляў, з вусамі! Склалі пагадненне, паставілі пад ім свае подпісы, замацавалі іх пячаткамі і на тым паставілі кропку. Цяпер з сумам уздыхаюць: чорт падбіў! Толькі пры чым тут нячыстая сіла? Самі ва ўсім вінаватыя!

— Арэнднае дзяржаўнае прадпрыемства «Саўгас «Цяплічны», — тлумачыць далей Марыя Антонаўна, — зарэгістравана ў Гомельскім раённым Савеце дэпутатаў 27 верасня 1990 года (рашэнне № 337). Яго Статут гаворыць, што прадпрыемства ажыццяўляе аператыўнае кіраванне зямлёй і асноўнымі сродкамі, атрыманымі ў арэнду ад аграпрамы «Вясна». Таму цікава ведаць, ці з'яўляўся саўгас «Цяплічны» на момант заключэння дадзенага з МП «Флора» ўласнікам маёмасці? Адрэзай скажы — не! І вось чаму. Згодна з артыкулам 46 і 47 Закона «Аб уласнасці ў Рэспубліцы Беларусь» і пастановай пленума Вышэйшага гаспадарчага суда Рэспублікі Беларусь ад 3 верасня 1992 года «Аб практыцы разгляду спрэчак, якія вынікаюць з адноснай уласнасці», дзяржаўныя прадпрыемствы ажыццяўляюць у адноснай заахаванай за імі маёмасці паўнамоцтва валодання, карыстання і распараджэння ў межах, устаноўленых уласнікам або дзеючымі заахаванымі актывамі. А згодна з артыкулам 4 Закона Рэспублікі Беларусь «Аб арэндзе» права здачы маёмасці ў арэнду належыць уласніку. А ён, як вядома, не надзяліў дырэктара саўгаса Альберта Пятровіча Белаўска правам распараджэння свайёй маёмасцю.

Можна, у саўгасе не ведалі аб існаванні гэтых нарматывных дакументаў? Цудоўна ведалі! Тым не менш, праігнаравалі і! І што яшчэ даўна: арэндная эпапея разгортвалася не на бязлюдным востраве, а пад бокам у абласнога і раённага начальства і аграпрамы «Вясна». І ўсе закрывалі вочы на такую беззаконнасць. Ніхто з адказных службовых асоб і паліцям не паварушыў, каб своечасова яе спыніць. А калі ўбачылі, што аперацыя «Багач» пацягнула поўны крах, дружна закрывалі «Каравул»! І пашпаліся за дапамогай у гаспадарчы суд. Давялося прыватнаму прадпрямальніку датэрмінова змотваць вуды. А заадно вярнуць уладальніку тое, што незаконна атрымаў у арэнду. А саўгасу запліваць дзяржаўную пошліну за судовы разбор. Адным словам — нагаспадарылі!

Уладзімір ГОЛАД.

**Г**АРАЧЫМ ЛЕТНІМ ДНЁМ 1992 года ў адміністрацыйны будынак арэнднага дзяржаўнага прадпрыемства «Саўгас «Цяплічны» Гомельскага раёна рашуча ўвайшоў лаважны мужчына сяродніх гадоў. Кіраўнікі гаспадаркі сустрэлі яго гасцінна і ветліва. Дырэктар прыватнага малага прадпрыемства «Флора» Пятра Фешчанку тут добра ведалі: свой жа, мясцовы браток-прадпрямальнік! Да таго ж чалавек таварыскі, па словам у кішэню не лезе, актыўна разгортвае ўласную камерцыю.

Пагаварылі аб жыццё-быцці. Непрыметна пераклаліся на вытворчую тэму. На пытанне, якія справы ў прыватным бізнёсе, гасць цяжка ўздыхнуў:

— Кепска.

— Многім сёння нялёгка, — па-філасофску заўважыла саўгасца начальства. — Час цяпер складаны. Праблем — мора!

— Сапраўды, праблем хоча адбаўляць, — падхапіў П. Фешчанка. — Яны літаральна задушылі маю «Флору». А ёй прастора патрэбна. Разумеюць — прастора!

— Прастора ўсім патрэбна. У бізнёсе — асабліва, — глыбакадумна сказаў дырэктар «Цяплічнага» Альберт Белавусаў. — Толькі нельга забываць, што пад ляжкаю каменне вада не цячэ. Хочаш жыць — умеі круціцца!

— Мне б зямелькі гектараў сто займець, — сказаў прадпрямальнік. — Ды каб з вадаёмам, садамі, пчаліным, вытворчымі памяшканнямі, сродкамі механізацыі...

Не раздумваючы, склалі дагавор аб здачы «Флоры» ў арэнду 75 гектараў зямлі з вадаёмам плошчай два гектары, домам пчалляра. У прыдачу адміністрацыя «падарыў» бізнесмену 120 пчаліных сем'яў, халадзільнік, мотаблок, прычэп і іншую маёмасць. Здаелка адбылася 2 чэрвеня 1992 года.


З таго дня нямала вады спылыло. Аднак пакуль ні рыбкай, ні мядком і не пахла. Стомленая доўгім і бяспланным чаканнем харчовага багацця самая нецярплівая мясцовыя жыхары ўзялі курс на ўладанні П. Фешчанкі.

— Дзе ж вашы далікатэсы? — з сялянскай прамалінейнасцю пацікавіліся яны.

Прадпрямальнік пачаў скардзіцца на цяжкія цяперашнія быццё. Паскардзіўся на пражэлісцё вырощаных у сажалцы карпаў і карасёў, якія, па яго словах, быццам кракадзілы ежу глытаюць, а росту — ніякага!

Многа выказаў ён крытыкі і ў адрас пчол. Маўляў, дармаеды. Летам уся акруга ў кветках, а яны спакойна ў вуліці сидзяць: дымавой шашкай іх адтуль не выкурыш! Ад іх, маўляў, суцэльныя страты!





## СПАЛЬНЯ ў СПАДАРОЖНИКА-2108

У аўтамабіля «ВАЗ-2108» для абсталявання спальнага месца добра будзе, калі вы возьмеце ліст фанеры 3 і закрэсьце ім нішу для запянога кола. Такім чынам у аўтамабілі выраўноўваецца амаль двухметровая пляцоўка, вельмі зручная для адпачынку некалькіх чалавек.

1 — падушка задняга сядзення (тыльны бок унізе);

2 — спінка задняга сядзення (знята пасля адкручвання двух вёнтаў);  
3 — ліст фанеры.



## МЕХАНІЗМ БУДЗЕ ПРАЦАВАЦЬ БЕЗДАКОРНА

У «Жыгулях» у выніку зносу грэбня кранштэйна перастае працаваць механізм, якім рэгулююць спілку прэдняга сядзення.

Яго вельмі проста аднавіць. Трэба ўзяць зношаны і ўжо непатрэбны для работы прамы ражковы ключ 8x10 мм і стацьць на наждаку



10-міліметровы зед да таўшчыні, якая будзе роўна шырыні праточкі па рэгуліраванай цязе, а па вышыні так, каб пры падняцці рэгуліравачнага рычага цяга выходзіла з-за счэплення (мал. 1). Затым загнуць ключ (мал. 2), каб накіроўваючы яго ўвайшла ў праточкі рэгуліравачнай цягі, прыварыць да кранштэйна і абрэзаць, як паказана на малюнку 3.

Малюнак 1. Апрацоўка ключа.

Малюнак 2. Выгін ключа.

Малюнак 3. Механізм рэгуляроўкі: 1 — рука-  
ятка, 2 — кранштэйн, 3 — ключ.

## ЗВАРКА НЕ СПАТРЭБІЦЦА

Калі ў «Жыгулях» выравае пляцоўку, у якой замацаваны шток прэдняга амартызатара, без зварачных работ не абыходзіцца. Але прыварыць яе складана, бо дабрацца да яе вельмі цяжка.

Але калі прыкласці рукі, можна абыходзіцца і без зваркі. Як?

Стакан стойкі перадка, куды ўваходзіць верхняя частка амартызатара, мае конусную паверхню.

Трэба зрабіць тры дэталі, якія паказаны на малюнках. Дзірку ў стакане распілюе напільнікам і падганіце конус (мал. 1) так, каб ён як мага больш увайшоў у стакан. Пасля зборкі вузла і зацяжкі гайкі, якая мацуе амартызатар, стакан аказваецца шчыльна заціснутым паміж конусам і ўтулкай (мал. 2) і шайбай (мал. 3). Калі даўжыні шчытка будзе недастаткова для накручвання на яго гайкі, прыйдзецца крыху паменшыць таўшчыню верхняга гумовага буферавага кольца.

## ПАРАДЫ МАЙСТРОЎ

Вядома, што пасля зваркі застаюцца сляды акаліны, якія з'яўляюцца ачагамі карозіі.

Калі ж адразу пасля зваркі, як толькі шво перастане сьвішчаць, пакрыць яго антыкарызійным сродкам і рабіць гэта раз за разам да поўнага астывання, тады і само шво, і зона вакол яго будуць чыстымі, пакрытымі ахоўнай плёнчай.

Такая апрацоўка карысная і ў месцах з цвёрдым прыпоём — метал вакол робіцца белым і не ржаве.

У «Жыгулях» пры ўстаноўцы цеплаахоўнага шчытка стартера вам не ўдаецца з-за цяжкас-

ці падыходу ўкруціць штатны болт.


Вазьміце другі, на 5 мм даўжэй, і ўкруціце яго з другога боку ў гайку на апоры. Цяпер на яго, як на шпільку, лёгка надзець вушка шчытка і накруціць яшчэ адну гайку.

Медныя ўшчыльняльныя пракладкі з часам робяцца цвёрдымі і не забяспечваюць герметычнасці злучэння.

Калі пракладка не пашкоджана, дастаткова проста аднавіць яе, нагрэўшы да чырвонага колеру ў полімі літавальнай лямпы ці звычайнай газавай пліты, а затым астудзіць на паветры. Медная дэталі зноў стане мяккай.

## НЕ ГУБЛЯЙЦЕ КОЛЫ НА ДАРОГАХ

Пры яздзе па дрэнных дарогах (дрэнныя яны амаль усюды) на «Жыгулях» часам не вытрымліваюць бакавых удараў ніжнія рычагі падвескі прэдадніх колаў — галоўкі балтоў, якія мацуюць шаравыя апоры, выходзяць з даірак (такія машыны з адваленым колам часта можна ўбачыць на дарозе).



Звычайна месца пашкоджання рычага рамантуюць, прымяняючы зварку. Але гэта часовая мера, паколькі моцнасць пляцоўкі пад галоўкамі балтоў памяншаецца. Наадварот, павысіць яе можна пры дапамозе накладак-шайбаў, калі падкласці іх пад балты, як паказана на малюнку 1. Кантур накладак і дзіркі апрацоўваюць на фланцу шаравай апоры.


Малюнак 1. Узмацненне месца мацавання апоры: 1 — накладка; 2 — рычаг; 3 — апора.

## РАЗМЕРКАВАЛЬНІК БУДЗЕ СЛУЖЫЦЬ ДОўГА

Шарыкавыя падшыпнікі ў размеркавальніках запальвання «Жыгулёў» з часам нярэдка выклікаюць парушэнні ў іх працы — у выніку зносу сепаратар апускаецца і выслабавення шарыкі збіраюцца ў адзін бок.

Каб выключыць такую з'яву, разбіраюць размеркавальнік і ўкладзіць у праточку пад падшыпнікам кольца з конкавым дыяметрам 38 мм, сагнутыя са сталёнага ці латунага дроту дыяметрам 3 мм, як паказана на малюнку. Сепаратар, атрымаўшы апору, ніколі не апусціцца, а ўнутраная абойма падшыпніка з рухомай пласцінай размеркавальніка не адчувае павелічэння супраціўлення кручэнню

- 1 — корпус размеркавальніка;
- 2 — рухомай пласціна;
- 3 — сепаратар падшыпніка;
- 4 — драцянае кольца.



## КАБ ВАДКАСЦЬ НЕ ВЫЦЯКАЛА

Часта пры рамоне тармазоў трэба аддзяліць шланг, на якім падаецца вадкасць да тармазных цыліндраў.

Каб страты вадкасці былі мінімальнымі, лепш пераціснуць шланг пablзу ад накіравання, чым закрываць дзірку затымкай, балом і да т. п.

Для гэтага зручна карыстацца ручнымі цюжамі. Калі іх няма, трэба ўзяць кароткі болт з разьбой М8 ці М10, гайку і дзве тоўстыя сталёныя шайбы (мал. а).

Яшчэ лепш, калі з дзвюх сталёных пласцін і балтоў зрабіць зручнае прыстасаванне (мал. б).



## АСАБІСТАЕ ЖЫЦЦЁ

**Абанент 170.** Пазнаёмлюся з мужчынам 40—50 гадоў, прыстойным, дастойным павагі, жаночага клопату і кахання. Тэлефон у Слуцку 93-4-55. Вышэйшая адукацыя, разведзены. Пісаць: 223610, Мінская вобласць, Слуцк, д/з, пашпарт 4610519.

**Абанент 171.** Прывабная жанчына, 43 гады, з вышэйшай адукацыяй пазнаёміцца з прыстойным мужчынам. Адрес: Гомель - 45, а/с 99.


**Абанент 172.** 38/178/80. Казярог, сівеючы брунет, разведзены, маю сына 14 гадоў — жывём з бацькамі, маю свой дом у вёсцы. Пазнаёмлюся з

прыстойнай жанчынай для стварэння сям'і. Падрабязнасці пра сябе пры пераліцы.

**Абанент 173.** 32/170/67. Маю прывабную знешнасць, вышэйшую медыцынскую адукацыю, жыл. плошчу ў Мінску. Шукаю дзяўчыну 16—18 гадоў. 220103, Мінск, а/с 45. Андрэю.

**Абанент 174.** Юрыст-мжнароднік, 36/180/90, пазнаёміцца з мэтай стварэння сям'і з жанчынай да 30 гадоў без дзяцей. Тэл. 31-82-86.

**Абанент 175.** Пазнаёмлюся для стварэння сям'і з мінчанінам 25—40 гадоў. Аб сабе: 25/170, сімпатычны, замужам не быў, вучыўся ва ўніверсітэце. Пісаць: 247500, г. Рэчыца, а/с 16.



## Электроды для сваркі

у тэрмодыстай, тэпложостывых і нержавеючых сталей;  
чугуна, меді, алюмінія;  
вольфрамовыя

## Оборудование для электро- и газосварки

трансформаторы,  
выпрямители, полуавтоматы,  
установки для аргоно-дуговой сварки,  
автономные сварочные установки,  
горелки, резки, редукторы и т.д.

Тел.: (0172) 75-21-03, 75-13-51, 75-14-02



ОБЛИЦОВочная ПЛИТКА  
САНТЕХНИЧЕСКОЕ ОБОРУДОВАНИЕ  
г. Минск, ул. Воронянского, 11, корп. 1; магазин «Павіліца»  
Тел. (0172) 24-21-77

**Абанент 176.** Блізня, звычайнай знешнасці, адукацыя вышэйшая, пражываю ў сельскай мясцовасці. 47 гадоў.

Шукаю спадарожніка жыцця без шкодных звычак, які марыць пра сапраўднае шчасце, любіць хатнюю ўтульнасць. Можна веруючага, любіць чытаць святыя кнігі.

Тых, хто п'е і з месцаў зняволення, інвалідаў прашу не пісаць.

**Абанент 177.** Пазнаёмлюся з самастойным мужчынам для сумеснага жыцця. Аб сабе: 45/160/55, Скарпіён, дарэдка дарослая, жыве асобна. Пісаць: 212030, г. Мінск. Галоўнапашта, да запатрабавання п/п III-40 № 649035.

**Абанент 178.** Жанчына немаладога ўжо ўзросту (37 гадоў) жадае знайсці сабе сяброўку-равесніцу Евангельскую хрысціянку — баптыстку і сябраваць з ёй.  
Адрес: 211450 Віцебская вобласць, Верхнядзвінскі раён, г/п Асвея, зав. Горкага, д. 18. Шаблюўская Ірына Ігнатаўна.

**Абанент 179.** 27/180. Вадалей, валасы цёмныя, хвалістыя, вочы шэра-блакітныя, халасты.

**Абанент 180.** 23/190. Валасы цёмныя, хвалістыя, вочы карыя. Леў, халасты.

**Абанент 181.** Шукаю спадарожніцу жыцця. Аб сабе: 39 гадоў, Шалі, удавец. Падрабязнасці пра сябе паведамілі пры пераліцы. Коля.

**Абанент 182.** Пазнаёмлюся з жанчынай да 34 гадоў, (можна з дзецьмі) для стварэння сям'і. 221030, Орша, Уж 15/12, атр. 5. Галавенка Вячаслаў Уладзіміравіч.

## Post Factum

## Гэты дзень у гісторыі

7 мая 1563 года вялікім князем Жыгімонтам II Аўгустам прынята грамата аб ураўнаванні ў Вялікім княстве Літоўскім праваў феадалаў праваславаўных і католікаў.

У гэты дзень у 1583 годзе пачалося будаўніцтва Навіжскага замка.

7 мая 1633 года адбылося буйное выступленне гараджан Мінска супраць мясцовых уладаў, Вялікі пажар у горадзе знішчыў замак.

У гэты ж дзень таго ж 1633 года горад Крычаў атрымаў Магдэбургскае права.

7 мая 1833 года ў Гамбургу ў сям'і музыканта нарадзіўся Іаган Брамс, славетны нямецкі кампазітар, піяніст, дырыжор, аўтар папулярных «Венгерскіх танцаў».

7 мая 1840 года нарадзіўся вядомы рускі кампазітар, буйнейшы сімфаніст Пётр Чайкоўскі.

У гэты дзень у 1861 годзе нарадзіўся індыйскі пісьменнік-гуманіст і грамадскі дзеяч Рабіндранат Тагор (памёр у 1941 годзе), лаўрэат Нобелеўскай прэміі 1913 года.

7 мая 1895 года рускі фізік А. С. Папоў ажыццявіў першую ў свеце радыёперадачу.

## Народны календар

Імёны святых **Аляксея і Аўсёя**, якіх сёння ўшаноўвае праваслаўная царква, самім сваім гучаннем быццам заклікаюць што-небудзь пасеяць у гэты дзень: «Аўсёй — аўсё сёй» казалі таксама: «Сёй аўсё хоць у ваду, але ў пару».

## 3 назвы месяца

Месяц май атрымаў сваю назву ад антычных багінь **Май і Маевы**.

У гонар іх — алякунак працвітання і шчасця, урадлівасці зямлі і прыгажосці вясновай прыроды — святкаваўся дзень 7 мая. У гэты ж дзень прыносіліся ахвяры і мужу Май-богу, стваральніку плуга, кавалю Вулкану. Імя Маеста азначае «машы, карміцелька», а старажытныя карані, ад якога пайшла назва мая, азначае «быць у сіле», што добра адлюстроўвае характар гэтай пары года.

## А яшчэ быў выпадак...

**Хрысціянскі місіянер у Дзлі Шварц апытомеў у час уласнага... пахавання пры гукх вельмі любімага ім псалма і далучыўся да царкоўнага хору прама з трыны, чым адразу ж шакараваў і давеў да страты прытомнасці многіх з тых, хто прышоў праводзіць яго ў апошні шлях.**

А вось епіскап Леаскокі праляжаў у труне два дні, пакуль родныя і грамадскія рыхталіся да пахавання. Епіскап, раптоўна падняўшыся з трыны, хацеў прыступіць да выканання сваіх абавязкаў. Ён не разумеў, чаму прысутныя спачатку адхіснуліся ад яго, затым пачалі разбегаша. Цэла служыцеля Ватыкана Вітара пры пахаванні «ажыло» ад дотыку да твару запаленай свечкі. А вялікі італьянскі паэт Петрарка ажыў за чатыры гадзіны да ўласнага пахавання. Пасля гэтага «нябожчык» пражыў яшчэ цэлых 30 гадоў.

## Здарэнні

**Трыццаць два чалавекі атрымалі траўмы і ляцэра былі шпіталізаваны пасля таго, як бацькі дзяцей, што ўдзельнічалі ў конкурсе прыгажосці, учынілі скандал з-за прысуджэння першага прызга.**

Сведкі сцвярджаюць, што буянства на конкурсе немаўляў у Каракасе (Венесуэла) пачалося пасля аб'яўлення імя пераможцы. Раз'юшаныя бацькі ўварваліся на сцэну, напалі на журы і скапіліся паміж сабой. «Вакол стаў віск і крыкі, з'явілася нават кроў», — апісваў месца дзеяння адзін сведка. — Я не бачыў нічога больш жаклівага. Дзеці былі страшна напалоханыя...

## Што ў імені маім...

**Мяккія і пагрукочныя ў глыбіню пачуццяў імёны Рыб часам занадта аморфныя, а часам захоўваюць у сабе мяккі і вабіць у свет бяздоннай вечнасці.**

Для **Рыб-мужчын**, як мяркуецца, найлепш падыходзяць такія імёны: Антон, Афанасій, Багдан, Венямін, Вадзім, Валерын, Валерын, Валер'ян, Васіль, Даніла, Ерамей, Зіновій, Іван, Ілья, Леў, Марат, Мар'ян, Максім, Міхал, Натан, Ніл, Раман, Цімафей, Філіп, Фёдар, Уладзіслаў, Эмануіл, Яфім. **Жанчынам**, якія нарадзіліся пад гэтым знакам, рэкамендуецца даваць наступныя імёны: Амелья, Аляўціна, Валерына, Варвара, Ванда, Вера, Віялета, Ганна, Глафіра, Ева, Ефрасіння, Ірына, Іна, Іда, Лія, Марыя, Мар'яна, Мальвіна, Марфа, Марына, Марта, Муза, Ніна, Нона, Наталля, Ольвія, Паліна, Рыма, Серафіма, Сімона, Тамара, Тацыяна, Ульяна, Улада, Фаіна, Эльвіра, Эма.

## Мудрасць

Лепш выявіць свой розум у маўчанні, чым у размовах. (А. Шапенгаўер.)

Жадуючага ішч лёс вядзе, нежадаючага — цягне. (Клеанф.)

Мала быць дасціпным. Трэба яшчэ быць дастаткова дасціпным для таго, каб не быць залішне дасціпным. (Андрэ Маруа.)

## Анекдот

— Майму дзеду неўзабаве споўніцца 80 гадоў і ён, ведаючы, вельмі даўно чалавек: займаецца падводным плаваннем, конным спортам, танісам... Больш таго, ён збіраецца жаніцца на дваццацігадовай дзяўчыне.

— У такім узросце ён яшчэ хоча жаніцца?

— Па праўдзе кажучы, не так хоча, як вымушаны...

## ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».  
ТЭЛЕФОНЫ: прыёмная — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыйна-аналітычны — 32-38-02, 68-28-14, 68-29-68; эканамікі — 32-31-21, 68-29-68; палітыкі — 68-27-57, 68-28-64; культуры — 68-29-42, 68-28-27; пісьмоў — 68-27-47, маралі і права — 68-28-51; міжнацыянальных адносін — 68-27-40, 68-28-69; журналісцкіх расследаванняў — 68-28-38, 68-28-72; беларускай дыяспары — 68-28-72; знешнекаліграфічнай дзейнасці — 68-29-44; аглядаў і навінаў — 68-28-31, эканоміі і ліквіднага вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Пастава — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за палібор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.  
Адказнасць за змест рэкламы нясуць рэкламадаўцы.  
Рэдакцыя пакідае за сабой права не ўступаць у перапіску з чытацямі.  
Друкарня выдавецтва «Беларускі Дом друку». Мінск, праспект Ф. Скарыны, 79. Тираж 100288. Індэкс 63650. Зак. № 2218. Выходзіць 250 разоў на год. Нумар падпісаны ў 2015. М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12